

شہید

شاہ

حسن و حسین

سیرت حسن و حسین، مقام حسن و حسین، واقعہ کربلا، شہدائے کربلا، قاتلین حسین،
حسن و حسین اور اہل حدیث، تعارف اہل بیت سمیت کئی اہم نکات پر مشتمل علمی و تحقیقی کاوش

تالیف

أَبُو الْحَسَنِ عَبْدِ الْمَنَّانِ رَاسِخ

راسخ الیٹمی

بانی مائتہ احکام عبد الرحمن راسخ

۹۰

jabir.abbas@yahoo.com

شانے
حسن و حسین



مفید اضافہ شدہ جدید ایڈیشن

شاکِ حسن و حسین

سیرت حسن و حسین، مقام حسن و حسین، واقعہ کربلا، شہدائے کربلا، قاتلین حسین،
حسن و حسین اور اہل حدیث، تعارف اہل بیت سمیت کئی اہم نکات پر مشتمل علمی و تحقیقی کاوش

تالیف

العبد الفقیر الی اللہ الغنی

عبد المنان السخ

خادم السنۃ النبویۃ الشریفۃ

مکتبہ موعظۃ بن جبریل
تشریف پور

راسخ البیڑی

بانی المذاہم محمد الرحمن راسخ

اس کے کتاب
جملہ حقوق محفوظ ہیں
اشاعت..... جنوری 2008ء

نام کتاب
شمالی حسن و حسینؑ

عبد المنان راسخ

راسخ اکیڈمی

فون: 0300-6686931

غزنی سٹریٹ، اردو بازار، لاہور
نوعا سم ٹاؤن، نزد واپڈا دفتر، فیصل آباد

کھلتی پیتیاں

9

● ایک سید کے قلم سے

14

● گزارشاتِ راح

20

● انتساب

21

● مختصر تعارف

22

● سیدنا حضرت حسنؑ

" "

● نواسے کا نام نانا نے رکھا

24

● عقیقہ کے ایام میں عقیدت کے انداز

27

● سیدنا حسنؑ ہم شکل پیغمبر ﷺ تھے۔

31

● سیدنا حضرت حسنؑ محبوبِ رسول ہی نہیں محبوبِ خدا بھی ہیں

" "

● اندازِ محبت کی ایک جھلک..... ننھا کدھر ہے.....؟

35

● رخسارِ حسنؑ پر سرکارِ مہدیؑ کے لب

37

● لعابِ حسنؑ شانہ نبوی ﷺ پر

" "

● سینہ نبوی ﷺ پہ چڑھ کر.....

38

● سرکارِ مہدیؑ نے فرمایا: حاضرین نہ آنے والوں کو بتلا دیں۔

39

● ناطقِ وحی کی پیش گوئی نصف النہار کی طرح سچی

42

● اے حسنؑ تمہاری رائے کیا ہے؟

- 43 ● رسالت کے سائے تلے
- 46 ● حضرت حسنؑ کا خوفِ خدا
- 47 ● فرزندِ انِ حضرتِ حسنؑ
- " " ● جنازہ و وفات
- 48 ● حضرت حسنؑ کا مقام اہل حدیث کی نظر میں
- 50 ● مختصر تعارف
- 51 ● سیدنا حضرت حسینؑ
- " " ● نامِ حسینؑ بھی انتخابِ پیغمبر ہے!
- " " ● عقیقہ حضرت حسینؑ
- " " ● نانا سے مشابہت
- 53 ● محبتِ حسین سے اللہ بھی محبت فرمائے
- 55 ● دنیا میں جنت کا مہمان دیکھ لو!
- 56 ● کاندھلوی صاحب کی خیانت
- 58 ● شہادتِ حسینؑ کی پیش گوئی سچی ہی تھی
- 62 ● حسینؑ کے قاتلین کے متعلق ہمارے اسلاف کا موقف
- 64 ● حضرت ام سلمہؓ کی بددعا!
- 66 ● حسینؑ کے گستاخ کا انجام!
- 67 ● میدانِ کربلا میں عظیم کردار
- 73 ● سانحہ کربلا اور سچے مسلمان کا کردار
- 75 ● حضرت حسینؑ کے متعلق اہل حدیث کا موقف

- 76 " " فاروق اعظم حضرت حسینؑ سے حضرت علیؑ جیسا سلوک کرتے
- 78 " " حضرت عمرو بن عاصؓ نے دیکھا تو کہا
- 80 " " حضرت عبداللہ بن عمروؓ نے دیکھا تو کہا
- 82 " " حضرت عبداللہ بن عمروؓ بھی دیکھ کر تڑپ اٹھے
- 84 " " آپؑ عمل و کردار کے عظیم پیکر تھے!
- 86 " " آغوش رسالت میں سات سال
- 88 " " فرزندِ ان حضرت حسینؑ
- 90 " " مقامِ شہادت
- 92 " " ساداتِ حسنینؑ
- 94 " " نامِ حسنینؑ، انتخابِ سیدِ اشقین
- 96 " " شہزادوں کی ولادت
- 98 " " عقیقہ حسنینؑ
- 100 " " مسئلہ عقیقہ کی وضاحت
- 102 " " یہ میرے اہل بیت ہیں
- 104 " " حسنین کریمینؑ پشتِ منیٰؑ اہلِ مبارک پر
- 106 " " شہزادے کبھی گرتے کبھی اٹھتے
- 108 " " ایک آگے اور ایک پیچھے
- 110 " " اس چادر کی اوڑھ میں کیا ہے؟
- 112 " " حسنینؑ تو دنیا میں میرے پھول ہیں
- 114 " " روتے دیکھا تو آپؑ بے قرار ہو گئے

- 100 ❁ فرطِ عقیدت و محبت کا اظہار
- 102 ❁ حسینؑ کو اللہ کی پناہ میں دیتے
- " " ❁ حسینؑ اور اُن سے محبت رکھنے والے ایک مقام پر!
- 104 ❁ جنتی جوانوں کے سردارؑ
- 106 ❁ بوڑھوں کے سردار شیخین کریمینؑ
- 107 ❁ اب خوش ہوں
- 108 ❁ حضرت علیؑ کی وصیت شہزادوں کے نام
- 109 ❁ بابائے حسینؑ کی حکمت بھری باتیں
- 112 ❁ قارئین دو اعظین کی خدمت میں
- 113 ❁ جن کتابوں کے چمن سے پھول پئے



یاد رہے!

مصنف کی دیگر علمی و تحقیقی اور تربیتی و اصلاحی کتب کا مطالعہ کرنا ہرگز نہ بھولئے!

ایک سید کے قلم سے

افراط و تفریط کی بجائے راہ اعتدال کی دعوت تمام شرائع سماویہ کی بنیاد رہی ہے۔ چونکہ انسانیت کی فوز و فلاح غلو سے احتراز اور میانہ روی میں مضمر ہے۔ بنا بریں انبیاء کرام علیہم السلام جیسی پاکباز ہستیوں نے اپنی امتوں کو اسی کی تلقین فرمائی مگر انسان اکثر و بیشتر اسی جانب راغب ہوتا ہے جدھر سے شریعت اسے منع کرتی ہے جیسا کہ ارشادِ رب العالمین ہے:

وَمَا أَمَرْتُ نَفْسِي إِنَّ النَّفْسَ لَأَمَّارَةٌ بِالسُّوءِ إِلَّا مَنْ رَحِمَ رَبِّي
إِنَّ رَبِّي غَفُورٌ رَحِيمٌ۔

عقائد و اخلاق اور عبادات و معاملات کے ہر پہلو میں اور ہر سطح پر انسان کا نفس امارہ اس کو منہیات اور ممنوعات کے ارتکاب پر ہی اکساتا ہے۔ نفس امارہ کی خواہشات کی تکمیل نہایت مذموم حرکت اور گھٹیا عمل ہے جس کے متعلق اللہ رب العزت نے فرمایا:

أَرَأَيْتَ مَنِ اتَّخَذَ إِلَهَهُ هَوَاهُ أَفَأَنْتَ تَكُونُ عَلَيْهِ وَكِيلًا

مگر کامیاب و کامران وہ فرد ہے جس نے اتباعِ نفس کی بجائے اپنے خالق و مالک کو مطاع جانتے ہوئے اس کی ہدایات و تعلیمات کو اپنایا اور اس کے احکامات و اوامر کے سامنے سر جھکا یا۔

اگر بخشے زہے قسمت نہ بخشے تو شکایت کیا؟

سر تسلیم خم ہے جو مزاج یار میں آئے

افسوس صد افسوس!

کہ یہود و نصاریٰ نے اہل کتاب ہونے کے باوجود منصبِ نبوت و رسالت کو تسلیم کرنے اور وحی و شریعت کی حقانیت کا اعتراف کرنے کے باوجود راہ اعتدال کو چھوڑ کر

افراط و تفریط کے راستے پر چلنا پسند کیا۔ نصاریٰ اپنے اکابرین اور بزرگانِ دین کی محبت و عقیدت اور تعظیم و توقیر میں اس قدر آگے بڑھے کہ اعتدال کی حدود سے نکل کر غلو کی دلدل میں پھنس گئے بالآخر ان کا انجام یہ ہوا کہ

اتَّخَذُوا أَحِبَّارَهُمْ وَرُهَبَانَهُمْ أَرْبَابًا مِنْ دُونِ اللَّهِ الآية

جبکہ ان کے پیرو و پیہود نے گستاخی و بے ادبی کو اپنا وتیرہ بنا لیا اپنے ہی محسنوں کے گریباں پر ہاتھ ڈالنا ان کا محبوب مشغلہ ٹھہرا۔ حتیٰ کہ وہ اس نوبت کو پہنچے کہ

﴿يَقْتُلُونَ النَّبِيِّنَ بِغَيْرِ حَقٍّ الآية﴾

چنانچہ ان کے متعلق ارشادِ الہی ہوا:

ضُرِبَتْ عَلَيْهِمُ الذِّلَّةُ وَالْمَسْكَنَةُ وَبَاءُوا بِغَضَبٍ مِنَ اللَّهِ

امت محمدیہ علیٰ صاحبہا افضل الصلوة والسلام کو پاکیزہ دعاء سکھائی گئی جو پانچوں نمازوں میں بار بار دہرائی جاتی ہے۔

اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ

غَيْرِ الْمَغْضُوبِ عَلَيْهِمْ وَلَا الضَّالِّينَ۔ آمین

الہی! ہمیں سیدھی راہ پر چلا۔ ان لوگوں کی راہ پر جن پر تو نے انعام فرمایا نہ ان کی جن پر غضب ہوا۔ (یہود) اور ان کی جو گمراہ ہوئے (نصاریٰ)

آہ صد آہ! آج اس قدر واضح اور پاکیزہ دعا کرنے والی بہترین امت بھی راہِ اعتدال کے مالک بننے کی بجائے افراط و تفریط کی پگڈنڈیوں پر چل نکلی۔ شاہراہِ کتاب و سنت کو چھوڑ کر جاہلانہ تعصب و حمیت کے سنگلاخ راستے کو اپنانے میں لذت محسوس کرنے لگی اور یہود و نصاریٰ کی روش کو اپنا لیا۔ جس کے نتیجے میں خانودہ نبوت کو ایک گروہ نے محبت و عقیدت کے نام پر درجہ معصومیت پر فائز کر دیا تو اس کے رد عمل میں دوسرے گروہ نے ان کی رفعت و عظمت اور بزرگی و برتری گھٹانے میں ”تحقیق زور“ لگاتے لگاتے ”زور“ سے بھی

گریز نہیں کیا۔ ان افراد پر حیرت ہوتی ہے جو فقہی مسائل میں خود کتاب و سنت کی اتباع اور اطاعت کرنے پر زور دعوت دیتے ہیں۔ جو فرد ان کے نکتہ نظر کے مطابق معمولی سا بھی منحرف دکھائی دے وہ قابل مواخذہ و ملامت ہوتا ہے مگر ان کی اپنی حالت یہ ہے کہ اہل بیت نبوت کی عظمت و جلالت اور شرف و عزت کے بیان پر مبنی واضح آیات قرآنیہ اور احادیث نبویہ ﷺ ﴿علیٰ صاحبہا افضل الصلاۃ والسلام﴾ پر ان کی توجہ مبذول نہیں ہوتی؟ حدیث نبوی ﷺ ﴿قولوا آمین﴾ آمین کہو پر عمل کرنا ایک مسلمان ”اہل بیت“ کی حدیث یا اہل سنت کے لیے نہایت ضروری ہے مگر ﴿أَجِبُوا أَهْلَ بَيْتِنِی﴾ میرے اہل بیت سے محبت کرو۔ پر عمل کرنا ”شاید لازمی“ نہیں ہے۔ ﴿كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْفَعُ يَدَهُ﴾ رسول اللہ ﷺ رفع الیدین فرماتے تھے یعنی رفع الیدین آپ ﷺ کی سنت ہے۔ یہ عمل تو یاد رہتا ہے یاد رہنا چاہیے۔

مگر ”اہل حدیث“ اور ”اہل سنت“ کو ساتھ وہ عمل بھی نہیں بھولنا چاہیے کہ آپ ﷺ نے دورانِ خطبہ سیدنا حسن و حسین (ؑ) کو صحن مسجد نبوی ﷺ میں گرتے ہوئے دیکھا تو خطبہ منقطع کرتے ہوئے منبر سے اتر کر بے تابی کے عالم میں خود صحن میں پہنچ کر نواسوں کو اٹھایا اور منبر نبوی ﷺ پر اپنے ساتھ لا کر بٹھایا اور دوبارہ منبر پر تشریف فرما ہو کر سلسلہ کلام کو جاری رکھا۔

یہ امر نہایت باعث تشویش ہے کہ گذشتہ چند برسوں سے ”خارجی فتنہ“ کے جراثیم پھیل رہے ہیں اور بعض عاقبت نا اندیش نام نہاد تحقیق کے عنوان سے رسول اکرم ﷺ کے اہل بیت اطہار کو تختہ مشق بنانے کی سعی نامشکور میں مصروف ہیں۔ جن کی محبت و عقیدت اللہ و رسول اللہ ﷺ کی محبت کا تقاضا اور مومن کے ایمان کی علامت اور دلیل ہے اور جس گھرانے کی عزیمت اور استقامت، اخلاص و للہیت اور زہد و ورع، دعوت و تبلیغ، تعلیم و تربیت اور جدوجہد سے ہی ہم تک دین پہنچا۔ ہمیں ایمان کی دولت نصیب ہوئی۔ ہمیں قرآن کریم اور حدیث شریف کا عظیم ورثہ ملا۔ اس خاندان کا استحقاق ہے کہ اس کے ساتھ دل کی گہرائیوں سے محبت کی جائے۔ ان کے آداب کے تقاضے بجالائے جائیں۔ ان کا تذکرہ نہایت ادب و احترام اور محبت و عقیدت کے ساتھ بیان کیا جائے۔ ان کے کردار و عمل

کو اپنے لیے مشعل راہ بنایا جائے۔ ان کی بابت گستاخانہ لب و لہجہ اختیار کرنا اور دشنام طراز قلم چلانا موجب ذلت و رسوائی، حد درجہ جہالت و ضلالت اور نہایت بددیانتی اور بے دینی ہے۔

با ادبِ زندیقِ صدیقیہ شود

بے ادبِ صدیقِ زندیقیہ شود

اہل بیت سے محبت کرنا صحابہ کرام رضوان اللہ تعالیٰ علیہم اجمعین سے لے کر تا امروز مسلمانوں کا متفقہ عقیدہ ہے۔ محدثین عظام نے کتب حدیث میں اہل بیت اطہار کے مناقب و فضائل بیان کرنے کے لیے مستقل ابواب ترتیب دیئے۔ اس عنوان کے تحت بیسیوں مستقل کتابیں تالیف فرمائیں۔ ان کے اظہار عقیدت کے لیے پاک و ہند کے اکابر علماء اہلحدیث نے اپنے ناموں کے ساتھ رسول اللہ ﷺ کے نواسوں کے اسماء گرامی کو مرکب کیا۔ ذرا غور فرمائیں!

نواب صدیق الحسن القنوجی ☆ شیخ الكل فی الكل میاں نذیر حسین محدث دہلوی ☆ مولانا محمد حسین بٹالوی۔ اسی طرح داماد رسول مقبول (ﷺ) ☆ شوہر فاطمہ بتول (ؑ) سیدنا علی المرتضیٰؑ کا نام بھی ان کے ہاں نہایت محبوب، مقبول اور محترم تھا۔ جس کا انداز بھی ان کے ناموں سے ہوتا ہے۔

مولانا یحییٰ علی / مولانا ولایت علی ☆ مولانا عنایت علی ☆ مولانا محمد علی لکھوی۔ علی

ہذا القیاس!

میرے لیے یہ امر نہایت فرح و انبساط کا باعث ہے کہ ایک نوجوان عالم دین مولانا حافظ عبدالمنان راسخؒ نے سیدنا حسن و حسینؑ کے فضائل و مناقب سے متعلقہ احادیث مبارکہ کو جمع کیا۔ اصول تخریج کو ملحوظ رکھا۔ روایات کی صحت کا اہتمام کیا اور نہایت دلآویز عنوانات ترتیب دیئے۔ احادیث شریفہ کا اردو ترجمہ نہایت سلیس اور عمدہ اسلوب میں کیا اور تشریحی نکات اس انداز میں مرتب کئے ہیں کہ جن کے مطالعہ کے بعد ایک صاحب ذوق یقیناً جہاں ایمان کی چاشنی محسوس کرے گا وہاں اس کے سامنے ”خارجی ذہنیت“ کے پھیلانے ہوئے متعدد شکوک و شبہات کا پردہ بھی (ان شاء اللہ العزیز) چاک

ہوگا۔

مرتب موصوف کو اللہ تعالیٰ دین و دنیا کی نعمتوں اور سعادتوں سے مزید بہرہ ور فرمائے۔ ان کی اس علمی کاوش کو بار آور فرمائے۔ بندوں کی ہدایت کا سامان بنائے اور ان کے لیے توشہ آخرت بنائے اور ان کے والد گرامی برادر حضرت مولانا حکیم عبدالرحمن راسخ رحمہ اللہ تعالیٰ کے لئے صدقہ جاریہ بنائے۔ آمین جو کہ بہترین مبلغ، موثر خطیب، دین حق کے بے لوث داعی، مہمان نواز، ملنسار، خوش گفتار اور بااخلاق اور باعمل عالم دین تھے۔

کئی کئی گھنٹے تقریر کرتے تھے۔ جب خوش الحانی کے ساتھ تلاوت فرماتے تو سامعین پر وجد طاری ہو جاتا تھا اور دینی اشعار مترنم انداز میں پڑھتے تو لوگ عیش کر اٹھتے۔ ابھی جوانی کی دہلیز سے نکل کر پختہ عمر کی حدود میں داخل ہوئے تھے کہ مالک حقیقی کا بلاوا آ گیا اور وہ لبیک کہتے ہوئے روانہ ہو گئے۔ انا للہ وانا الیہ راجعون

مگر عزیز مہمان حافظ عبدالمنان راسخؒ کی شکل صورت میں ان کی باقیات صالحات موجود ہیں۔ اللہ تعالیٰ انہیں اپنے بہن بھائیوں سمیت ہر شر سے محفوظ رکھے اور تازنگی دین حنیف کا خادم بنائے اور اپنے سوا کسی کا محتاج نہ کرے۔ آمین

کتبہ

سید ضیاء اللہ شاہ بخاری

جامعۃ البدر، ساہیوال

(ایم اے گولڈ میڈلسٹ پنجاب یونیورسٹی، فاضل انٹرنیشنل یونیورسٹی مدینہ منورہ / پرنسپل الہد راسلامک یونیورسٹی)

گزارشاتِ راسخ

الحمدُ لِلّٰہِ وَالصَّلٰوۃُ وَالسَّلَامُ عَلٰی رَسُوْلِ اللّٰہِ وَعَلٰی آلِہٖ وَصَحْبِہٖ۔ اما بعد ہمیں اس بات پر خوشی ہے کہ الحمد للہ اہل حدیث ہی اہل بیت کے سچے وارث ہیں اور اُن کے افکار و عقائد کے حامل ہیں، اور دین کے پیانہ میں رہتے ہوئے اہل بیت سے والہانہ محبت رکھتے ہیں اور بالخصوص حضرت حسین کریمینؑ کو حد درجہ عزت و قدر کی نگاہ سے دیکھتے ہیں، کسی طرح بھی اُن کے متعلق تحقیرانہ لہجہ یا گستاخانہ رویہ یا مبالغانہ انداز پسند نہیں کرتے لیکن نہ جانے اس سب کچھ کے باوجود بعض حضرات یہ سمجھتے اور تصور پیش کرتے ہیں کہ اہل حدیث، اہل بیت اور حسین کریمین کی دل و جان سے عزت و تکریم اور قدر نہیں کرتے بلکہ اُن کے متعلق منفی سوچ رکھتے ہیں۔ جبکہ یہ بات سراسر حقیقت کے خلاف ہے اہل حدیث الحمد للہ تمام اہل بیت کی دل و جان سے عزت کرتے ہیں اور اہل بیت کی محبت اور خاندانِ پیغمبر ﷺ کی عقیدت کو فرض بلکہ جزو ایمان سمجھتے ہیں اور بالخصوص سادات حضرت حسین کریمینؑ ہماری آنکھوں کے تارے ہیں، ہم جب ان شہزادوں کا نام لیتے اور ذکر کرتے ہیں تو جہاں ہمارے دلوں کو سکون و قرار ملتا ہے وہاں ایمان میں اضافہ بھی ہوتا ہے۔

خلیفہ اول سیدنا ابوبکر صدیقؓ سے لے کر آج تک ہر الحمد للہ نے خانوادہ نبوت کو ہمیشہ شرف کی نگاہ سے دیکھا ہے اور تاریخ اس بات پر شاہد ہے کہ ہمارے اسلاف نے اپنی کتابوں میں جہاں ضمناً اہل بیت اور حسین کریمینؑ کی عظمت سے اپنی کتب کے اوراق روشن کئے ہیں وہاں عظمتِ اہل بیت اور شانِ حسین کریمین کے مقدس عنوانات پر مستقل کتب مرتب فرمائی ہیں اور یقیناً یہ اہل بیت اور خاندانِ محمد ﷺ سے خصوصی لگاؤ اور محبت کا نتیجہ ہے۔ الحمد للہ ہم اس بات پر فخر محسوس کرتے ہیں کہ ہمارا وہی عقیدہ ہے جو اہل بیت اور خاندانِ محمد ﷺ کا عقیدہ تھا۔

اس برحق اور سچے ثبوت کے باوجود یہ خیال کرنا کہ اہل حدیث، اہل بیت، خاندانِ محمد ﷺ یا حسنین کریمینؑ سے عقیدت نہیں رکھتے یہ بلاشبہ الزام اور تہمت ہے۔

مسلم الہمدیث راہِ اعتدال کا نام ہے:

مسلم الہمدیث دین اسلام کا دوسرا نام ہے۔ ہم الحمد للہ کتاب و سنت کو اپنے لئے باعثِ ہدایت اور ذریعہ نجات سمجھتے ہیں اسی لئے ہم اہل بیت کی محبت میں غلو کرتے ہوئے اُن کو حاجتِ روا، مشکل کشا اور معصوم مانتے ہیں اور نہ ہی اُن کے ناموں کی نذر و نیاز دیتے ہیں۔ کیونکہ آئمہ اہل بیت علیہم السلام بذاتِ خود ایسے عقائد و نظریات کی تردید کرتے ہوئے ہمیشہ سچی توحید کی دعوت دیتے رہے اور ہر مشکل گھڑی میں ہمیشہ اللہ ہی کو پکارتے اور اُس کے سامنے جھکتے رہے، یہی وجہ ہے کہ حسنین کریمین سمیت اہل بیت میں سے کسی نے بھی کبھی یا علی مدد یا اے علی مشکل کشا، کانعرہ نہیں لگایا۔ ہم بھی الحمد للہ اہل بیت کی طرح توحید کے معاملہ میں بڑے حساس ہیں۔ عقیدت میں ڈوب کر توحید پر آنچ نہیں آنے دیتے جس طرح ہم اہل بیت کی محبت میں غلو نہیں کرتے اسی طرح اُن کی شان میں تنقیص بھی برداشت نہیں کرتے۔ ہم ایسے ناصبی حضرات کو گمراہ سمجھتے ہیں جو حضرت حسین کی صحابیت یا حضرت علیؑ کی خلافت پر طعن کرتے ہیں۔

محمود احمد عباسی اور فیض عالم صدیقی ناصبی تھے اہل حدیث نہیں تھے:

اہل تشیع کے رد میں محمود احمد عباسی اور فیض عالم اس قدر حد سے تجاوز کر گئے کہ اہل بیت اور حضراتِ مجددین کی تنقیص پر اُتر آئے اسی لئے ان کو ناصبی کہا جاتا ہے۔ اکابر الہمدیث کے نزدیک محمود احمد عباسی الہمدیث تھا اور نہ ہی الہمدیثوں کے منہج پر تھا۔

اور حقیقت بھی یہی ہے اُس کی تصانیف پڑھنے سے ہر قاری پر یہ بات واضح ہو جاتی ہے کہ ایسی صحیح احادیث جو منہجِ مجددین کے مطابق درجہ صحت کے بلند مرتبہ پر فائز ہوتی ہیں اُن کو لغو، من گھڑت اور کذب قرار دیتا ہے اور اپنے مذموم نظریے کو تقویت دینے

کے لئے ہر قسم کا رطب و یابس حاطب لیل کی طرح اکٹھا کرنا اس کا ایک فن ہے جس کی قطعاً کوئی اہمیت و حیثیت نہیں ہوتی۔

اسی طرح حکیم فیض عالم صدیقی صاحب اگرچہ الہمدیث کا پلیٹ فارم استعمال کرتے رہے، مگر وہ الہمدیث کیسے ہو سکتے ہیں، وہ تو الہمدیث بلکہ حضرات محدثین پر لعن طعن اور اتہام لگایا کرتے تھے، وہ ائمہ و محدثین جو اساطین اہل السنہ ہیں، ان کے علمی کارناموں کو جہالت و خباثت کہنے والا شخص قطعاً اہل الہمدیث نہیں ہو سکتا، بلکہ وہ اپنی کتاب صدیقہ کائنات صفحہ نمبر 114 پر حدیث کے مدون اول، امام الہمدیث حضرت امام محمد بن شہاب الزہری رحمہ اللہ کے متعلق رقمطراز ہے:

{ابن شہاب منافقین و کذابین کے دانستہ نہ سہی نادانستہ ہی سہی مستقل ایجنٹ تھے، اکثر گمراہ کن، خبیث اور مکذوبہ روایتیں انہیں کی طرف منسوب ہیں۔}

اسی طرح امام بخاری رحمہ اللہ اور صحیح بخاری پر اعتماد کرنے والے قاری پر بیجا برتے ہوئے صفحہ 95 پر رقمطراز ہے:

{سامنے فوراً بخاری کی روایت آگئی، تو وہ بخاری شریف کے احترام میں اندھا دھند ٹاک ٹوئے مارتا ہوا آگے بڑھ گیا، اس کی بلا سے نبیؐ پر زبان طعن دراز ہوتی رہے۔ پرواہ نہیں مگر بخاری شریف کے احترام میں فرق نہ آئے۔}

مزید صفحہ 236 پر مسلمانوں کے چوتھے خلیفہ برحق امیر المومنین حضرت علی المرتضیٰ رحمہ اللہ کے متعلق لکھتا ہے:

{سیدنا علیؑ کی برائے نام خلافت سے امت کو کیا ملا؟ آپ تو نبیؐ کی زندگی میں ہی حصول خلافت کے خیال کو اپنے دل میں پروان چڑھانے میں مشغول تھے۔}

حضرات محدثین کے متعلق اس قدر گھٹیا زبان بھی استعمال کرتا رہا اور یہاں تک

لکھا:

{مجمع الزوائد وغیرہ کتب کے مؤلفین یا توفیقہ کے مسلمان تھے اور یا

قطعاً جاہل تھے۔} (خلافت راشدہ صفحہ 123)

شیخ کرم مولانا ارشاد الحق اثری دامت برکاتہم اس کے متعلق بیان فرماتے ہیں جب اس کے قتل کی خبر پہنچی تو علامہ احسان الہی ظہیر رحمۃ اللہ علیہ بھی مجلس میں تشریف فرما تھے اور مجھے مخاطب کرتے ہوئے پوچھنے لگے کیا وہ اہل حدیث کے منہج پر تھا میں نے کہا نہیں، چنانچہ پھر اُس کے لئے دعائے مغفرت بھی نہیں کی گئی تھی۔

اسی طرح عصر حاضر کے معروف محدث، ماہر علم الرجال حافظ زبیر علی زئی رحمۃ اللہ علیہ اس کے متعلق لکھتے ہیں:

{فیض عالم صدیقی کا یہ صحیح مسلم پر بہتان ہے: میں کہتا ہوں جو شخص امیر المومنین علی رضی اللہ عنہ کی خلافت کو نام نہاد کہتا ہو (دیکھئے سادات بنی رقیہ ص 46) اور ثقہ امام زہری پر طعن کرتا ہو (دیکھئے سادات بنی رقیہ ص 113) اسے کب شرم آتی ہے کہ صحیح مسلم پر تو جھوٹ نہ بولے، ان لوگوں کا اوڑھنا بچھونا ہی جھوٹ، مغالطہ دہی اور تاریخ کی موضوع روایات پر اندھا دھند اعتماد ہے۔}

محبت ہی محبت صفحہ 66 پر زبیر علی زئی لکھتے ہیں کہ ”حکیم فیض عالم صدیقی (ناصی) وغیرہ نے سیدنا علی رضی اللہ عنہ کی شان میں جو گستاخیاں کی ہیں، اُن سے تمام اہلحدیث بری الذمہ ہیں۔ اہل حدیث کا ناصبیوں اور رافضیوں سے کوئی تعلق نہیں ہے، اہل حدیث کا راستہ کتاب و سنت والا راستہ ہے اور یہی اہل سنت ہیں۔

مندرجہ بالا حقائق کی موجودگی میں ہم یہ بات واضح کرنا چاہتے ہیں کہ یہ لوگ اہلحدیث نہیں تھے لہذا انہوں نے جیسی موشگافیاں بھی کی ہیں اُن کا مسلک اہلحدیث کے ساتھ کوئی تعلق نہیں اور نہ ہی ان کی کتابوں پر اندھا دھند اعتماد کرتے ہوئے بغیر حوالہ دیکھے

اور تحقیق کئے آگے بیان کرنا چاہیے۔

ہم نے الحمد للہ اپنے اسلاف کی روایت کو زندہ کرتے ہوئے اس رسالہ میں نواسۂ رسول، جگر گوشہ فاطمہ بتول، ہمین رسالت کے پھول سیدنا حضرت حسنؑ اور سیدنا حضرت حسینؑ کا ذکر خیر کیا ہے اور الحمد للہ و بتوفیقہ ان سرداروں کی شان سردار انبیاء علیہ الصلاۃ والسلام کی زبان رسالت سے بیان اور تحریر کی گئی ہے۔ حتّٰی الوُسْع تمام احادیث صحیح ذکر کی ہیں اور کوئی روایت بھی ایسی نہیں جو درجہ حسن سے کم ہو۔ اور اگر کسی حدیث کو بعض نے صحیح اور بعض نے ضعیف کہا ہے تو میں نے اس کی صحت کو ترجیح دیتے ہوئے تحریر کیا ہے لیکن ایسا بہت کم ہے صرف احادیث صحیحہ کا اہتمام اس لئے کیا گیا تاکہ ان دونوں شہزادوں کی قدر، ان دونوں پھولوں کی مہک اور ان پیاروں کی عظمت زبان رسالت سے پڑھ کر ہمارے دل ان کی محبت سے موجزن ہو جائیں۔ اسی طرح کئی ایک مقامات پر صحابہ کرام کی اُس عقیدت و محبت کا دل نشیں نقشہ بھی کھینچا گیا ہے جو رسول اللہ کے بعد ان شہزادوں سے رکھتے تھے تاکہ اس بیجا تاثر پھیلانے والوں کی بھی نفی کر دی جائے۔ جو یہ کہتے ہیں کہ نعوذ باللہ صحابہ کرام اہل بیت سے محبت نہیں رکھتے، نیز آئمہ محدثین اور مشاہیر ائمہ بیت کے اقوال سے یہ بات روز روشن کی طرح واضح ہو جاتی ہے کہ ائمہ محدث ہر دور میں اہل بیت اور بالخصوص حسین کریمین کے مداح ہی رہے ہیں۔ کبھی بھی اُن کی عزت و عظمت پر آج نہیں آنے دی۔ آخر میں ہماری دعا ہے کہ جن احباب کی زبان سے اہلیت کے متعلق توہین آمیز کلمات نکلتے ہیں یا جن کے قلم سے ان شہزادوں کی گستاخی و بے ادبی کی بدبو آتی ہے اللہ رب العالمین ایسے نادانوں کو صحیح فہم اور سمجھ عطا فرمائے وھو الھادی الموفق المعین۔

مَنْ أَحْبَبَهُمَا فَالرَّسُولُ يُحِبُّهُ ۝ وَمَنْ أَبْغَضَهُمَا فَالرَّسُولُ يَبْغِضُهُ

آخر میں اپنے تمام اصداقاء و احباء کا شکر گزار ہوں جو دینی معاملات میں میرے ساتھ خیر خواہی کرتے ہیں۔ بالخصوص مشائخ ادارہ علوم اثریہ فیصل آباد کا شکر گزار ہوں کہ جو بڑی خندہ پیشانی سے مکتبہ سے استفادہ کا موقع فراہم کرتے ہیں اور اسی طرح محترم ابو بکر

قدوسی اور عمر فاروق قدوسی کا شکر گزار ہوں، جنہوں نے مفید اضافہ جات سے مزین اعلیٰ ایڈیشن شائع کرنے کا اہتمام فرمایا، اللہ ان کی حسنت کو قبول فرمائے اور اللہ رحیم و کریم میرے جدّین، والدین اور اساتذہ و رفقاء کو جزاءِ خیر عطا فرمائے اور اللہ تعالیٰ ہم سب کو حبِ شخصیات میں راہِ اعتدال نصیب فرمائے۔

وَصَلَّى اللّٰهُ عَلٰی خَيْرِ خَلْقِهِ مُحَمَّدٍ وَاٰلِهٖ وَصَحْبِهٖ اَجْمَعِيْنَ۔ آمِيْنَ ثُمَّ آمِيْنَ

مکتبہ

ابوالحسن عبدالمنان راسخؒ كَانَ اللّٰهُ لَهُ

مُادِمُ السَّنَةِ النَّبَوِيَّةِ الشَّرِيفَةِ

فیصل آباد پاکستان

4 محرم الحرام 1429 ہجری

انتساب

ہر اُس مسلم کی طرف

جس کا دل

حبِ حسنین کریمین رضی اللہ عنہما سے سرشار ہے

اور

وہ اُن کی محبت میں

راہِ اعتدال کی بلندیوں پر فائز ہے

عبدالمعنانِ راسخ

4 محرم الحرام 1429 ہجری

مختصر تعارف

مکمل نام: حسن بن علی بن ابوطالب بن عبدالمطلب بن ہاشم

کنیت: ابو محمد

جائے پیدائش: مدینہ طیبہ

تاریخ پیدائش: 15 رمضان سن 3 ہجری، یکم اپریل 625 م

رسول اللہ ﷺ سے رشتہ: پہلے بڑے نواسے

حضرت علیؑ و فاطمہؑ سے رشتہ: پہلے بڑے بیٹے

آپ ﷺ کی زندگی میں کتنی عمر کے تھے: کم و بیش 7، ساڑھے سات سال
کتنی شادیاں کیں: تعداد معلوم نہیں کئی شادیاں کیں۔

اولاد: گیارہ بچے ایک بچی

زیادہ عرصہ کہاں ٹھہرے: مدینہ طیبہ

مکمل عمر: 47 سال

وفات: 50 ہجری

جنازہ کس نے پڑھایا: سعید بن العاص

کہاں دفن ہوئے: مقبرۃ البقیع مدینہ طیبہ

سیدنا حضرت حسنؑ

زیر نظر کتاب میں صحابہ کرام رضی اللہ عنہم میں سے دوائے روشن ستاروں کا ذکر خیر کیا گیا ہے، جو شرفِ صحابیت کے ساتھ ساتھ آنجناب ﷺ کے محبوبِ نواسے بھی ہیں، آپ ﷺ اُن سے والہانہ محبت فرماتے تھے۔ اگر یوں کہا جائے تو مبالغہ نہ ہوگا کہ بچپن میں جس طرح حضرت حسنین کریمین آپ کی چاہتوں کے مرکز بنے اور آپ کی خصوصی شفقت و محبت اور تربیت میں پرورش پائی، یہ اعزاز چند صحابہ کو ہی حاصل ہوا جن میں حضرت حسن و حسین سر فہرست ہیں، آپ کی والہانہ محبت کے منفرد انداز اور آپ کی چاہتوں کی چند جھلکیاں ہی اس کتاب کا اصل موضوع ہیں، آغاز میں دعا ہے کہ اللہ تعالیٰ رسول اللہ ﷺ کی طرح ہمیں بھی ان شہزادوں سے دین کے مطابق والہانہ محبت رکھنے کی توفیق عطا فرمائے۔

نواسے کا نام نانانے رکھا:

سیدنا حضرت حسنؑ کا پہلا نام ”حرب“ تھا۔ عربی میں حرب، جنگ کو کہتے ہیں، ”وَقَعَتْ بَيْنَهُمْ حَرْبٌ“ ان کے درمیان لڑائی چھڑ گئی، کلمہ مونث ہے اور کبھی مذکر بھی مستعمل ہوتا ہے ”رَجُلٌ حَرْبٌ“ جنگجو، شجاع آدمی، اس کی جمع حروب، تصغیر حُرْبٌ آتی ہے۔ {المنجد مادہ حرب صفحہ 197}

حرب نام رکھنے کی وجہ یہی معلوم ہوتی ہے کہ سیدنا حضرت علیؑ شروع ہی سے بڑے جنگجو، بہادر اور نڈر تھے، چنانچہ اپنے پہلے بیٹے کا نام ہی حرب رکھ دیا۔ لیکن سید الکونین، امام الرسل جناب محمد رسول اللہ ﷺ نے تبدیل فرما کر ”حسن“ رکھ دیا۔ بِحَسْبِ كَةِ السَّيْنِ، سین کی زبر کے ساتھ ”حَسَن“ خوبصورت، اچھا، صفت کا صیغہ ہے۔ {المنجد مادہ حسن ص 209}

حدیث مبارکہ میں ہے کہ سیدنا حضرت علی المرتضیٰؑ بیان فرماتے ہیں:

”لَمَّا وُلِدَ الْحَسَنُ سَمَّيْتُهُ حَرْبًا، فَجَاءَ رَسُولُ اللَّهِ ﷺ فَقَالَ

أَرْوَى ابْنِي، مَا سَمَّيْتُمُوهُ؟ قَالَ: قُلْتُ حَرْبَةً، قَالَ: بَلْ هُوَ حَسَنٌ۔“

{مسند احمد 2/ 769- کتاب فضائل الصحابة للامام احمد 2/ 971} {استادہ صحیحہ}

جب حسن رضی اللہ عنہ پیدا ہوا، تو میں نے اس کا نام حرب رکھا، رسول اللہ ﷺ تشریف لائے اور فرمایا مجھے میرے بیٹے کا دیدار کرواؤ، اس کا نام کیا رکھا ہے؟ حضرت علی رضی اللہ عنہ فرماتے ہیں میں نے کہا حرب رکھا ہے تو رسول اللہ ﷺ نے فرمایا نہیں وہ تو حسن ہے۔

دوسری روایت میں ہے حضرت علی المرتضیٰ رضی اللہ عنہ بیان فرماتے ہیں:

لَمَّا وَلِدَ الْحَسَنُ سَمَّاهُ حَمْزَةً فَلَمَّا وَلِدَ الْحُسَيْنُ سَمَّاهُ بِعِمَّةٍ جَعْفَرٍ
قَالَ: فَدَعَانِي رَسُولُ اللَّهِ ﷺ فَقَالَ إِنِّي أُمِرْتُ أَنْ أَغْيَرَ اسْمَ
هَذَيْنِ فَسَمَّاهُمَا حَسَنًا وَحُسَيْنًا۔

{مسند احمد 1/ 159، مستدرک حاکم 4/ 277، السلسلة الصحيحة رقم 2709}

جب حضرت حسن رضی اللہ عنہ پیدا ہوئے اُس کا نام حمزہ رکھا اور جب حسین رضی اللہ عنہ پیدا ہوئے تو اُن کا نام بچا کے نام پر جعفر رکھا، مجھے رسول اللہ ﷺ نے بلایا اور فرمایا: مجھے یہ دونوں نام تبدیل کرنے کا حکم دیا گیا ہے پس آپ ﷺ نے اُن دونوں کا نام حسن و حسین رکھ دیا۔

حضرت امام البانی رحمہ اللہ نے مذکورہ بالا حدیث کو پہلی حدیث سے راجح اور صحیح قرار دیا ہے اور ہماری تحقیق کے مطابق بھی یہی بات زیادہ درست معلوم ہوتی ہے۔ بہر صورت دونوں نواسوں کے پیارے نام رسول اللہ ﷺ نے ہی تجویز فرمائے تھے۔

بلکہ دو کٹر عبد الکرم بن ابراہیم لکھتے ہیں:

﴿أَوَّلُ مَنْ سُمِّيَ بِالْحَسَنِ وَالْحُسَيْنِ: السُّبُّطَانِ وَلَدَا أَمِيرَ الْمُؤْمِنِينَ

عَلِيَّ بْنِ أَبِي طَالِبٍ مِنْ فَاطِمَةَ بِنْتِ رَسُولِ اللَّهِ ﷺ﴾

سب سے پہلے حسن و حسین رضی اللہ عنہما رسول اللہ ﷺ کے نواسے، حضرت علی رضی اللہ عنہ کے بیٹے جو حضرت فاطمہ رضی اللہ عنہا سے پیدا ہوئے ان کا نام رکھا گیا۔ یعنی ان شہزادوں سے پہلے کسی

کا نام حسن و حسینؑ نہیں تھا۔ (معجم مایخص آل البيت النبوی ص 72)
اور مفضل رحمہ اللہ فرماتے ہیں کہ:

﴿حَجَبَ اللَّهُ هَذَيْنِ الْإِسْمَيْنِ عَنْ أَنْ يُسَمَّى بِهِمَا حَتَّى
سَمَّى بِهِمَا النَّبِيُّ صَلَّى اللَّهُ عَلَيْهِ وَسَلَّمَ ابْنَيْهِ عَلَيْهِمَا السَّلَامُ. أَمَّا
حَسَنٌ وَحُسَيْنٌ الْمَوْجُودَانِ فِي أَنْسَابِ طَيِّبٍ فَالْأَوَّلُ بِسَكُونِ
السَّيْنِ وَالثَّانِي بِفَتْحِ الْحَاءِ وَكسْرِ السَّيْنِ﴾

{التصنيف والتعريف صبح الأعشى 6/11 اسد الغابة 2/9 غصن الرسول 24}

اللہ تعالیٰ نے یہ نام رکھنے سے روک رکھا یہاں تک کہ رسول اللہ ﷺ نے اپنے دونوں
نواسوں کا نام رکھا اور جو نام حسن اور حسین یہ طیبی قبیلہ کے نسب میں موجود ہیں پہلا سین کے
سکون کے ساتھ اور دوسرا پرزبر اور سین پرزبر کے ساتھ ہے۔

رسول اللہ ﷺ کے ان تجویز کئے ہوئے ناموں پر کئی اہل علم محدثین کرام نے
اپنے بیٹوں کے نام بھی رکھے۔ علم اسمائے رجال پر ہیں تو معلوم ہوتا ہے کہ حسن
نام کے بے شمار ائمہ، محدث، فقیہ اور علماء و فضلاء گزرے ہیں، آج بھی ہم اگر رسول
اللہ ﷺ کے اس انتخاب کو بھی مد نظر رکھتے ہوئے عبد اللہ حسن یا حسن عبد اللہ، عبد اللہ
حسین یا حسین عبد اللہ نام رکھ لیں تو بہت خوب ہے۔

اللہ تعالیٰ ہمیں بھی دوسرے اسماء کے ساتھ ساتھ رسول کریم ﷺ کا تجویز
فرمایا ہوا نام حسن رکھنے کی توفیق عطا فرمائے۔

عقیقہ کے ایام میں عقیدت کے انداز:

جیسا کہ آپ پڑھ چکے ہیں سیدنا حسنؑ کا نام رسول اللہ ﷺ نے خود رکھا
اور دیگر احادیث سے یہ بات بھی ثابت ہے کہ صرف نام ہی نہیں بلکہ آپ ﷺ کے کان میں
نغمہ توحید بلند کیا اور حضرت حسنؑ کا عقیقہ بھی کیا۔ ذیل میں ہم خصوصاً وہ روایات تحریر

کریں گے جن میں صرف اور صرف حضرت حسنؑ کا ذکر ہے۔ وگرنہ تفصیلی بحث (شانِ حسین) میں آئے گی۔ سیدنا حضرت ابو رافعؓ فرماتے ہیں کہ

﴿رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَذَنَ فِي أُذُنِ الْحَسَنِ

بْنِ عَلِيٍّ حِينَ وَكَلَتْهُ فَاطِمَةُ بِالصَّلَاةِ﴾

میں نے رسول اکرم ﷺ کو حضرت حسنؑ کے کان میں نماز والی اذان کہتے ہوئے دیکھا جب سیدہ فاطمہؑ نے ان کو جنم دیا۔ {مسند احمد بن حنبل (6/39) مسند ابی رافع۔ المعجم الکبیر جلد 3 صفحہ 31 حدیث [2578] صحیح جامع ترمذی شریف، علامہ البانیؒ مترجم جلد (276/2) محدث شہیر امام ترمذی نے اس حدیث شریف کو حسن صحیح کہا ہے؟ امام حاکم نے صحیح الاسناد کہا ہے، امام مبارک پوری رحمہ اللہ، الشیخ مفتی امین اللہ پشاور، الشیخ ایوب، الشیخ اثری سمیت کثیر مشائخ عظام کے نزدیک یہ حدیث حسن ہے، نیز یاد رہے کہ اس حدیث کی سند میں عاصم بن عبید اللہ پر اگرچہ جمہور کی جرح ہے مگر امام علی رحمہ اللہ نے توثیق بھی فرمائی ہے اور امام ابن عدی فرماتے ہیں ضعف کے باوجود اس راوی کی حدیث لکھی جاتی ہے۔}

اس حدیث مبارک سے جہاں سیدنا حضرت حسنؑ کی شان ثابت ہوئی وہاں یہ صراحت بھی ہو گئی کہ نومولود بچے کے کان میں اذان کہنا رسول اللہ ﷺ کی سنت سے ثابت ہے کہنی چاہیے، آج تک پوری امت مسلمہ کا تواتر سے اسی پر عمل ہے، اجماع امت بھی باعث تقویت ہے اور اسی لئے یہ حدیث اکثر محدثین و مشائخ کی رائے کے مطابق درجہ حسن سے کم نہیں ہے۔

نیز معمولی ضعف کی وجہ سے حدیث کو بالکل متروک العمل سمجھنا اور من گھڑت روایت کی طرح چھوڑ دینا قطعاً درست نہیں۔ ایسے معاملے وہ جذباتی احباب کرتے ہیں جو فقہ اصول حدیث کے مزاج سے صحیح طرح واقف نہیں ہوتے۔ دعا ہے کہ اللہ تعالیٰ ضد، تشدد اور اپنی تحقیق ٹھونسنے کی بجائے حضرات محدثین کرام کے وضع کردہ اصولوں کے مطابق حق تسلیم کرنے کی توفیق عطا فرمائے۔ (آمین)

یقیناً یہ مسلمہ حقیقت ہے کہ تعامل امت بھی بہت بڑی دلیل اور حجت ہے

حضرت امام ترمذی رحمۃ اللہ علیہ اس کی طرف اشارہ کرتے ہوئے فرماتے ہیں (وَالْعَمَلُ عَلَيْهِ) اور مسلمانوں کا عمل اسی پر ہے۔ اب بھی الحمد للہ جمہور اہل علم اور مسلمانوں کا عمل اسی پر ہے۔ یاد رہے! مسلمانوں کے متواتر عمل اور شعار کو سند کے معمولی ضعف کی بناء پر بالکل متروک قرار دینا یقیناً دین میں نیا فتنہ ڈالنے کے مترادف ہے جبکہ ایک عالم و فقیہ حکمت و دانائی کا پیکر ہوتا ہے۔

مسند احمد اور السنن الکبریٰ میں روایت ہے کہ رسول اللہ صلی اللہ علیہ وسلم نے سیدہ فاطمہ رضی اللہ عنہا کو ولادتِ حسن پر حکم فرمایا:

﴿إِحْلِقِي رَأْسَهُ، وَتَصَدَّقِي بِوِزْنِ شَعْرَةٍ فِضَّةً عَلَى الْمَسَاكِينِ﴾

اس کا سر مونڈھا اور بالوں کے برابر چاندی مسکینوں پر صدقہ کر۔ {مسند احمد جلد ۶ صفحہ 90، السنن الکبریٰ امام بیہقی، کتاب المضحایا، باب ماجاء التصدق بزنة شعرة جلد 304/9، ارواء الغلیل، فصل فی العقیقة جلد 4 صفحہ 403، رقم الحدیث [1175] اور یہ حدیث بھی حسن ہے۔}

اور جامع ترمذی میں ہے کہ

﴿عَقَّ رَسُولُ اللَّهِ صلی اللہ علیہ وسلم عَنْ الْحَسَنِ بِشَاقٍ وَقَالَ يَا فَاطِمَةُ إِحْلِقِي رَأْسَهُ، وَتَصَدَّقِي بِزِنَةِ شَعْرَةٍ فِضَّةً، قَالَ فَوَزَنَاهُ فَكَانَ وَزْنُهُ، دِرْهَمًا أَوْ بَعْضُ دِرْهَمٍ﴾ {صحیح جامع ترمذی، 2/277، ارواء الغلیل جلد 4 فصل فی العقیقة}

حضرت علی المرتضیٰ رضی اللہ عنہ فرماتے ہیں رسول اللہ صلی اللہ علیہ وسلم نے حسن کے عقیقہ میں ایک بکری ذبح کی اور فرمایا اے فاطمہ رضی اللہ عنہا اس کا سر مونڈھا اور بالوں کے برابر صدقہ کرو، انہوں نے بالوں کا وزن کیا تو وہ ایک درہم کے برابر یا اس سے کچھ کم وزن کے ہوئے۔ امام بیہقی نے بھی اسی مفہوم کی روایات ذکر کی ہیں جن میں بالوں کے برابر چاندی صدقہ کرنے کا حکم ہے۔ {مجمع الزوائد 4/60}

{دیگر صحیح روایات میں دو مینڈھے ذبح کرنے کا ذکر ہے اور وہی حدیث راجح ہے} اللہ رب العالمین ہمیں یہ بہت اپنانے کی بھی توفیق عطا فرمائے اور یہاں تا حضرت

حسنؑ وہ خوش نصیب تھے کہ جن کا نام، جن کے کان میں اذان اور جن کا عقیقہ رسول علیہ السلام نے خود کیا۔ سَلَامُ اللہِ عَلَیْہِمَا

سیدنا حسنؑ ہم شکل پیغمبر مصلیٰ اللہ علیہ وسلم تھے:

حضرت حسنؑ حد درجہ خوب رُو، خوبصورت اور حسین تھے۔ آپ کے حسن کی چمک دمک سے تاریخ کے اوراق روشن ہیں اور نور علی نور کہ سیدنا حضرت حسنؑ رسول اللہ ﷺ کے بہت مشابہ تھے۔ شکل رسالت کی جھلک تھے جو بھی آپؑ کے چہرہ پر نور کو دیکھتا۔ تو بے ساختہ کہہ اٹھتا:

﴿لَمْ يَكُنْ أَحَدٌ أَشْبَهَ بِالنَّبِيِّ مِنَ الْحَسَنِ بْنِ عَلِيٍّ﴾

حضرت حسنؑ سے بڑھ کر کوئی ہم شکل پیغمبر نہیں۔

امام بخاریؒ صحیح بخاری کتاب فضائل اصحاب النبی ﷺ باب مناقب الحسن والحسينؑ کے تحت چند احادیث لائے ہیں جن میں رسول اللہ ﷺ اور حضرت حسنؑ کی مشابہت کا ذکر ہے۔

صحابی رسول حضرت عقبہ بن حارثؓ فرماتے ہیں:

﴿رَأَيْتُ أَبَا بَكْرٍ رَضِيَ اللَّهُ تَعَالَى عَنْهُ وَحَمَلَ الْحَسَنَ وَهُوَ

يَقُولُ: بَأَبَى شَبِيهٍ بِالنَّبِيِّ وَلَيْسَ شَبِيهٌ بَعْلَى: وَعَلَى يَضْحَكُ﴾

{فتح الباری بشرح البخاری 8/978}

میں نے حضرت ابوبکر صدیقؓ کو دیکھا کہ آپؓ حضرت حسنؑ کو اٹھائے ہوئے ہیں۔ اور فرما رہے ہیں، میرے باپ ان پر فدا ہوں، یہ نبی کریمؐ کے مشابہ ہیں حضرت علیؓ سے ان کی شباهت نہیں ملتی۔ اور حضرت علیؓ زبان صدیق سے یہ کلمات سن کر مسکرا رہے تھے۔

مندرجہ بالا حدیث صحیح سے تین باتیں واضح ہوئیں۔

1- حضرت حسنؑ ہم شکل پیغمبر تھے اور آپؑ کا چہرہ بجائے حضرت علیؓ

کے رسول اللہ ﷺ سے زیادہ ملتا جلتا تھا۔

2- خلیفہ اول، افضل البشر بعد الانبیاء بالتحقیق، سیدنا حضرت ابو بکر الصدیق عبد اللہ بن عثمان رضی اللہ عنہ کو آل بیت سے خصوصی پیار تھا۔ اور حضرت حسن رضی اللہ عنہ سے خصوصی انس، شفقت اور محبت فرماتے تھے۔

اور کتاب فضائل اصحاب النبی ﷺ، باب مناقب حسن و الحسین کے تحت سیدنا حضرت ابو بکر رضی اللہ عنہ کا فرمان موجود ہے کہ آپ فرمایا کرتے تھے کہ

﴿أُرْقِبُوا مُحَمَّدًا صَلَّى اللَّهُ عَلَيْهِ وَسَلَّمَ فِي أَهْلِ بَيْتِهِ﴾

نبی کریم ﷺ کی (خوشنودی) آپ کے اہل بیت کے ساتھ (محبت و خدمت کے ذریعہ) تلاش کرو۔ یا آپ ﷺ کا خیال آپ کے اہل بیت میں رکھو۔ شارح حدیث، ماہر علم رجال علامہ ابن حجر رحمہ اللہ اس کی شرح میں فرماتے ہیں:

﴿يُخَاطَبُ بِذَلِكَ النَّاسُ وَيُوصِيهِمْ بِهِ، وَالْمُرَاقِبَةُ لِلشَّيْءِ الْمَحَافَظَةُ عَلَيْهِ يَقُولُ احْفَظُوا فِيهِمْ فَلَا تُؤْذُوهُمْ

وَلَا تُسْنُوا إِلَيْهِمْ﴾ (تح الباری 80/8)

کہ آپ ﷺ لوگوں کو (یعنی صحابہ کرام کو) مخاطب کرتے اور وصیت فرماتے اور مراقبت بمعنی حفاظت ہے یعنی اہل بیت کی حفاظت کرو، ان کا خیال رکھو، نسبت الی النبی کی وجہ سے ان کا لحاظ کرو ان سے برا سلوک کرو نہ ہی ان کو تکلیف دو)

3- سر مصطفیٰ ﷺ، اور داماد مصطفیٰ رضی اللہ عنہ کی آپس میں کسی قسم کی کوئی رنجش، نفرت، عداوت اور ناراضگی نہ تھی۔

اور اسی حدیث کو امام بخاری رحمہ اللہ نے بالفاظ دیگر کتاب المناقب باب صفة النبی ﷺ کے تحت یوں بیان فرمایا ہے۔

﴿عَنْ عُقْبَةَ بْنِ الْحَارِثِ قَالَ: صَلَّى أَبُو بَكْرٍ رَضِيَ اللَّهُ تَعَالَى

عنه العصر ثم خرج يمشي، فرأى الحسن يلعب مع الصبيان،
فحمله على عاتقه وقال: بأبي شبيه بالنبي، لاشبيه بعلي، وعلى
يضحك﴾

حضرت عقبہ بن حارثؓ کہتے ہیں کہ حضرت ابو بکر صدیقؓ نماز عصر سے فارغ ہو کر مسجد سے باہر نکلے تو دیکھا کہ حضرت حسن (غلامِ مدینہ) بچوں کے ساتھ کھیل رہے ہیں۔ حضرت ابو بکرؓ نے ان کو اپنے کندھے پر بٹھالیا اور فرمایا میرے باپ تم پر قربان ہوں، تم میں رسول اللہ کی شابہت ہے علی کی شابہت نہیں اور علیؓ مسکرا رہے تھے۔
کتاب الشریعة میں قدرے تفصیل سے بیان ہے کہ حضرت عقبہ بن حارثؓ فرماتے ہیں کہ:

﴿خرجت مع أبي بكر الصديقؓ من صلاة العصر بعد
وفاة رسول الله ﷺ بليالٍ وعلى بن أبي طالبؓ يمشي
إلى جنبه فمر بحسن بن عليؓ وهو يلعب مع الغلمان
فأحمله أبو بكر الصديقؓ على رقبته وجعل يقول: بأبي شبيه
النبي، ليس شبيهاً بعليؓ وعلىؓ يضحك﴾

{ کتاب الشریعة جلد 5 صفحہ 2147 و اسنادہ صحیح }

ترجمہ: میں رسول اللہ ﷺ کی وفات کے کچھ دن بعد، حضرت ابو بکر صدیقؓ کے ساتھ نماز عصر پڑھ کر نکلا اور حضرت علیؓ ان کے ساتھ چل رہے تھے، حضرت ابو بکرؓ نے حضرت حسنؓ کو بچوں کے ساتھ کھیلتا ہوا دیکھا اور کندھوں پر اٹھالیا اور فرمایا نبی کے مشابہ ہے علی المرتضیٰ کے مشابہ نہیں اور یہ سن کر سیدنا علی المرتضیٰؓ مسکرا رہے تھے۔

حضرت ابو حنیفہؒ فرماتے ہیں کہ

﴿رَأَيْتُ النَّبِيَّ ﷺ وَكَانَ الْحَسَنُ بْنُ عَلِيٍّ عَلَيْهِمَا السَّلَامُ يُشَبِّهُهُ قُلْتُ لِأَبِي جُحَيْفَةَ: صِفْهُ لِي- فَقَالَ: كَانَ أبيضَ قَدِشِمَطَ وَفِي رِوَايَةٍ قَالَ: وَرَأَيْتُ بِيضًا مِّنْ تَحْتِ شَفَتِهِ السُّفْلَى الْعَنْفَقَةَ﴾

{ بخاری المناقب باب صفة النبي }

ترجمہ: میں نے نبی ﷺ کو دیکھا ہے، حسن بن علیؑ میں آپ ﷺ کی شہادت پوری طرح موجود تھی، اسماعیل بن ابی خالد نے کہا میں نے ابو حنیفہؒ سے عرض کیا کہ آپ رسول کریم ﷺ کی صفت بیان کریں انہوں نے کہا آپ ﷺ سفید رنگ کے تھے، کچھ بال سفید ہو گئے تھے اور بروایت دیگر کہتے ہیں آپ ﷺ کے نچلے ہونٹ مبارک کے نیچے کچھ بال سفید تھے۔
خادم رسول حضرت انسؓ جنہوں نے ہر لمحہ چہرہ رسالت کی زیارت کی فرماتے ہیں کہ:

﴿لَمْ يَكُنْ أَحَدٌ أَشْبَهَ بِالنَّبِيِّ صَلَّى اللَّهُ عَلَيْهِ وَسَلَّمَ مِنَ الْحَسَنِ

بْنِ عَلِيٍّ﴾

{ بخاری الفضائل اصحاب النبي باب مناقب الحسن والحسينؑ }-

حضرت حسنؓ سے زیادہ اور کوئی شخص نبی کریم ﷺ سے مشابہ نہیں تھا۔
مندرجہ بالا احادیث صحیحہ سے واضح ہوا کہ سیدنا حضرت حسنؓ ہم شکل پیغمبر تھے۔ عکس رسالت کی جھلک آپ میں نظر آتی تھی۔ اہل بیت، آل محمد ﷺ اور حضرات صحابہ کرام میں سے سب سے زیادہ آپ ﷺ کے مشابہ تھے۔ آپ ﷺ کے علاوہ بھی چند اشخاص کا تذکرہ ملتا ہے جن کو شارح حدیث علامہ حافظ ابن حجر رحمۃ اللہ علیہ نے فتح الباریؒ والَّذِينَ كَانُوا يُشَبِّهُونَ بِالنَّبِيِّ صَلَّى اللَّهُ عَلَيْهِ وَسَلَّمَ غَيْرَ الْحَسَنِ﴾

کے تحت ذکر کیا ہے۔

سیدنا حضرت حسن رضی اللہ عنہ محبوب رسول ﷺ ہی نہیں محبوب خدا بھی ہیں:

سرتاج رسل جناب محمد رسول اللہ ﷺ کی سیرت طیبہ اور اخلاق فاضلہ کا مطالعہ کیا جائے تو آپ کی کتاب زندگی سے یہ بات واضح ہو جاتی ہے کہ رسول اللہ ﷺ رحمۃ للعالمین تھے اور ہر شخص کو محبت و شفقت کی نگاہ سے دیکھتے تھے۔ لیکن سیدنا حضرت حسن رضی اللہ عنہ سے محبت و مودت کا انداز منفرد اور نرالا تھا۔ دیکھنے والے کی زبان سے یہ کلمات بے ساختہ نکلتے کہ ﴿وَاللّٰهُ اِنَّكَ لَتَفْعَلُ بِهٰذَا شَيْئًا مَا رَأَيْتَكَ تَفْعَلُهُ بِاَحَدٍ﴾

{الفتح الربانی جلد 23 صفحہ 165 الامام الحسن بن علی}

اللہ کی قسم جس طرح آپ حسن رضی اللہ عنہ سے معاملہ کرتے ہیں کسی اور سے کرتے ہوئے ہم نے آپ کو نہیں دیکھا۔

حضرت براء بن عازب رضی اللہ عنہ فرماتے ہیں کہ

﴿رَأَيْتُ النَّبِيَّ ﷺ وَالْحَسَنَ عَلٰى عَاتِقِهِ يَقُولُ: اَللّٰهُمَّ اِنِّىْ اُحِبُّهُ

فَاُحِبُّهُ﴾ {بخاری، فضائل اصحاب النبی، باب مناقب الحسن}

میں نے رسول اللہ ﷺ کو دیکھا اور حضرت حسن رضی اللہ عنہ آپ کے کندھے مبارک پر تھے اور آپ ﷺ یہ فرما رہے تھے کہ اے اللہ! مجھے اس سے محبت ہے تو بھی اس سے محبت فرما: سبحان اللہ

قارئین کرام! اس سے بڑھ کر اور مرتبہ کیا ہو سکتا ہے کہ سیدنا حضرت حسن رضی اللہ عنہ رسول اللہ ﷺ کی جائے محبت ہیں اور آپ ﷺ بارگاہ الہی میں دعا فرما رہے ہیں کہ اے اللہ تو بھی اس شہزادے سے محبت فرما اور یقیناً اللہ تعالیٰ نے اپنے حبیب ﷺ کی اس دعا کو قبول فرمایا ہے۔ سیدنا حضرت حسن رضی اللہ عنہ محبوب مصطفیٰ ﷺ بھی اور محبوب خدا بھی ہیں۔

ننھا کہہ رہے؟

احادیث رسول ﷺ کا مطالعہ کیا جائے تو معلوم ہوتا ہے کہ آقا علیہ الصلوٰۃ

والسلام کا دل حضرت حسنؑ کی محبت میں اس قدر موجزن تھا کہ ذرا سی جدائی بھی برداشت نہیں کرتے تھے۔ جب بھی سفر یا بازار سے واپس آتے تو شہزادے کو بلا کر چومنا شروع کر دیتے اور یہ ایک فطری تقاضا بھی تھا اور اس کا صحیح معنوں میں اندازہ وہی نانا کر سکتا ہے جو خود زینہ اولاد سے محروم ہو یا جس کے بیٹے بچپن ہی میں انتقال کر چکے ہوں اور اللہ تعالیٰ نے اُس کو پھول جیسا نواسہ عطا فرمایا ہو۔ سیدنا حسینؑ کی ولادت سے پہلے حضرت حسنؑ چونکہ اکیلے ہی تھے اس لئے وہ آپ کی تمام چاہتوں اور محبتوں کا مرکز ٹھہرے۔

سیدنا وسیدال محمد ثین حضرت ابو ہریرہؓ فرماتے ہیں کہ

﴿مَا رَأَيْتُ حَسَنًا إِلَّا فَاضَتْ عَيْنَايَ دُمُوعًا وَذَلِكَ أَنَّ النَّبِيَّ ﷺ خَرَجَ يَوْمًا فَوَجَدَنِي فِي الْمَسْجِدِ فَأَخَذَ بِيَدِي، فَأَنْطَلَقْتُ مَعَهُ فَمَا كَلَّمَنِي حَتَّى جِئْنَا سَوْقَ بَنِي قَيْنُقَاءَ فَطَافَ بِهِ وَلَظَرَ، ثُمَّ أَنْصَرَفَ وَأَنَا مَعَهُ حَتَّى جِئْنَا الْمَسْجِدَ فَجَلَسَ فَأَحْتَبِي، ثُمَّ قَالَ أَيْنَ لُكَاةُ؟ أَدْعُ لُكَاةَ فَجَاءَ حَسَنٌ يَشْتَدُّ فَوْقَهُ فِي حَجَرِهِ، ثُمَّ ادْخَلَ يَدَهُ فِي لِحْيَتِهِ ثُمَّ جَعَلَ النَّبِيُّ ﷺ يَفْتَحُ فَاهُ فَيَدْخُلُ فَاهُ فِي فِيهِ ثُمَّ قَالَ اللَّهُمَّ إِنِّي أَحِبُّهُ فَأُحِبُّهُ وَأُحِبُّ مَنْ يُحِبُّهُ يَعْنِي الْحَسَنَ بْنَ عَلِيٍّ﴾

ترجمہ: میں نے جب بھی حضرت حسنؑ کو دیکھا تو میری آنکھوں سے آنسو جاری ہو گئے اور یہ اس لئے کہ ایک دن رسول اللہ ﷺ گھر سے نکلے اور مجھے مسجد میں پایا۔ پس آپ ﷺ نے میرا ہاتھ پکڑا۔ میں آپ ﷺ کے ساتھ چلا۔ آپ ﷺ نے میرے ساتھ کوئی بات نہ کی یہاں تک کہ ہم بنو قینقاع کے بازار میں پہنچے۔ تھوڑا سا گھومنے پھرنے اور دیکھنے کے بعد آپ واپس لوٹے اور میں آپ ﷺ کے ساتھ تھا یہاں تک کہ ہم مسجد (نبوی) آئے۔ آپ گوٹھ مار کر بیٹھ گئے پھر آپ ﷺ نے کہا: ننھا (چھوٹا) کدھر ہے؟ میرے پاس ننھے کو لے کر آؤ۔ پس حضرت حسنؑ دوڑتے ہوئے آئے اور

آپ ﷺ کی گود میں بیٹھ گئے اور آپ ﷺ کی داڑھی مبارک میں ہاتھ ڈالا پھر رسول اللہ ﷺ نے (پیارو محبت اور وجد میں آ کر) حسن کے منہ کو کھول کر اپنا منہ وہاں رکھا پھر فرمایا اے اللہ میں اس سے محبت کرتا ہوں پس تو بھی اس سے محبت فرما اور جو اس سے محبت رکھتا ہے۔ اس (خوش نصیب سے بھی محبت فرما)۔ {سلسلة الاحادیث الصحيحة المجلد السادس، حصہ دوم صفحہ 726، علامہ البانی رحمہ اللہ نے مکمل تخریج اور دراسہ کے بعد امام حاکم رحمہ اللہ کے وہم کی طرف بھی اشارہ فرمایا کہ انہوں نے حسن کی جگہ حسین ذکر کیا جبکہ شواہد و دلائل سے ثابت ہے کہ حضرت حسن رضی اللہ عنہ تشریف لائے اور علامہ ابن حجر رحمہ اللہ نے بھی اسی کو راجع قرار دیا ہے۔ فتح الباری 97/8}

اور سیدنا ابو ہریرہ رضی اللہ عنہ کی محبت و شفقت بلکہ عقیدت کا یہ عالم تھا خود ہی فرماتے ہیں کہ

﴿أَنَّهُ لَقِيَ الْحَسَنَ بْنِ عَلِيٍّ فَقَالَ رَأَيْتُ رَسُولَ اللَّهِ قَبْلَ بَطْنِكَ
فَاكْشَفَ الْمَوْضِعَ الَّذِي قَبْلَ رَسُولِ اللَّهِ ﷺ حَتَّى أَقْبَلَهُ قَالَ
وَكَشَفَ لَهُ الْحَسَنَ وَقَبْلَهُ﴾ {مستدرک حاکم 168/3 مناقب حسن}

ایک دفعہ حضرت حسن رضی اللہ عنہ سے ملاقات ہوئی تو کہا میں نے رسول اللہ ﷺ کو دیکھا کہ آپ ﷺ نے تمہارے پیٹ پر بوسہ دیا پس تو میرے لئے اس حصہ کو ظاہر کرتا کہ میں بھی اسی جگہ کو چوموں جہاں پر رسول اللہ ﷺ نے اپنے لب مبارک لگائے تھے چنانچہ سیدنا حضرت حسن رضی اللہ عنہ نے وہ حصہ نکالا اور میں نے وہاں سے بوسہ دیا۔

اور مسند احمد میں ہے (فَقَبَّلَ سُرَّتَهُ) آپ کی ناف پر بوسہ دیا۔ اور یہی لفظ امام احمد نے کتاب فضائل صحابہ جلد 2 صفحہ 975 پر نقل کئے ہیں۔

اور ایک دفعہ کا ذکر ہے کہ حضرت مقبری فرماتے ہیں کہ ہم حضرت ابو ہریرہ رضی اللہ عنہ کے ساتھ تھے۔

﴿فَجَاءَ الْحَسَنُ بْنُ عَلِيٍّ طَالِبٌ عَلَيْنَا فَسَلَّمَ فَوَدَّنا﴾

عليه السلام وَلَمْ يَعْلَمْ بِهِ ابُو هُرَيْرَةَ فَقُلْنَا لَهُ يَا اَبَا هُرَيْرَةَ الْحَسَنُ
 بْنُ عَلِيٍّ قَدْ سَلَّمَ عَلَيْنَا فَاحْقَهُ وَقَالَ وَعَلَيْكَ السَّلَامُ يَا سَيِّدِي ثُمَّ
 قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ سَيِّدُ

یعنی اچانک ایک مرتبہ حضرت حسن بن علی بن ابی طالب ہمارے پاس تشریف
 لائے اور ہمیں سلام کہا پس ہم نے آپ ﷺ کو سلام کا جواب دیا لیکن حضرت ابو ہریرہ رضی اللہ عنہ
 کو آپ کی آمد یا سلام کا پتہ نہ چلا۔ ہم نے کہا اے ابو ہریرہ یہ حسن بن علی رضی اللہ عنہ مانے ہم پر
 سلام کیا ہے پس حضرت ابو ہریرہ رضی اللہ عنہ حضرت حسن رضی اللہ عنہ کے پاس گئے اور کہا (وَعَلَيْكَ
 السَّلَامُ يَا سَيِّدِي) میرے سردار تجھ پر بھی سلامتی ہو۔ پھر حضرت ابو ہریرہ رضی اللہ عنہ فرمانے
 لگے میں نے رسول اللہ ﷺ سے یہ سنا ہے کہ آپ نے یہ فرمایا یقیناً یہ سردار ہے۔
 {متدرک حاکم 3/169}

اور مجمع الزوائد کے الفاظ ہیں کہ ابو ہریرہ رضی اللہ عنہ کو کہا گیا آپ حسن کو پاسیدی کہہ
 رہے ہیں تو جواباً حضرت ابو ہریرہ رضی اللہ عنہ فرمانے لگے ﴿أَشْهَدُ أَنَّ رَسُولَ اللَّهِ صَلَّى اللَّهُ عَلَيْهِ
 وَسَلَّمَ قَالَ إِنَّهُ سَيِّدٌ﴾ میں گواہی دیتا ہوں کہ آپ ﷺ نے فرمایا یہ سردار ہے۔ {جلد 9
 صفحہ 181۔ ورواہ الطبرانی و رجالہ ثقات}

بخاری و مسلم کے الفاظ ہیں آپ ﷺ حضرت سیدہ فاطمہ الزہراء رضی اللہ عنہا کے گھر
 واپس تشریف لائے پھر آپ نے کہا ننھا کدھر ہے ننھا کدھر ہے پس تھوڑی دیر تک (حسن)
 نَآءَ ﴿فَظَنَنْتُ أَنَّهَا تُلْبِسُهُ سَخَابًا أَوْ تُغَسِّلُهُ فَجَاءَ يَشْتَدُّ حَتَّى عَانَتْهُ وَقَبْلَهُ﴾ میں
 نے گمان کیا کہ حضرت فاطمہ رضی اللہ عنہا حسن کو ہار پہنا رہی ہیں یا ننھلا رہی ہیں پس ننھا دوڑتا ہوا
 آیا اور گلے سے لپٹ گیا اور آپ نے اس کو چوما۔

{اللوؤء والمرجان، فضائل الصلابة، باب فضائل الحسن جلد 2/733}

محبت تھی پیغمبر ﷺ کو حسن رضی اللہ عنہ سے اس قدر

نہ کر شکوہ تو سید کا خدا اپنے سے ڈر (راخ)

رخسارِ حسن رضی اللہ عنہ پر سرکارِ رسول اللہ صلی اللہ علیہ وسلم کے لب:

سیدنا واما من محمد رسول اللہ صلی اللہ علیہ وسلم حضرت حسن رضی اللہ عنہ کو اکثر چومتے، سونگھتے اور اپنے صدرِ اطہر سے لگاتے اور کبھی گود میں کھلاتے۔ ایک دفعہ کا ذکر ہے کہ

﴿أَنَّ الْأَقْرَعَ بْنَ حَابِسٍ أَبْصَرَ النَّبِيَّ ﷺ وَهُوَ يَقْبِلُ الْحَسَنَ بْنَ عَلِيٍّ ﷺ فَقَالَ إِنَّ لِي لَعَشْرَةً مِنَ الْوَكْدِ مَا قَبَّلْتُ وَاحِدًا مِنْهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَا يَرْحَمُ لَا يَرْحَمُ﴾

{صحیح مسلم شریف / جامع ترمذی البر والصلة باب ماجاء فی رحمة الولد}

ترجمہ: اقرع بن حابس رضی اللہ عنہ نے رسول اللہ صلی اللہ علیہ وسلم کو دیکھا۔ آپ صلی اللہ علیہ وسلم حضرت حسن رضی اللہ عنہ کو چوم رہے ہیں پس اقرع نے کہا میرے تو دس لڑکے ہیں میں نے کسی ایک کو بھی کبھی نہیں چوما تو رسول رحمت نبی ارحم رضی اللہ عنہ نے اس موقع پر ارشاد فرمایا (مَنْ لَا يَرْحَمُ لَا يَرْحَمُ) جو رحم نہیں کرتا اس پر رحم نہیں کیا جاتا۔ اور مستدرک حاکم کے واشگافِ تنہرے الفاظ کچھ یوں ہیں کہ

﴿أَنَّ رَسُولَ اللَّهِ ﷺ قَبَّلَ حَسَنًا وَضَمَّهُ إِلَيْهِ وَجَعَلَ يَشُمُّهُ وَعِنْدَهُ رَجُلٌ مِنَ الْأَنْصَارِ فَقَالَ الْأَنْصَارِيُّ إِنَّ لِي ابْنًا قَدْ بَلَغَ مَا قَبَّلْتُهُ قَطُّ فَقَالَ رَسُولُ اللَّهِ ﷺ أَرَأَيْتَ إِنْ كَانَ اللَّهُ نَزَعَ الرَّحْمَةَ مِنْ قَلْبِكَ فَمَا ذَنْبِي﴾

{مستدرک حاکم، باب مناقب الحسن جلد 3 صفحہ 170}

ترجمہ: بے شک رسول اللہ صلی اللہ علیہ وسلم نے حضرت حسن کو بوسہ دیا، گلے لگایا اور سونگھنا شروع ہو گئے۔ آپ صلی اللہ علیہ وسلم کے پاس قبیلہ انصار کا ایک آدمی بیٹھا تھا (یہ منظر دیکھ کر اس سے رہانہ گیا) انصاری کہنے لگا میرا ایک بچہ ہے جو بالغ ہو گیا ہے میں نے تو کبھی

اس کا بوسہ تک نہیں لیا (آپ سونگھ رہے ہیں چوم رہے ہیں گلے سے لگا رہے ہیں) جواب میں رحمۃ اللعالمین فرمانے لگے کیا خیال ہے تیرا۔ اگر اللہ نے تیرے دل سے محبت نکال لی ہے تو اس میں میرا گناہ کیا ہے؟
 پلٹنا، چمٹنا کبھی گود میں گرتا
 یہ تو پھول تھا جو آغوشِ رسالت میں نکھرتا

(راخ)

رأس المحدثین امام بخاری رحمہ اللہ نے کتاب فضائل اصحاب النبی ﷺ میں باب مناقب الحسن کے بعد حضرت ابو ہریرہ کی روایت کو مطلق بیان کیا ہے کہ (عَانَقَ النَّبِيُّ ﷺ الْحَسَنَ) نبی اکرم ﷺ نے حضرت حسن رضی اللہ عنہ سے معانقت کیا (یعنی گلے سے لگایا)
 حضرت اسامہ بن زید رضی اللہ عنہ فرماتے ہیں کہ نبی کریم ﷺ ﴿كَانَ يَأْخُذُهُ وَالْحَسَنَ وَيَقُولُ: اللَّهُمَّ إِنِّي أَحِبُّهُمَا فَاحْبِبْهُمَا﴾ (بخاری، فضائل اصحاب النبی، باب مناقب الحسن): انہیں اور حسن رضی اللہ عنہ کو پکڑ کر یہ دعا کرتے تھے اے اللہ مجھے ان دونوں سے محبت ہے تو بھی ان سے محبت فرما۔

اس کی شرح میں امام ابن حجر رحمہ اللہ نے یہ لفظ بھی نقل کئے ہیں کہ حضرت اسامہ رضی اللہ عنہ فرماتے ہیں ﴿كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَأْخُذَنِي فَيَضَعُنِي عَلَى فَخِذِهِ وَيَضَعُ عَلَيَّ الْفَخِذَ الْآخَرَ الْحَسَنَ بْنُ عَلِيٍّ ثُمَّ يَضُمُّهُمَا ثُمَّ يَقُولُ: اللَّهُمَّ ارْحَمْهُمَا فَاتِي ارْحَمْهُمَا﴾ (فتح الباری 8/69)

رسول اللہ ﷺ مجھے پکڑ کر اپنی ایک ران پر اور حضرت حسن رضی اللہ عنہ کو دوسری ران پر بٹھا کر چمٹاتے۔ پھر کہتے اے اللہ میں ان پر رحم کرتا ہوں تو بھی ان پر رحم فرما۔

اس حدیث مبارک میں حضرت سیدنا اسامہ بن زید رضی اللہ عنہ کا تذکرہ بھی موجود ہے کہ آنحضرت ﷺ نے دونوں کے لئے دعا محبت فرمائی۔ رضی اللہ تعالیٰ عنہما۔ اور اسی طرح بخاری و مسلم میں ہے کہ جب سالارِ اعظم ﷺ نے حضرت اسامہ رضی اللہ عنہ کو ایک لشکر کا امیر مقرر فرمایا تو یہ کچھ لوگوں پر گراں گزرا۔ تو آپ ﷺ نے اس موقع پر فرمایا آپ لوگ اس کے باپ زید کی امارت پر بھی طعن کرتے تھے حالانکہ اللہ کی قسم وہ امارت کے حقدار

تھے۔

﴿وَإِنْ كَانَ لَمَنْ أَحَبَّ النَّاسَ إِلَيَّ، وَإِنْ هَذَا لَمَنْ أَحَبَّ النَّاسَ إِلَيَّ

بعده {اللولؤ والمرجان، کتاب فضائل الصحابة باب فضائل زید و اسامہ 2/735}

اور حضرت زید اور اس کے بعد اس کا بیٹا اسامہ بھی ان لوگوں میں سے ہیں جو مجھے سب سے زیادہ محبوب ہیں۔

لعابِ حسن رضی اللہ عنہ شانہ نبوی صلی اللہ علیہ وسلم یہ:

کسی کا لعابِ زمین پہ گرا، کسی کا لعاب کسی کی گود کو لگا، مگر کیا عظمت سیدنا حسن کی کہ آپ کا لعاب امام الانبیاء صلی اللہ علیہ وسلم کے شانہ مبارک گرتا رہا۔ یقیناً یہ عمل بار بار ہوا ہوگا، کیونکہ بیدار ہونے کے بعد سیدنا حسن رضی اللہ عنہ کا اکثر وقت آغوش رسالت میں ہی گزرتا تھا، مگر اس کے باوجود آپ صلی اللہ علیہ وسلم محبتِ حسن سے سیر نہ ہوتے تھے۔ سیدنا ابو ہریرہ رضی اللہ عنہ بیان فرماتے ہیں، رسول اللہ صلی اللہ علیہ وسلم تشریف لائے:

وَالْحَسَنُ بْنُ عَلِيٍّ عَلَى عَاتِقِهِ وَلُعَابُهُ يَسِيلُ عَلَيْهِ (فضائل صحابہ، امام

احمد، حدیث نمبر 1370 اس کی سند صحیح ہے)

حسن ابن علی آپ صلی اللہ علیہ وسلم کے کندھا مبارک پہ تھے اور ان کا لعاب، آپ صلی اللہ علیہ وسلم کے کندھے پر بہہ رہا تھا۔

سینہ نبوی صلی اللہ علیہ وسلم پر چڑھ کر:

مسجد ہو یا گھر، گلی ہو یا بازار، جہاں بھی یہ ننھا آپ کو دکھائی دیتا، محبت و عقیدت کی عجب تصویر کشی ہوتی، فرط محبت کی وجہ سے کسی موقع پر، کسی حال میں بھی اس شہزادے کا آنا، آپ صلی اللہ علیہ وسلم کو ناگوار نہ گزرتا۔ عموماً پیارے سے پیارا بچہ بھی اگر پیشاب کر دے تو آدمی کراہت محسوس کرتا ہے مگر صحابہ کرام رضی اللہ عنہم بیان فرماتے ہیں کہ

كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَبَجَاءَ الْحَسَنُ بْنُ عَلِيٍّ يَحْبُوحَتِي صَعِدَ

عَلَى صَدْرِهِ فَبَالَ عَلَيْهِ فَاَبْتَدَرْنَهُ لِنَاخْذُهُ فَقَالَ النَّبِيُّ ﷺ
 اِبْنِي اِبْنِي ثُمَّ دَعَا بِمَاءٍ فَصَبَّهُ عَلَيْهِ (فضائل صحابہ، امام احمد، حدیث
 1385، اس کی سند حسن ہے)

ہم نبی کریم ﷺ کے پاس تھے اچانک حسن ابن علی گھسٹا ہوا آیا اور آپ کے
 سینہ پر چڑھ کر پیشاب کر دیا، صحابہ کہتے ہیں، ہم حسن کو پکڑنے کے لیے جلدی دوڑے تو
 آپ ﷺ نے فوراً فرطِ محبت میں دوبار فرمایا: (کوئی بات نہیں) بیٹا ہے، (کوئی بات
 نہیں) میرا بیٹا ہے پھر آپ ﷺ نے پانی منگوا دیا اور پیشاب والی جگہ پر بہا دیا۔
 سرکارِ ﷺ نے فرمایا: حاضرین نہ آنے والوں کو بتلادیں:
 رسول کریم ﷺ کی سیدنا حسن رضی اللہ عنہ سے اس قدر والہانہ محبت تھی کہ آپ ﷺ نے
 اپنے محبت کرنے والے کو حکم فرمایا کہ مجھ سے محبت کرنے والا میرے حسن رضی اللہ عنہ سے
 ضرور محبت کرے۔

زہیر بن اقریبان کرتے ہیں:

بَيْنَمَا الْحَسَنُ يَخُطُبُ بَعْدَ مَا قُتِلَ عَلِيٌّ إِذْ قَامَ رَجُلٌ مِنَ
 الْأَزْدِ، أَدَمُ طَوَالٍ فَقَالَ: لَقَدْ رَأَيْتُ رَسُولَ اللَّهِ ﷺ وَاضِعَهُ
 فِي حَبْوَتِهِ يَقُولُ مَنْ أَحَبَّنِي فَلْيَحِبِّهِ فَلْيَبْلِغِ الشَّاهِدُ الْغَائِبَ
 وَلَوْ لَا عَزَمَهُ رَسُولُ اللَّهِ ﷺ مَا حَدَّثْتُكُمْ۔

{مسند احمد: 5/366 اسنادہ صحیح}

جب کہ حضرت حسن رضی اللہ عنہ حضرت علی رضی اللہ عنہ کی شہادت کے بعد خطبہ دے رہے تھے
 کہ قبیلہ ازد کا ایک آدمی اچانک کھڑا ہو گیا جو لمبا اور گندمی رنگ کا تھا اور اُس نے کہا تحقیق
 میں نے رسول اللہ ﷺ نے کو دیکھا آپ اُس کو اپنی گود میں لئے ہوئے تھے اور فرماتے
 تھے جس کو مجھ سے محبت ہے پس وہ اُس سے ضرور محبت کرے اور حاضر غائب تک پہنچا دے۔

اور اگر رسول اللہ ﷺ کی تاکید نہ ہوتی تو میں تم سے یہ حدیث بیان نہ کرتا۔
الحمد للہ! ہمیں اس بات پہ خوشی ہے کہ ہم آپ کے حکم کی تعمیل کرتے ہوئے
حضرت حسن رضی اللہ عنہ سے سچی محبت رکھتے ہیں،

ناطقِ وحی کی پیش گوئی نصف النہار کی طرح سچی:

سید ولد آدم جناب محمد رسول اللہ ﷺ نے جتنی پیش گوئیاں فرمائیں وہ اپنے
اپنے وقت پر حق اور سچ ثابت ہوئیں اور کئی پیش گوئیاں انشاء الرحمن اپنے وقت پر صحیح ثابت
ہوں گی۔

رسول اللہ ﷺ نے سیدنا حضرت حسن رضی اللہ عنہ کے بارہ میں ارشاد فرمایا کہ یہ سردار
بیٹا میری امت کا مصلح ہوگا۔ اس پیش گوئی کو حضرت امام بخاری رحمۃ اللہ علیہ نے چھ جگہ نقل
فرمایا۔ کتاب الصلح اور کتاب الفتن میں باقاعدہ یہ ترجمہ الباب باندھا۔ اور کتاب المناقب
میں باسند حضرت ابوبکر رضی اللہ عنہ سے روایت لائے کہ

﴿أَخْبَرَنِي النَّبِيُّ ﷺ ذَاتَ يَوْمٍ الْحَسَنَ فَصَعِدَ بِهِ عَلَى
الْمَنْبَرِ فَقَالَ: ابْنِي هَذَا سَيِّدٌ وَلَعَلَّ اللَّهَ أَنْ يُصَلِّحَ بِهِ بَيْنَ فِتْنَتَيْنِ
مِنَ الْمُسْلِمِينَ﴾

ترجمہ: نبی اکرم ﷺ نے حضرت حسن رضی اللہ عنہ کو ایک دن ساتھ لے کر باہر تشریف لائے اور منبر پر
ان کو لے کر چڑھ گئے پھر فرمایا میرا یہ بیٹا سید ہے اور امید ہے کہ اللہ تعالیٰ اس
کے ذریعہ مسلمانوں کی دو جماعتوں میں ملاپ کر دے گا۔ ایک روایت کے ا
لفاظ ہیں کہ ﴿يَنْظُرُ إِلَى النَّاسِ مَرَّةً وَآلِيَهُ مَرَّةً﴾ ایک نظر آپ ﷺ
لوگوں کو دیکھتے تو ایک نظر حسن کو دیکھتے اور آپ نے یہ فرمایا کہ یہ میرا بیٹا سردار
ہوگا۔

حضرت حسن بصری رحمہ اللہ فرماتے ہیں:

فَوَاللّٰهِ! وَاللّٰهُ بَعْدَ اُنْ وَلِيَّ لَمْ يَهْرِقْ فِيْ خِلَافَتِهِ مِلْءُ مِحْجَمَةٍ
مِّنْ دَمٍ۔

”پس اللہ کی قسم! اللہ ہی کی قسم! جب حسن رضی اللہ عنہ برسرِ اقتدار آئے تو آپ کے عہدِ خلافت میں بیگی لگوانے جتنا (یعنی تھوڑا سا خون) بھی نہیں بہایا گیا۔

{مسند احمد، 5/44، حدیث 20447، اس کی سند حسن ہے}

وحید الزمان رحمہ اللہ لکھتے ہیں ﴿ان میں صلح کروایگا، یہ پیش گوئی پوری ہوگئی، امام حسن رضی اللہ عنہ نے وہ کام کیا کہ ہزاروں، لاکھوں مسلمانوں کی جان بچادی، حضرت معاویہ رضی اللہ عنہ سے لڑنا پسند نہ کیا۔ خلافت انہی کو دے دی باوجود کہ ستر ہزار آدمیوں نے آپ کے ساتھ جان دینے پر بیعت کی تھی۔ یہ عالی ظرفی اور یہ جو دو کرم امام حسن رضی اللہ عنہ ہی کا کام تھا اور کسی سے نہیں ہو سکتا﴾۔ {تیسیر الباری 4/619}

شارح بخاری محمد داؤد راز رحمہ اللہ فرماتے ہیں ﴿آپ کی یہ پیش گوئی پوری ہوئی حضرت حسن رضی اللہ عنہ نے وہ کام کیا کہ ہزاروں مسلمانوں کی جان بچ گئی، حضرت امیر معاویہ رضی اللہ عنہ سے لڑنا پسند نہ کیا، خلافت ان ہی کو دے دی حالانکہ ستر ہزار آدمیوں نے آپ کے ساتھ جان دینے پر بیعت کی تھی اس طرح سے آنحضرت کی یہ پیش گوئی صحیح ثابت ہوئی﴾۔ مزید دوسری جگہ فرماتے ہیں ﴿حضرت حسن رضی اللہ عنہ کے متعلق پیش گوئی حضرت معاویہ رضی اللہ عنہ کے زمانہ میں پوری ہوئی جب کہ حضرت حسن رضی اللہ عنہ اور حضرت معاویہ رضی اللہ عنہ کی صلح۔ سے جنگ کا ایک بڑا خطرہ ٹل گیا۔ اللہ والوں کی یہی نشانی ہوتی ہے کہ وہ خود نقصان برداشت کر لیتے ہیں مگر فتنہ فساد نہیں چاہتے﴾۔ {شرح بخاری، جلد 5 صفحہ 107-184}

مسند احمد، المعجم الکبیر للطبرانی، مسند لبز ار اور صحیح ابن حبان میں یوں بھی ہے کہ

﴿كَانَ النَّبِيُّ ﷺ يَصْلِيْ فَكَانَ اِذَا سَجَدَ جَاءَ الْحَسَنُ فَرَكِبَ ظَهْرَهُ، فَكَانَ النَّبِيُّ ﷺ اِذْ رَفَعَ رَاسَهُ، اَخَذَهُ، فَوَضَعَهُ عَلَى الْاَرْضِ وَضَعًا رَّقِيْقًا، فَاِذَا سَجَدَ رَكِبَ ظَهْرَهُ، فَلَمَّا صَلَّى اَخَذَهُ

فَوَضَعَهُ فِي حَجْرِهِ فَجَعَلَ يُقَبِّلُهُ فَقَالَ لَهُ رَجُلٌ أَتَفْعَلُ بِهَذَا
الصَّبِيِّ هَكَذَا؟ فَقَالَ إِنَّهُ رِيحَانَتِي وَعَسَى اللَّهُ عَزَّوَجَلَّ أَنْ
يُصَلِّحَ بِهِ بَيْنَ فِتْنَتَيْنِ مِنَ الْمُسْلِمِينَ ﴿﴾

ترجمہ: رسول اللہ ﷺ نماز پڑھ رہے تھے جب آپ ﷺ سجدے میں جاتے
حضرت حسن رضی اللہ عنہ آپ کی پشت مبارک پر سوار ہو جاتے۔ پس نبی ﷺ جب سر
اٹھاتے تو پکڑ کر نرمی اور آرام سے زمین پر رکھ دیتے۔ جب آپ نماز سے فارغ
ہوئے تو آپ ﷺ نے حضرت حسن رضی اللہ عنہ کو گود میں بٹھایا اور چومنا شروع ہو
گئے ایک آدمی نے (جب یہ نظارہ محبت دیکھا تو) کہا آپ اس بچے سے ایسے
پیار کرتے ہیں؟ تو آپ نے فرمایا یہ میرا پھول ہے (اور اس موقع پر بھی فرمایا)
کہ عین ممکن ہے اللہ تعالیٰ اسکے ذریعے دو مسلم جماعتوں میں صلح کرائے۔

{المعجم الكبير، باب الحاء جلد 3 رقم الحديث (2591) مجمع الزوائد 178/9}

{باب ماجاء في الحسن بن علي}

شارح بخاری محمد داؤد اور از رحمہ اللہ لکھتے ہیں (حضرت حسن رضی اللہ عنہ کے اقدام سے
مسلمانوں میں ایک بڑی جنگ ٹل گئی جبکہ حالات حضرت حسن رضی اللہ عنہ کے لئے سازگار تھے مگر
آپ نے اس خانہ جنگی کو حسن تدبیر سے ختم کر دیا۔ اللہ پاک آپ کی روح پاک پر ہزار ہا
ہزار رحمت نازل فرمائے اس طرح رسول اللہ کریم ﷺ کی یہ پیش گوئی سچی ہو گئی جو اس
حدیث میں مذکور ہے۔ اللهم صل علی محمد وعلی آلہ واصحابہ اجمعین۔

{شرح بخاری جلد 8 صفحہ 358}

مورخ شہیر اکبر شاہ خان لکھتے ہیں (حضرت امام حسن رضی اللہ عنہ نہایت حلیم، صاحب
وقار، صاحب حشمت اور نہایت سخی تھے فتنہ و خون ریزی سے آپ کو سخت نفرت تھی۔)

{تاریخ اسلام اکبر نجیب آبادی جلد 1 صفحہ 574}

اقبال نے کیا خوب کہا

تا نشیند آتشِ پیکار و کیں
پشتِ زد بر سرتاج و نگین

سعودی عرب کے ممتاز عالم دین شیخ عبدالحسن حفظہ اللہ فرماتے ہیں:

”جسے جناب رسول اللہ ﷺ سردار کہیں اس سے بڑا سردار کون ہو سکتا ہے؟
حضرت حسن رضی اللہ عنہ بڑے بردبار، پرہیزگار اور صاحب علم و فضل تھے۔ ان کے تقویٰ و علم نے
انہیں مجبور کیا کہ وہ اللہ تعالیٰ کی رحمت کے امیدوار ہوتے ہوئے دنیا اور حکومت سے دست
کش ہو جائیں۔“ {اہل سنت کے نزدیک اہل بیت علیہم السلام کا مقام و مرتبہ ص 55}

اے حسن تمہاری رائے کیا ہے.....؟

قاضی سلیمان منصوری پوری رضی اللہ عنہ نے ابن قیم رضی اللہ عنہ کے حوالہ سے ایک دلچسپ
واقعہ تحریر فرمایا ہے کہ ایک دفعہ ایک شخص نے حضرت علی المرتضیٰ رضی اللہ عنہ کے سامنے اقبال جرم
کر لیا اور انہوں نے قصاص کا حکم دے دیا، اتنے میں ایک اور شخص دوڑا دوڑا آیا اور اس نے
خليفة کے سامنے اقبال جرم کیا۔ علی المرتضیٰ رضی اللہ عنہ نے ملزم اوّل سے دریافت کیا کہ تو نے کیوں
اقبال کیا تھا، اس نے کہا کہ جن حالات میں میری گرفتاری کی گئی تھی میں نے سمجھا کہ ان
حالات کی موجودگی میں میرا انکار کچھ بھی مفید نہ ہوگا۔ پوچھا گیا کہ واقعہ کیا ہے۔ اس نے کہا
میں قصاب ہوں میں نے جائے وقوع کے قریب ہی بکرے کو ذبح کیا تھا، گوشت کاٹ رہا
تھا کہ مجھے پیشاب کا زور پڑا، میں جائے وقوعہ کے قریب پیشاب سے فارغ ہوا کہ میری نظر
اس لاش پر پڑ گئی، میں اسے دیکھنے کے لئے اس کے قریب پہنچا، دیکھ رہا تھا کہ پولیس نے
گرفتار کر لیا، سب لوگ کہنے لگے کہ یہی شخص اس کا قاتل ہے۔ مجھے بھی یقین ہو گیا کہ ان
لوگوں کے بیانات کے سامنے میرے بیان کا کچھ اعتبار نہ کیا جائے گا، اس لئے میں نے
اقبال جرم کر لینا ہی بہتر سمجھا۔

اب دوسرے اقبالی مجرم سے دریافت فرمایا: اس نے کہا میں ایک اعرابی ہوں،
مقتل ہوں، مقتول کو میں نے بہ طمع مال قتل کیا تھا، اتنے میں مجھے کسی کے آنے کی آہٹ
معلوم ہوئی، میں ایک گوشہ میں جا چھا، اتنے میں پولیس آ گئی، اس نے پہلے ملزم کو پکڑ لیا

اب جب کہ اس کے خلاف فیصلہ سنایا گیا تو میرے دل نے مجھے آمادہ کیا کہ میں خود اپنے جرم کا اقبال کروں۔

یہ سن کر حضرت علی کرم اللہ وجہہ نے امام حسن رضی اللہ عنہ سے پوچھا کہ تمہاری کیا رائے ہے؟ انہوں نے کہا کہ امیر المومنین اگر اس شخص نے ایک کو ہلاک کیا ہے تو ایک شخص کی جان بچائی بھی ہے اور اللہ نے فرمایا ہے:

وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا

حضرت علی رضی اللہ عنہ نے مشورہ کو قبول فرمایا دوسرے ملزم کو بھی چھوڑ دیا اور مقتول کا خون بہا بیت المال سے دلایا۔ (رحمۃ للعالمین، 115-116، الطرق الحکمیہ، ابن قیم، 56)

رسالت کے سائے تلے:

سیدنا حضرت حسن رضی اللہ عنہ نے کم و بیش آٹھ سال کا طویل عرصہ رسول اللہ صلی اللہ علیہ وسلم کی محبت و شفقت اور نگرانی میں بسر کیا۔ آغوشِ رسالت میں پرورش پانے والے اس شہزادے نے آپ صلی اللہ علیہ وسلم کی زندگی میں پیش آمدہ مسائل و واقعات کو بھی ذہن نشین رکھا ایک دفعہ کا ذکر تھا کہ

مَرَّتْ جَنَازَةُ بَابِنِ عَبَّاسٍ وَالْحَسَنِ بْنِ عَلِيٍّ فَقَامَ
الْحَسَنُ وَقَعَدَ ابْنُ عَبَّاسٍ فَقَالَ الْحَسَنُ أَلَيْسَ قَدْ قَامَ النَّبِيُّ
لِجَنَازَةِ يَهُودِيٍّ أَوْ يَهُودِيَّةٍ مَرَّتْ بِهِ؟ فَقَالَ ابْنُ عَبَّاسٍ بَلَىٰ وَ

جلس (المعجم الكبير، 3/87 حدیث 2744۔ السنن الکبریٰ 4/28)

ترجمہ: حضرت ابن عباس اور حسن رضی اللہ عنہما کے قریب سے جنازہ گزرا۔ حضرت حسن رضی اللہ عنہ کھڑے ہو گئے اور ابن عباس رضی اللہ عنہ بیٹھے رہے۔ (ابن عباس رضی اللہ عنہ کو بیٹھا دیکھ کر) حضرت حسن رضی اللہ عنہ فرمانے لگے ایک یہودی یا یہودیہ کا جنازہ جب گزرا تو رسول اللہ صلی اللہ علیہ وسلم کھڑے نہیں ہوئے تھے؟ ابن عباس رضی اللہ عنہ کہنے لگے کیوں

نہیں (یعنی آپ ﷺ کھڑے ہوئے تھے) مگر بعد میں آپ نے یہ کھڑا ہونا چھوڑ دیا تھا اور بیٹھے رہتے تھے۔
دوسری میں ہے ابو الحوراء رضی اللہ عنہ بیان کرتے ہیں کہ

﴿كُنَّا عِنْدَ الْحَسَنِ بْنِ عَلِيٍّ فُسِّلَ: مَا عَقَلْتُ عَنْ رَسُولِ
اللَّهِ ﷺ؟ فَقَالَ كُنْتُ أَمْشِي مَعَهُ يَوْمَهُ فَمَرَّ عَلَيَّ جَرِينٌ مِنْ
تَمْرِ الصَّدَقَةِ فَوَجَدْتُ تَمْرَةً فَأَلْقَيْتُهَا فِيَّ فَأَخْرَجَهَا بِلُعَابِي
فَقَالَ بَعْضُ الْقَوْمِ: مَا عَلَيْكَ يَا رَسُولَ اللَّهِ ﷺ لَوْ تَرَكْتُهَا
قَالَ: إِنَّا آلَ مُحَمَّدٍ لَا تَحِلُّ لَنَا الصَّدَقَةُ﴾ (مسند احمد،
200/1 مجمع الزوائد 93/3 الصدقة لرسول الله وقال رجال احمد ثقات

المعجم الكبير 3/78 حدیث 2715- صفحہ 86 حدیث 2741 {

ترجمہ: ہم حضرت حسن رضی اللہ عنہ کے پاس تھے کسی نے سوال کیا کہ آپ ﷺ کو رسول اللہ ﷺ کی کوئی بات یاد ہے؟ تو سیدنا حضرت حسن رضی اللہ عنہ فرمانے لگے میں رسول اللہ ﷺ کے ساتھ جا رہا تھا آپ ﷺ کھجور کے ڈھیر کے پاس سے گزرے جو صدقہ کی کھجوروں کا تھا تو میں نے ایک کھجور پکڑ کر منہ میں ڈال لی آپ ﷺ نے میرے لعاب والی کھجور کو نکالا۔ بعض لوگ کہنے لگے اگر آپ سہنے دیجے تو کیا حرج تھا۔ آپ ﷺ نے فرمایا آل محمد رضی اللہ عنہم پر صدقہ حلال نہیں۔

اس واقعہ سے یہ بھی معلوم ہوا کہ رسول اللہ ﷺ نے والہانہ محبت و عقیدت کے باوجود تربیت کے مواقع ضائع نہیں کئے، بلکہ ہر مناسب موقع پر اصلاح فرماتے ہوئے، سیدھی راہ دکھائی، ہمیں بھی اپنی نگرانی اولادوں سے جائز ناجائز سب کچھ نہیں کروانا چاہیے بلکہ غلط، ناجائز اور حرام کے ارتکاب پر فوراً روک دینا چاہیے۔ یہی اسوۂ رسول ﷺ سے

ہمیں درس ملتا ہے۔

اسی طرح نماز و وتر میں جو دعا پڑھی جاتی ہے وہ بھی حضرت حسن رضی اللہ عنہ نے اپنے نانا جان حضرت محمد رسول اللہ ﷺ ہی سے سیکھی تھی، اور یہ دعا اس قدر جامع اور ہم ہے کہ دنیا و آخرت کی کوئی ایسی بہتری اور بھلائی نہیں جس کا ذکر اس مختصر اور جامع دعائیں بڑے ہی خوبصورت انداز میں موجود نہ ہو۔

ابو حوراء سعدی رحمہ اللہ فرماتے ہیں:

قَالَ الْحَسَنُ بْنُ عَلِيٍّ عَلَّمَنِي رَسُولُ اللَّهِ ﷺ كَلِمَاتٍ
أَقُولُهُنَّ فِي الْوُتْرِ اَللّٰهُمَّ اهْدِنِيْ فِيمَنْ هَدَيْتَ وَعَافِنِيْ فِيْ مَنْ
عَافَيْتَ وَتَوَلَّنِيْ فِيمَنْ تَوَلَّيْتَ وَبَارِكْ لِيْ فِيمَا اَعْطَيْتَ وَرَقِّنِيْ شَرَّ
مَا قَضَيْتَ فَإِنَّكَ تَقْضِيْ وَلَا يُقْضَىٰ عَلَيْكَ وَإِنَّهُ لَا يَذِلُّ مَنْ
وَالَيْتَ وَلَا يَعْزُّ مَنْ عَادَيْتَ تَبَارَكْتَ رَبَّنَا وَتَعَالَيْتَ

{جامع ترمذی باب ماجاء فی القنوت 317/1 السنن الکبریٰ 2/209، اس کی سند صحیح ہے}

”حسن بن علی رضی اللہ عنہ نے کہا مجھے رسول اللہ ﷺ نے کچھ کلمات سکھائے جو میں وتر میں پڑھتا ہوں، اے اللہ! مجھے ہدایت دے کر ان لوگوں کے زمرہ میں شامل فرما جنہیں تو نے رشد و ہدایت سے نوازا ہے اور مجھے عافیت دے کر ان لوگوں میں شامل فرما جنہیں تو نے عافیت بخشی ہے اور جن لوگوں کو تو نے اپنا دوست بنایا ہے ان میں مجھے بھی شامل کر کے اپنا دوست بنالے۔ جو کچھ تو نے مجھے عطا فرمایا ہے اس میں میرے لئے برکت ڈال دے اور جس شر و برائی کا تو نے فیصلہ فرمایا ہے اس سے مجھے محفوظ رکھ اور بچالے۔ یقیناً تو ہی فیصلہ صادر فرماتا ہے تیرے خلاف فیصلہ صادر نہیں کیا جاسکتا اور جس سے تو محبت کرے وہ کبھی ذلیل و خوار اور رسوا نہیں ہو سکتا اور وہ شخص عزت نہیں پاسکتا جس کا تو دشمن ہو ہمارے پروردگار آقا! تو (بڑا) ہی برکت والا اور بلند وبالا ہے۔“

ان روایات سے واضح ہوا کہ آپ ﷺ رسول اللہ ﷺ کی زندگی میں کافی سمجھدار، ہوش مند اور بڑے تھے۔

سیدنا حضرت حسنؑ کا خوفِ خدا:

سیدنا حضرت حسنؑ ہمہ صفت موصوف انسانِ کامل تھے۔ والد اور نانا کی تربیت کا مزاج پر بڑا گہرا اثر تھا، ساری زندگی صدقات و حسنات میں بسر کر دی۔ دنیا کی محبت کو قریب تک نہ پھٹکے دیا۔ جی بھر کے اللہ کی عبادت کرنے والے جنت کے یہ سردار اس قدر اللہ تعالیٰ کی ہیبت اور قدرت سے لرزہ بر اندام رہتے تھے، روضۃ الواعظین میں ہے:

أَنَّ الْحَسَنَ بْنَ عَلِيٍّ كَانَ إِذَا تَوَضَّأَ تَعَدَّتْ مَفَاصِلُهُ
وَاصْفَرَّ لَوْنُهُ فَقِيلَ لَهُ فِي ذَلِكَ فَقَالَ حَقُّ عَلِيٍّ كُلِّ مَنْ وَقَفَ
بَيْنَ يَدَي رَّبِّ الْعَرْشِ أَنْ يَصْفَرَ لَوْنُهُ وَتَرْتَعِدَ مَفَاصِلُهُ

{بحار الانوار، 43/339}

حضرت حسنؑ جب وضو کرتے تو آپ کے جوڑ کانپتے اور رنگ زرد ہو جاتا، آپ سے اس کے متعلق کہا گیا تو آپ نے فرمایا: ہر اس بندے پر جو عرش کے رب کے سامنے کھڑا ہوا لازم ہے کہ اس کا رنگ زرد ہو اور اس کے جوڑ کانپ اٹھیں۔

اور اسی طرح آپ ﷺ جب نماز فجر سے فارغ ہوتے تو اشراق تک اللہ تعالیٰ کے ذکر میں مشغول رہتے۔ سبحان اللہ

اہل تاریخ نے آپ کی سوانح عمری میں لکھا ہے کہ آپ ﷺ نے کئی مرتبہ بیت اللہ کا حج کیا، ایک تعداد کے مطابق آپ نے کم و بیش بیس پچیس حج کئے۔ زیادہ تر آپ پیدل حج کیا کرتے تھے، ساکل نے دریافت کیا کہ آپ سواری کی سہولت کے باوجود پیادہ حج کیوں کرتے ہیں، آپؑ نے فرمایا: لگے، ادنی غلام اپنے عظیم مولا کے سامنے سوار ہو کر نہیں بلکہ پیادہ جاتا ہی اچھا لگتا ہے۔

حضراتِ قارئینِ کرام! آج بعض احباب اہل بیت کے ساتھ محبت و عقیدت

کے بلند و بانگ دعوے تو کرتے ہیں مگر اُن کی سیرت کی ایک جھلک بھی اُن کے اندر نظر نہیں آتی۔ اللہ تعالیٰ ہم سب کو باکردار مسلمان بننے کی توفیق عطا فرمائے۔

فرزندِ ان سیدنا حضرت حسنؑ

مشہور سیرت نگار امام الہمدیث حضرت سلیمان منصور پوری رحمۃ اللہ علیہ امام حسن رحمۃ اللہ علیہ کی اولاد کا تذکرہ کرتے ہوئے لکھتے ہیں:

”امام ہمام کے بارہ بیٹے تھے:

1 زید۔ 2 حسن ثنی۔ 3 حسین۔ 4 طلحہ۔ 5 اسماعیل۔ 6 عبداللہ۔ 7 حمزہ۔

8 یعقوب۔ 9 عبدالرحمن۔ 10 ابوبکر۔ 11 قاسم۔ 12 عمر

پانچ بیٹیاں:

1 فاطمہ۔ 2 ام سلمہ۔ 3 ام عبداللہ۔ 4 ام الحسین رملہ۔ 5 ام الحسن

امام حسن کی نسل ان کے چار فرزندوں یعنی زید، حسن ثنی، حسین الاثرم اور عمر سے جاری ہوئی تھی مگر حسین اور عمر کا سلسلہ ختم ہو گیا اور اب دنیا میں زید اور حسن ثنی کی اولاد باقی ہے۔ اولاد حسن علیہ السلام میں سے عمر اور قاسم اور عبداللہ میدانِ کربلا میں شہید ہوئے تھے۔ {رحمۃ للعالمین صلی اللہ علیہ وسلم، 2/116 بحار الانوار 44/163 تا 173}

جنازہ و شہادت:

سیدنا حسن رحمۃ اللہ علیہ نے اپنی زندگی کی 47 بہاریں دیکھیں، مستند روایات میں ہے کہ ﴿تَوَفَّى الْحَسَنُ بْنُ عَلِيٍّ وَهُوَ ابْنُ سَبْعٍ وَأَرْبَعِينَ﴾

{مجموعہ کبیر، 3/71، نمبر 2693 اس کی سند صحیح ہے}

”سیدنا حسن بن علی رحمۃ اللہ علیہ 47 سال کی عمر میں فوت ہوئے۔

یہ تو حقیقت ہے کہ دنیا میں ہر شخص جانے کیلئے ہی آتا ہے، عام نیک لوگوں کے جنازوں پر خلقِ خدا سیلاب کی طرح اُٹھ اُٹھتی ہے لیکن جب نواسہ رسول جگر گوشہ فاطمہ بتول، حضرت حسن رحمۃ اللہ علیہ کا جنازہ ہوگا تو یقیناً مینہ اپنی دسعتوں کے باوجود تنگی داماں ہی کا شکار ہوا

ہوگا۔ آپ ﷺ تقریباً 49 یا 50 ہجری کو یوجز ہر شہادت پائی۔
حافظ ابن حجر رحمہ اللہ آپ کا تذکرہ کرتے ہوئے فرماتے ہیں:

مَاتَ شَهِيدًا بِالسَّمِّ (تقریب التہذیب ترجمہ حسن)
وہ شہید فوت ہوئے زہر کے ساتھ۔

{یاد رہے سیدنا حضرت حسن رحمہ اللہ کے زہر کی نسبت حضرت معاویہ رضی اللہ عنہ کی طرف کرنا قطعاً غلط ہے۔ تفصیل کیلئے کتب تاریخ دیکھیں، نیز اس سے یہ بھی معلوم ہوا کہ حسن رضی اللہ عنہ عالم الغیب نہیں تھے، اگر غیب جانتے ہوتے تو زہر نکلنے}

ثعلبہ بن مالک جو سیدنا حضرت حسن رحمہ اللہ کے جنازہ میں شریک تھے، فرماتے ہیں کہ آپ کے جنازہ میں اس قدر ہجوم تھا، اتنی کثیر تعداد میں لوگ آئے کہ دو کو طُرْحَتْ بِرُفْقَةٍ مَا وَقَعَتْ إِلَّا عَلَى رَأْسِ اِسْتَنْبَدَ (مستدرک حاکم: 3/173، الاصلہ: 2/13) { اگر سوئی کو پھینک دیا جاتا تو وہ بھی کسی انسان کے سر پر ہی گرتی۔

یعنی لوگوں کی تعداد حد درجہ زیادہ تھی اور آپ کا جنازہ مدینہ کے گورنر سعید بن عاص نے پڑھایا۔ جس طرح کہ روایت میں موجود ہے، ابو حازم کہتے ہیں:

فَرَأَيْتُ الْحُسَيْنَ يَقُولُ لِسَعِيدِ بْنِ عَاصٍ وَيَطْعَنُ فِي عُنُقِهِ
تَقَدَّمَ فَلَوْلَا سَنَةٌ مَاقَدِمَتْ يَعْنِي فِي الصَّلَاةِ

{مستدرک حاکم 3/171، مسند احمد: 2/531، سنن البیہقی: 4/8}

میں نے حضرت حسین رضی اللہ عنہ کو دیکھا وہ سعید بن عاص سے کہہ رہے تھے، گرد سے دھکیل کر کہ، آگے بڑھ..... اگر سنت نہ ہوتی تو آگے نہ کیا جاتا، یعنی نماز جنازہ میں۔
بالا خرمینہ میں طلوع ہونے والا یہ سورج مدینہ میں ہی غروب ہو گیا۔

سیدنا حضرت حسن رضی اللہ عنہ کا مقام اہل حدیث کی نظر میں:

سیدنا حسن رضی اللہ عنہ کے بارے میں ہمارا یہ موقف ہے کہ آپ سیدنا علی المرتضیٰ رضی اللہ عنہ کے پہلے بیٹے ہیں، رسول اللہ صلی اللہ علیہ وسلم کے محبوب نواسے ہیں آپ رضی اللہ عنہ نے اپنے نانا کی لائی

ہوئی شریعت کے مطابق ساری زندگی بسر کی ہے، آپ نیک نامی میں اپنی مثال آپ ہیں اور بلاشبہ جنتی جوانوں کے سردار بھی ہیں۔ آپ سے بغض رکھنا موجب لعنت ہے آپ سے عقیدت و محبت موجب رحمت ہے۔

ہمارے اسلاف میں سے جس امام و مورخ نے بھی آپ کا ذکر شروع کیا تو مدح و ستائش سے اُس کا قلم جھوم اٹھا۔ ضیافتِ طبع کے لئے چند اقتباسات پیش خدمت ہیں:

علامہ ذہبی رحمۃ اللہ علیہ آپ کا ذکر کرتے ہوئے یوں خراجِ عقیدت پیش کرتے ہیں کہ:

الإِمَامُ السَّيِّدُ رِيْحَانَةُ رَسُوْلِ اللّٰهِ ﷺ وَسِبْطُهُ وَسَيِّدُ شَبَابِ
أَهْلِ الْجَنَّةِ أَبُو مُحَمَّدٍ الْقُرَشِيُّ الْهَاشِمِيُّ الْمَدَنِيُّ الشَّهِيدُ

{السر 3/246}

آپ امام، سردار، جناب رسول اللہ ﷺ کے مہکتے پھول، آپ کے نواسے، جوان جنتیوں کے سردار، ابو محمد، قرشی، ہاشمی، مدنی اور شہید فی سبیل اللہ ہیں۔“

مزید فرماتے ہیں:

”حضرت حسن رضی اللہ عنہ امت مسلمہ کے امام، سردار، حسین و جمیل، عقل مند، سمجھدار، سخی، ناقابلِ تعریف، نیک سیرت، دیندار، پرہیزگار، صاحبِ وجاہت اور بڑی شان والے تھے۔“

اللّٰهُمَّ صَلِّ عَلَيْهِ دَائِمًا اَبَدًا

آمین ثم آمین

مختصر تعارف

مکمل نام: حسین بن علی بن ابوطالب بن عبدالمطلب بن ہاشم

کنیت: ابو عبد اللہ

جائے پیدائش: مدینہ طیبہ

تاریخ پیدائش: شعبان 4 ہجری، 4 جنوری 626 م

حسن رضی اللہ عنہ سے چھوٹے: تقریباً ایک سال

حضرت علی رضی اللہ عنہ و فاطمہ رضی اللہ عنہا سے رشتہ: دوسرے بیٹے

آپ ﷺ کی زندگی میں کتنی عمر کے تھے: کم و بیش 6 سال

اولاد: چار بیٹے دو بیٹیاں

جائے شہادت: ملک عراق میدان کربلاء

تاریخ شہادت: 10 محرم 61 ہجری

کہاں دفن ہوئے: سرزمین کربلاء

سیدنا حضرت حسینؑ

نام حسینؑ بھی انتخاب پیغمبر ہے!

سیدہ فاطمہؑ کے شکم اطہر سے جب دوسرا بیٹا پیدا ہوا۔ تو پہلے کی طرح اس کا نام بھی سیدنا حضرت علی المرتضیٰؑ نے ایک روایت کے مطابق حرب رکھا۔ مگر رسول اللہ ﷺ نے حکم خداوندی کے مطابق پہلے نواسے کی طرح دوسرے نواسے کا نام بھی خود ہی تجویز فرماتے ہوئے حسین رکھا، آپ پڑھ چکے ہیں آپ ﷺ نے فرمایا: کہ مجھے نام تبدیل کرنے کا حکم دیا گیا ہے اور یقیناً یہ حکم رسول اللہ ﷺ کو اللہ ہی کی طرف سے تھا۔

عقیقہ حضرت حسینؑ:

حضرت حسینؑ، سیدنا حضرت حسنؑ سے کم و بیش ایک سال چھوٹے تھے۔ جس طرح ولادت حسنؑ پر آپ نے عقیقہ کیا، اسی طرح سیدنا حضرت حسینؑ کی پیدائش کے بعد آپ ﷺ نے ان کی طرف سے عقیقہ کیا۔ جس کی وضاحت و صراحت تیسرے باب شانِ الحسین میں آئے گی اِنْشاءَ اللہُ الْمَنَّان

نانا سے مشابہت:

خادمِ رسول سیدنا حضرت انس بن مالکؓ نے کم و بیش دس سال آپ کی خدمت میں گزارے، لمبا عرصہ دربارِ رسالت کی فیوض و برکات کو اپنے دامن میں سمیٹتے رہے، اس قدر عالی مرتبت صحابی رسول بیان فرماتے ہیں کہ

«أَتَى عَبِيدَ اللَّهِ بْنِ زِيَادٍ بِرَأْسِ الْحُسَيْنِ عَلَيْهِ السَّلَامُ: فَجَعَلَ فِي طُسْتٍ فَجَعَلَ يَنْكُتُ وَقَالَ فِي حُسْنِهِ شَيْئًا فَقَالَ أَنَسٌ:

كَانَ أَشْبَهُهُمْ بِرَسُولِ اللَّهِ ﷺ وَكَانَ مَخْضُوبًا بِالْوَسْمَةِ ﴿﴾

{بخاری کتاب المناقب مناقب الحسن والحسين}

جب عبید اللہ بن زیاد کے پاس ایک تشت میں حضرت حسین علیہ السلام کا سر مبارک لایا گیا تو وہ (بد بخت) اس پر لکڑی سے مارنے لگا اور آپ کے حسن اور خوبصورتی کے بارے میں کچھ کہا۔ اس پر حضرت انس رضی اللہ عنہ نے فرمایا حضرت حسین رسول اللہ ﷺ سے سب سے زیادہ مشابہ تھے اور آپ کا سر وسمہ سے رنگا ہوا تھا۔

صحیح جامع ترمذی کے الفاظ ہیں کہ سیدنا حضرت انس رضی اللہ عنہ فرماتے ہیں:

﴿كُنْتُ عِنْدَ ابْنِ زِيَادٍ فَجِئْتُ بِرَأْسِ الْحُسَيْنِ فَجَعَلَ يَقُولُ:

بِقَضِيبٍ فِي أَنْفِهِ وَيَقُولُ: مَا رَأَيْتُ مِثْلَ هَذَا حُسْنًا لَمْ يُذَكَّرْ،

قَالَ: قُلْتُ أَمَا إِنَّهُ كَانَ مِنْ أَشْبَهُهُمْ بِرَسُولِ اللَّهِ ﷺ﴾

{صحیح سنن ترمذی المناقب 4/ 201}

ترجمہ: میں ابن زیاد کے پاس تھا جب اس کے پاس حضرت حسین رضی اللہ عنہ کا سر لایا گیا، تو وہ چھڑی کے ساتھ آپ کی ناک پر مارتے ہوئے (بطور تحکم) کہنے لگا، میں نے اس جیسا حسن نہیں دیکھا، اس کا ذکر کیوں ہوتا ہے، انس رضی اللہ عنہ فرماتے ہیں میں نے کہا، یہ تو ان میں سے ہے جو رسول اللہ ﷺ کے بہت زیادہ مشابہ تھے۔

حدیث صحیح سے واضح ہوا کہ سیدنا حسین رضی اللہ عنہ بھی رسول اللہ ﷺ کے مشابہ تھے، عکس رسالت کی جھلک تھے، سیدنا حسنین رضی اللہ عنہما کی مشابہت کا تذکرہ کرتے ہوئے سیدنا حضرت علی المرتضیٰ رضی اللہ عنہ فرماتے ہیں کہ

﴿مَنْ سَرَّهُ أَنْ يَنْظُرَ إِلَى أَشْبِهِ النَّاسِ بِرَسُولِ اللَّهِ ﷺ

مَا بَيْنَ عُنُقِهِ إِلَى وَجْهِهِ وَشَعْرَةٍ فَلْيَنْظُرْ إِلَى الْحَسَنِ بْنِ عَلِيٍّ،

وَمَنْ سَرَّهُ أَنْ يَنْظُرَ إِلَى أَشْبِهِ النَّاسِ بِرَسُولِ اللَّهِ ﷺ مَا بَيْنَ

عَنْهُ إِلَى كَعْبِهِ خَلْقًا فَلْيَنْظُرْ إِلَى الْحُسَيْنِ بْنِ عَلِيٍّ ؑ

{مسند احمد، مسند علی، کتاب الشریعة، باب الحسن والحسین 2146/5}

کتاب فضائل الصحابة جلد 2 صفحہ 973 اسنادہ حسن}

ترجمہ: جو چاہے کہ گردن، چہرہ اور بالوں کے لحاظ سے رسول اللہ ﷺ کے سب سے زیادہ مشابہ کسی کو دیکھے تو وہ حسن رضی اللہ عنہ کو دیکھ لے، اور جو چاہے کہ گردن سے ٹخنوں تک رسول اللہ ﷺ کے سب سے زیادہ مشابہ کسی کو دیکھے تو وہ حسین رضی اللہ عنہ کو دیکھ لے۔

حسین رضی اللہ عنہ سے محبت رکھنے والے سے اللہ محبت فرمائے:

رسول اکرم ﷺ آپ ﷺ سے بہت محبت فرماتے تھے ایک موقع پر آپ ﷺ نے ارشاد فرمایا جو حسین رضی اللہ عنہ سے محبت رکھے گا اللہ تعالیٰ اس سے محبت فرمائیں گے اسے اپنا محبوب بنالیں گے۔ سبحان اللہ سیدنا حضرت یعلیٰ بن مرہ رضی اللہ عنہ فرماتے ہیں کہ:

﴿أَنَّهُمْ خَرَجُوا مَعَ النَّبِيِّ صَلَّى اللَّهُ عَلَيْهِ وَسَلَّمَ إِلَى طَعَامٍ دُعُوا لَهُ فَإِذَا حُسَيْنٌ يُلْعَبُ فِي السَّكَّةِ قَالَ فَتَقَدَّمَ النَّبِيُّ صَلَّى اللَّهُ عَلَيْهِ وَسَلَّمَ أَمَامَ الْقَوْمِ، وَبَسَطَ يَدَيْهِ، فَجَعَلَ الْغُلَامُ يَفْرُهُنَا وَهَهُنَا وَيُضَاحِكُهُ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَخَذَهُ فَجَعَلَ إِحْدَى يَدَيْهِ تَحْتَ ذَقْنِهِ وَالْأُخْرَى فِي فَأْسِ رَأْسِهِ فَقَبَّلَهُ وَقَالَ: حُسَيْنٌ مِنِّي وَأَنَا مِنْ حُسَيْنٍ، أَحَبَّ اللَّهُ مِنْ أَحَبِّ حُسَيْنًا، حُسَيْنٌ سَبَطَ مِنَ الْأَسْبَاطِ﴾

{ابن ماجہ، 15/1۔ صحیح سنن الترمذی 204/4۔ مصنف ابن ابی شیبہ۔}

الفضائل . 102/12 . صحيح موارد الظمان المناقب 2/368 سلسلة

الاحاديث الصحيحة 3/229 حديث 1227 {

ترجمہ: چند صحابہ رضی اللہ عنہم رسول اللہ ﷺ کے ساتھ دعوت پر گئے، جس کے لئے مدعو کئے گئے تھے، پس اچانک حضرت حسین رضی اللہ عنہ گلی میں کھیل رہے تھے، صحابی کہتے ہیں کہ رسول اللہ ﷺ لوگوں سے آگے بڑھے اور اپنے ہاتھوں کو پھیلا یا حضرت حسین رضی اللہ عنہ (نانا جان کو دیکھ کر) ادھر ادھر اچھلنے، کودنے لگے اور نبی کریم ﷺ آپ کو ہنسا رہے تھے یہاں تک کہ رسول اللہ ﷺ نے آپ کو پکڑا اور اپنا ایک ہاتھ ٹھوڑی کے نیچے اور ایک سر کے پچھلی طرف رکھا اور (رخسار حسین پر) بوسہ دیا اور فرمایا حسین مجھ سے اور میں حسین سے ہوں، اللہ تعالیٰ اس شخص سے محبت کرے جو حسین سے محبت کرتا ہے، حسین نو اسوں میں سے ایک نو اسہ ہے۔

اس موقع پر رسول اللہ ﷺ نے تین ایسے جاندار اور شاندار جملے ارشاد فرمائے جس سے عظمت حسین کی انتہاء فرمادی۔

(1) حُسَيْنٌ مِّنِّيْ وَاَنَا مِنْ حُسَيْنٍ

حسین رضی اللہ عنہ مجھ سے ہے اور میں حسین سے ہوں۔

(2) أَحَبَّ اللَّهُ مَنْ أَحَبَّ حُسَيْنًا

حسین رضی اللہ عنہ سے محبت کرنے والے سے اللہ محبت فرمائے۔

(3) سَبَطَ مِنَ الْأَسْبَاطِ

نو اسوں میں سے ایک نو اسہ ہے۔

اللہ تعالیٰ ایسے عظیم صحابی رسول کی دل و جان سے تکریم کرنے کی توفیق عطا فرمائے۔

مستدرک حاکم میں ہے سیدنا حضرت ابو ہریرہ رضی اللہ عنہ فرماتے ہیں:

﴿رَأَيْتُ رَسُولَ اللَّهِ ﷺ وَهُوَ حَامِلُ الْحُسَيْنِ بْنِ عَلِيٍّ وَهُوَ

يَقُولُ اللَّهُمَّ اِنِّيْ اُحِبُّهُ فَاجِبْهُ﴾ (مستدرک حاکم، مناقب حسین، 3/177)

ترجمہ: میں نے رسول اللہ ﷺ کو دیکھا آپ حسینؑ کو اٹھائے فرما رہے تھے اے اللہ میں اس سے محبت کرتا ہوں پس تو بھی اس سے محبت فرما۔

دنیا میں جنت کا مہمان دیکھ لو:

نبی اکرم ﷺ نے مختلف مواقع پر مختلف صحابہ کرام رضی اللہ عنہم کو جنت کی بشارت دی اور ان کے جنتی ہونے کا اعلان عام فرمایا۔ انہی خوش نصیب اصحاب رسول میں سیدنا حضرت حسینؑ بھی شامل ہیں کہ جن کے جنتی ہونے کی گواہی سرکارِ دو عالم ﷺ نے زبان رسالت سے خود دی۔

حدیث صحیح میں ہے سیدنا حضرت جابر رضی اللہ عنہ ارشاد فرماتے ہیں کہ میں نے رسول اللہ ﷺ سے سنا آپ ﷺ فرما رہے تھے۔

﴿مَنْ سَرَّ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى

الْحُسَيْنِ بْنِ عَلِيٍّ﴾ {مجمع الزوائد 9/192۔ امام ثقی فرماتے ہیں (رجالہ رجال

الصحيح) مسند أبی یعلیٰ 3/397 حدیث 1874۔ المسند بتحقیق الأثری 2/

348 حدیث 1868۔ صحيح موارد الظمان 2/368، کتاب فضائل الصحابة

973/2۔ السلسلة الصحيحة 7/1732 حدیث 4003 {

ترجمہ: جس کو پسند ہو کہ وہ اہل جنت میں سے ایک آدمی کو دیکھے پس حسینؑ بن

علیؑ کو دیکھ لے۔ سبحان اللہ

قارئین کرام! سیدنا حضرت حسینؑ ان خوش نصیب اہل بیت میں سے ہیں کہ جن کے جنتی و بہشتی ہونے کی بشارت حضور نبی کریم ﷺ نے خود دی۔ اس سے بڑھ کر سعادت مندی و خوش بختی اور کیا ہو سکتی ہے؟ اللہ تعالیٰ مبشر بالجنة سیدنا حضرت حسینؑ کی قبر پر کروڑ رحمتیں اور بخششیں نازل فرمائے اور ہمیں ان سے عقیدت رکھنے کی اور محبت کرنے کی توفیق عطا فرمائے۔ آمین ثم آمین

کاندھلوی صاحب کی خیانت:

شانِ حسینؑ پر مشتمل احادیث پڑھ کر ایک سچے محبِ رسول کا دل باغِ باغ ہو جاتا ہے اور بسا اوقات آنکھیں آنسوؤں سے تر ہو جاتی ہیں مگر محرومی قسمت کہ بعض ناصبی حضرات فضائلِ حسین کریمینؑ کے متعلق وارد روایات کو برداشت نہیں کرتے بلکہ اُن کی موثکافیاں پڑھنے سے یوں محسوس ہوتا ہے کہ ان شہزادوں کی فضیلت میں آنے والی حدیث نے اُن کے آنگن میں آگ لگا دی ہے۔ یہی وجہ ہے کہ وہ ایسی احادیث کو ضعیف ثابت کرنے کیلئے طرح طرح کے حیلے بہانے تراشتے ہیں اور حضراتِ محدثین کرام پر طعن و تشنیع کرتے ہوئے بھی ذرہ برابر بھی ہچکچاہٹ محسوس نہیں کرتے۔

یہاں پر سببُ من الاسباط کے حوالہ سے میں اس تعصب و ہٹ دھرمی کا ذکر کرنا چاہتا ہوں جس کا اظہار حبیب الرحمن صدیقی کاندھلوی نے اپنی کتاب ”مذہبی داستانیں اور ان کی حقیقت حصہ سوم“ میں کیا ہے۔

موصوف لکھتے ہیں کہ قرآن میں اسباطِ نواسے کے معنی میں نہیں آیا بلکہ ہر مقام پر پوتے کے معنی میں آیا ہے۔ نیز ہر وہ روایت جس میں لفظ سبطِ نواسے کے معنی میں ہو شیعہ کی اختراع ہے۔ اور اس میں تشیع کا رفرما ہے اور اس لفظ کا وجود روایت کے جھوٹا ہونے کی دلیل ہے صفحہ 599

کاندھلوی صاحب کا یہ کہنا سراسر مبنی بر جہالت ہے یا تجاہلِ عارفانہ ہے وگرنہ لغتِ عرب میں، سبط، پوتوں اور نواسوں دونوں کے لئے مستعمل ہے قرآن مجید میں اگرچہ نواسہ کے معنی میں نہیں آیا۔ مگر اس سے یہ لازم نہیں آتا کہ اس کا یہ معنی ہے ہی نہیں۔ مشہور کتاب تاج العروس میں ماہر لغتِ عرب السید مرتضیٰ الزبیدی فرماتے ہیں ﴿كَلَامُ الْأَنْثِمَةِ صَرِيحٌ أَنَّهُ يَشْمَلُ وَلَدَ الْإِبْنِ وَالْإِبْنَةَ﴾ لفظ سبط بیٹے و بیٹی دونوں کی اولاد کو شامل ہے بلکہ نواسوں پر اس کا اطلاق یہی زیادہ مشہور ہے ﴿وَهَذَا الْقَوْلُ الْآخِرُ هُوَ الْمَشْهُورُ عِنْدَ الْعَامَةِ﴾ مزید دیکھیں {تاج العروس جلد 5 صفحہ 148}

مشہور لغوی محمد بن مکرم الانصاری المعروف ابن منظور اپنی معروف زمانہ کتاب

میں لکھتے ہیں کہ سبط ﴿ولد الإبن والإبنة﴾ پوتوں، نواسوں دونوں کے لئے ہے۔

{لسان العرب جلد 9 ص 181}

اور المعجم الوسيط جلد 1/ 414 میں بھی یہی عبارت ہے کہ ﴿السبط ولد الإبن والإبنة﴾ نیز یاد رہے کہ کتب تفسیر کا مطالعہ کرنے والے حضرات جانتے ہیں کہ نواسے بھی اپنے نانا کی اولاد میں شریک ہوتے ہیں۔ حافظ ابن کثیر رحمہ اللہ نے یہ واقعہ نقل فرمایا ہے کہ حجاج بن یوسف نے امام یحییٰ بن یحمر رحمہ اللہ تعالیٰ سے بڑے ظالمانہ انداز سے پوچھا اور تہدید آمیز لہجہ سے کہنے لگا کہ دلائل سے ثابت کرو حضرت حسنؑ و حسینؑ رسول اللہ ﷺ کی اولاد میں سے تھے؟ وگرنہ میں تمہارا براہِ شکر کروں گا۔ تو امام یحییٰ بن یحمر رحمہ اللہ نے سورہ انعام کی 85 آیت تلاوت فرمائی جس میں حضرت عیسیٰ علیہ السلام کو حضرت ابراہیم علیہ السلام کی اولاد قرار دیا گیا ہے۔ امام صاحب فرمانے لگے بتلاؤ حضرت عیسیٰ علیہ الصلاۃ والسلام کا باپ کون ہے؟ یہ عالمانہ و فقیہانہ جواب سن کر ظالم حیران رہ گیا۔ {تفسیر ابن کثیر جلد 2 صفحہ 173}

اور امام قرطبی رحمہ اللہ اسی آیت کی تفسیر میں لکھتے ہیں ﴿وَعَدَّ عِيسَىٰ مِنْ ذُرِّيَةِ اِبْرٰهِيْمَ وَاٰمَآهٖ وَابْنُ الْبَنٰتِ فَاُولٰٓئِكَ قٰطِمَةٌ رَضٰى اللّٰهُ عَنْهَا ذُرِّيَةُ النَّبِيِّ ﷺ وَبِهٰذَا تَمَسَّكَ مِنْ رَأٰى اَنْ وَلَدَ الْبَنَاتِ يَدْخُلُوْنَ فِيْ اِسْمِ الْوَلَدِ﴾ عیسیٰ علیہ السلام کو ابراہیم علیہ السلام کی اولاد میں شمار کیا گیا ہے حالانکہ وہ بیٹی کے بیٹے ہیں۔ پس اولادِ فاطمہؑ رسول اللہ ﷺ کی اولاد میں شامل ہیں یہی ان حضرات کی دلیل ہے جو نواسوں کو اولاد میں شامل قرار دیتے ہیں۔

مگر دعویٰ باطل کے مطابق مطلب کی عبارت نقل کرنا باقی تمام دلائل و قرائن اور حقائق و شواہد کو ہضم کر جانا کا ندھلوی صاحب کی امتیازی خوبی اور عادتِ سیئہ ہے اور یاد رہے اسی مقام پر ہی نہیں کئی ایک مقامات پر کا ندھلوی صاحب نے ذخیرہ حدیث کو داغ دار کرنے کی ناکام کوشش کی ہے اور حسنین کریمین سے بغض و عناد ظاہر کیا ہے، اس مذموم کاوش کا مفصل تعاقب میرے مشفق بزرگ اور ممتاز عالم دین ارشاد الحق الاثری حفظہ اللہ کی کتاب (احادیث صحیح بخاری و مسلم کو مذہبی داستانیں بنانے کی ناکام کوشش) میں ملے گا۔

سبط من لا سباط کا مفہوم بعض نے امت من الامم بھی کیا کہ حضرت حسینؑ خیر و بھلائی میں ایک اُمت ہیں یا آپ ﷺ حضرات انبیاء کرام کی اولاد میں سے ہیں۔

{النبیۃ لابن الاثیر جلد 3 / 153}

شہادتِ حسینؑ کی پیش گوئی یا یہ تکمیل کو:

ذخیرہ حدیث کا مطالعہ کیا جائے تو یہ بات واضح ہوتی ہے کہ سیدنا حضرت حسینؑ کو سن 61 ہجری میں جس طرح بے دردی سے شہید کیا گیا اس کا تذکرہ سید الرسل جناب محمد رسول اللہ ﷺ نے اپنی زبان رسالت سے خود فرمایا اس ضمن میں کئی ایک احادیث مروی ہیں جو قوائینِ محدثین کے مطابق بالکل صحیح ہیں اور ائمہ محدثین نے انہیں صحیح تسلیم کیا ہے۔ محض ہٹ دھرمی کا مظاہرہ کرتے ہوئے ان صحیح احادیث کو تسلیم نہ کرنا یقیناً بہت بڑی جرأت و جسارت ہے۔ جس طرح آپ ﷺ کی دیگر پیش گوئیاں اپنے اپنے وقت پر سچ ثابت ہوئیں، اسی طرح یہ پیش گوئی بھی برحق نکلی۔

سیدنا ابن عباس فرماتے ہیں:

رَأَيْتُ النَّبِيَّ ﷺ فِيَمَا يَرَى النَّائِمُ ذَاتَ يَوْمٍ يَنْصِفِ
النَّهَارِ أَشْعَثَ أَغْبَرَ بَيْدِهِ قَارُورَةً فِيهَا دَمٌ، فَقُلْتُ يَا نَبِيَّ اأَنْتَ وَأُمِّي
مَا هَذَا؟ قَالَ هَذَا دَمُ الْحُسَيْنِ وَأَصْحَابِهِ، لَمْ أَزَلْ أَلْتَقِطُهُ
مُنْذُ الْيَوْمِ، فَحَفِظْنَا ذَلِكَ الْيَوْمَ فَوَجَدْنَاهُ قَتَلَ ذَلِكَ

الْيَوْمِ۔ (مسند احمد 1/242، هداية الرواة 462/5 حديث: 6130 الشيخ الباني، الشيخ

مس، الشيخ زبير على زئي سيت دگر محدثین و مشائخ نے اس حدیث کو حسن قرار دیا ہے۔)

میں نے ایک دوپہر کے وقت رسول اللہ ﷺ کو دیکھا جس طرح سونے والا (خواب) دیکھتا ہے، پراگندہ اور خاک آلود پاؤں تھے، آپ کے ہاتھ میں ایک چھوٹی سی بوتل تھی جس میں خون تھا، میں نے کہا میرے ماں باپ آپ پر قربان یہ کیا ہے؟ فرمایا یہ

حسینؑ اور اس کے ساتھیوں کا خون ہے، جس کو میں آج چننا رہا ہوں۔ ابن عباس کہتے ہیں میں نے اس دن کو یاد رکھا تو میں نے پایا کہ ان کو اس دن قتل کیا گیا۔

امام اہل حدیث شیخ الحدیث حضرت مولانا محمد اسماعیل سلفی رحمۃ اللہ علیہ اس حدیث کی تشریح فرماتے ہیں {معلوم ہوا کہ یہاں جو حضرت حسینؑ پر رنج و تکلیف ہوئی اُس کا حال دریافت کر کے عالم ارواح میں آپؑ کو رنج ہوا، اور مغموں ہوئے۔ اس سے معلوم ہوا کہ عبید اللہ بن زیاد، عمرو بن سعد، شمر اور خولی وغیرہ مردودوں نے حضرت حسینؑ کو رنج پہنچایا، پس مسلمانوں کو چاہیے کہ ایسی حرکت نہ کریں جس سے حضرت کے اہل بیت کو دنیا میں یا آخرت میں رنج پہنچے۔}

(حاشیہ مشکوٰۃ مترجم، کتاب المناقب، مناقب اہل بیت، الفصل الثالث)
اور اسی طرح ترجمان مسلک الامجدیٹ علامہ زبیر علی زلی حفظہ اللہ اپنی مخرج اور محقق کتاب محبت ہی محبت صفحہ 105 پر اس حدیث کے تحت لکھتے ہیں: {اس سے معلوم ہوا کہ نبی ﷺ سیدنا امام حسینؑ کی شہادت پر سخت غمگین تھے۔}
ایک روایت میں شہادت حسینؑ کی پیش گوئی کی طرف بایں الفاظ اشارہ کیا گیا حضرت عبداللہ بن نجی اپنے باپ سے بیان کرتے ہیں کہ وہ

سَارَمَعَ عَلَيَّ رَضِيَ اللَّهُ عَنْهُ وَكَانَ صَاحِبَ مَطْهَرَةٍ، فَلَمَّا
حَاضَى نِينَوَى وَهُوَ مُنْطَلِقٌ إِلَى صَفِينٍ، فَنَادَى عَلَيَّ رَضِيَ اللَّهُ
عَنْهُ أَصْبِرْ أَبَا عَبْدِ اللَّهِ، إصْبِرْ أَبَا عَبْدِ اللَّهِ بِشَطِّ الْفَرَاتِ قُلْتُ:
وَمَاذَا؟ قَالَ: دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ ذَاتَ يَوْمٍ
وَعَيْنَاهُ تَفِيفُضَانٍ قُلْتُ: يَا نَبِيَّ اللَّهِ أَأَغْضَبَكَ أَحَدٌ مَأْشَأَنُ
عَيْنَيْكَ تَفِيفُضَانٍ؟ قَالَ: بَلَى، قَامَ مِنْ عِنْدِي جَبْرِيلُ قَبْلُ
فَحَدَّثَنِي أَنَّ الْحُسَيْنَ يَقْتُلُ بِشَطِّ الْفَرَاتِ قَالَ: هَلْ لَكَ إِلَيَّ أَنْ
أَشْمَكَ مِنْ تَرْبَتِهِ قَالَ: قُلْتُ: نَعَمْ، فَمَدَّ يَدَهُ فَقَبَضَ قَبْضَةً مِنْ
تُرَابٍ فَأَعْطَانِيهَا فَلَمْ أَمْلِكْ عَيْنِي أَنْ قَاضَتْكَ

{مجمع الزوائد 9/ 190 باب مناقب الحسین بن علی علیہما السلام، علامہ بیہقی رحمہ اللہ فرماتے ہیں کہ راوی احمد و ابو یعلیٰ والبزار والطبرانی و رجالہ ثقات مسند ابی یعلیٰ 1/ 498 حدیث 363، اس کی سند حسن ہے، و أضاف الشیخ الأثری السی کو نہ حسناً 1/ 206 حدیث 358. کتاب الشریعة جلد 5 صفحہ 2175 باب أخبار النبی ﷺ بقتل الحسین۔ الشیخ عبد اللہ الدبیجی فرماتے ہیں اس کی سند حسن ہے، نیز الشیخ عبد القادر جوندل و الشیخ حسین سلیم احمد نے بھی اسے حسن قرار دیا ہے۔ ہذا شیخ المطالب العالیہ ج 8 صفحہ 249 باب مقتل حسین۔ محدث شہیر امام البانی رحمہ اللہ نے اس حدیث کو سلسلہ احادیث صحیحہ جلد 3 صفحہ 159 حدیث 1171 کے تحت ذکر کیا ہے۔}

ترجمہ: حضرت علی رضی اللہ عنہ کے لئے طہارت کا پانی اٹھاتے تھے، وہی کیسا تھ سفر پر گئے اور صفین کو جاتے ہوئے جب مقام نیوی پر پہنچے تو حضرت علی رضی اللہ عنہ نے آواز دی اے ابو عبد اللہ، اے ابو عبد اللہ فرات کے کنارے صبر کرنا۔ میں نے کہا یہ کیا بات ہوئی؟ حضرت علی رضی اللہ عنہ کہنے لگے میں ایک روز رسول اللہ ﷺ کے پاس گیا اور آپ کی آنکھیں آنسو بہا رہی تھیں میں نے کہا اے اللہ کے رسول کسی نے آپ کو غصہ دلایا ہے رو رو کر کیا حالت ہے آپ کی آنکھوں کی؟ آپ ﷺ فرمانے لگے کیوں نہیں۔ ابھی جبرائیل میرے پاس سے گیا ہے اور اس نے مجھے خبر دی ہے کہ حسین رضی اللہ عنہ کو فرات کے کنارے قتل کر دیا جائے گا اور کہا اگر آپ چاہیں تو میں وہاں کی مٹی آپ کو سونگھا دوں۔ میں نے کہا ہاں، پس جبرائیل نے اپنے ہاتھ کو بڑھایا اور ایک مٹھی بھر مٹی پکڑی اور مجھے پکڑادی۔ پس پھر میری آنکھیں قابو میں نہ رہیں حتیٰ کہ آنسو بہہ نکلے۔

اس حدیث پاک سے معلوم ہوا کہ شہادت حسین رضی اللہ عنہ کی خبر سن کر شدت غم و تأسف کی بنا پر رسول اللہ ﷺ بھی زار و قطار رو پڑے اور آپ ﷺ کی آنکھیں قابو میں نہ رہیں، مگر افسوس کہ آج کا محقق ذکر شہادت حسین رضی اللہ عنہ پر سیدنا حضرت حسین رضی اللہ عنہ کو باغی، سلطنت کا حریص اور خطا کار ثابت کرتا ہے، اور اس المناک واقعہ پر افسردگی کی بجائے اس کے چہرے پر، اس کے قلم سے گستاخی و بے ادبی کے جذبات اور جراثیم ظاہر ہوتے ہیں۔ اعادنا اللہ منہ آمین ثم آمین

یاد رہے! سیدنا حسینؑ کے متعلق غیر مناسب رویہ ناہی حضرات کا ہوتا ہے، لیکن جہالت کی وجہ سے وہ اہل حدیث کے ذمہ ڈال دیا جاتا ہے۔ الحمد للہ کوئی ثقہ اہل حدیث عالم آپ کی شان میں ادنیٰ سی گستاخی کے متعلق سوچ بھی نہیں سکتا۔ انہی نواصب کی طرف اشارہ کرتے ہوئے جملۃ الدعوة کے مرکزی ادارہ المعهد العالی مرید کے فاضل مولانا تفصیل احمد لکھتے ہیں کہ: شہادتِ حسینؑ پر بعض نام نہاد تحقیق نگاروں اور ناقدین نے اپنے قلم تشیہ کی صورت میں استعمال کر کے عظمتِ حسینؑ کی بقند عمارت میں دراڑیں ڈالنے کی کوشش کی ہے اور اسی طرح بعض افسانہ نگاروں نے اسے داستانوں میں بدل دیا ہے۔ (ہمیں حسینؑ سے محبت کیوں؟ صفحہ 78)

امام العصر محدث الدھر شیخ الاسلام علامہ البانی رحمہ اللہ نے دیگر روایات کو بھی نقل فرمایا ہے جن میں سے دو مختصر روایات درج ذیل ہیں۔

رسول اکرم ﷺ نے فرمایا:

﴿أَتَانِي جِبْرَائِيلُ عَلَيْهِ الصَّلَاةُ وَالسَّلَامُ فَأَخْبَرَنِي أَنَّ أُمَّتِي سَتَقْتُلُ ابْنِي هَذَا (يَعْنِي الْحُسَيْنَ) فَقُلْتُ أَهَذَا؟ فَقَالَ: نَعَمْ، وَأَتَانِي بِتُرْبَةٍ مِنْ تَرْتِيهِ حَمْرَاءُ﴾

{السلسلة الصحيحة 2/484 حدیث 821}

ترجمہ: میرے پاس جبرائیل آیا اور اس نے مجھے خبر دی کہ میری امت عنقریب میرے اس بیٹے کو قتل کرے گی۔ میں نے کہا کیا اس کو؟ جبرائیلؑ نے کہا ہاں اور وہ میرے پاس وہاں کی سرخ مٹی لے کر آیا۔

اور اسی طرح ایک روایت کے الفاظ چھ یوں ہیں کہ آپ ﷺ نے فرمایا:

﴿لَقَدْ دَخَلَ عَلَى الْبَيْتِ مَلَكٌ لَمْ يَدْخُلْ عَلَى قَبْلِهَا فَقَالَ: إِنَّ ابْنَكَ هَذَا حُسَيْنٌ مَقْتُولٌ وَإِنْ شِئْتَ أَرَيْتُكَ مِنْ تُرْبَةِ

الْأَرْضِ الَّتِي يُقْتَلُ بِهَا﴾ {السلسلة الصحيحة 2/485 حدیث 822}

ترجمہ: میرے گھر میں ایک ایسا فرشتہ آیا جو پہلے کبھی نہ آیا تھا۔ اس نے کہا یقیناً تمہارا بیٹا

حسین قتل کر دیا جائے گا اور اگر تو چاہے تو میں تجھے اس زمین کی مٹی دکھاؤں
جہاں پر قتل ہوگا۔

اس ضمن میں عمارہ بن یحییٰ بیان کرتے ہیں کہ جس روز حضرت حسین بن علیؑ
کو شہید کیا گیا تو ہم خالد بن عرفطہ کے پاس تھے، تو خالد نے ہمیں بیان کیا:

هَذَا مَا سَمِعْتُ مِنْ رَسُولِ اللَّهِ ﷺ إِنَّكُمْ سَتَبْتَلُونَ فِي
أَهْلِ بَيْتِي مِنْ بَعْدِ-

(رواہ الطبرانی والمزار معجم الزوائد 194/9 اس کی سند صحیح ہے)

یہی میں نے رسول اللہ ﷺ سے سنا تھا کہ آپ ﷺ نے فرمایا تھا کہ تم
میرے بعد میرے اہل بیت کے معاملہ میں آزمائے جاؤ گے۔“

حضرات محدثین رحمہم اللہ کرام کے وضع کردہ اصولوں کے مطابق ان احادیث صحیحہ
کی روشنی میں واضح ہوا کہ شہادت حسینؑ کی خبر آپ کو بذریعہ فرشتہ دی گئی تھی۔ اور
آپ ﷺ سنتے ہی بے اختیار رو پڑے اور شدت غم کا اظہار فرمایا۔ سلامُ اللہ علیہما

پھول سا چہرہ بھی مرجھایا شہادت حسینؑ پر

تو بے فکر، کرتا ہے ذکر، مسکراتے ہوئے (راوی)

اور یاد رہے رسول اکرم ﷺ نے دوسری صحیح روایات میں پیش گوئیاں بیان فرماتے ہوئے
ارشاد فرمایا کہ ایک وقت آئے گا ظالم لوگوں کی حکمرانی ہوگی اور میری امت کی تباہی، قریش
کے چھو کروں کے ہاتھ سے ہوگی۔ اسی لئے تو سیدنا ابو ہریرہؓ 60ھ کے بعد والے فتنوں
اور ظلموں سے اللہ کی پناہ مانگتے تھے۔ (صحیح بخاری، کتاب الفتن، حدیث: 7058، مع فتح الباری)

قاتلین حسین کے متعلق ہمارے اسلاف کا موقف:

ہم تو کسی ادنیٰ صحابی کی ادنیٰ سی توہین کرنے والے کو پسند نہیں کرتے، چہ جائیکہ
ہم قاتلین حسینؑ کو اچھا سمجھیں..... کون ہے.....؟ جو مسلمان بھی ہو اور نواسہ
رسول جنتی جوانوں کے سردار حضرت حسینؑ کے قاتلین سے محبت رکھتا ہو.....؟ ہمارا یہ

ایمان ہے کہ ایک دل میں یہ دو چیزیں قطعاً نہیں ساسکتیں۔ بعض احباب شاید یہ سمجھتے ہیں کہ ہم قاتلین حسین سے خیر خواہی کرتے ہوئے اُن کا دفاع کرتے ہیں حالانکہ یہ بات سراسر غلط ہے۔ ہمارے نزدیک قاتلین حسین سے بغض رکھنا فرض ہے۔ تمام اہلحدیث قاتلین حسین کو نفرت کی نگاہ سے دیکھتے ہیں۔ البتہ تاریخی روایات کے تضاد کی وجہ سے ہم حتمی طور پر آپ کے قاتلین کا تعین نہیں کر سکتے اور اسی وجہ سے ہم کسی معین شخص پر لعنت نہیں کرتے۔ اور معین شخص پر لعنت کرنا شریعت کے بیان کردہ اصولوں کے مطابق درست نہیں۔ البتہ اجمالی طور پر قاتلین حسین سے ہم کُلّی طور پر براءت و نفرت کرتے ہیں۔ مشہور محدث و فقیہ امام ابراہیم نخعی رحمہ اللہ فرمایا کرتے تھے:

﴿لَوْ كُنْتُ فِيمَنْ قَاتَلَ الْحُسَيْنَ ثُمَّ دَخَلْتُ الْجَنَّةَ

لَأَسْتَحْيِيَهُ أَنْ أَنْظَرَ إِلَى وَجْهِ رَسُولِ اللَّهِ ﷺ﴾

{ معجم کبیر طبرانی، 3/112 روایت 28، 29، اس کی سند حسن ہے۔ الاصابۃ 17/2 }

اگر میں اُن لوگوں میں ہوتا جنہوں نے حسین سے لڑائی کی پھر میں جنت میں داخل ہو جاتا البتہ میں شرم محسوس کرتا کہ رسول اللہ ﷺ کے چہرے کی طرف دیکھوں۔ اور یقیناً دنیا کی بدنامی کے ساتھ ساتھ جب قاتلین حسین حوض کوثر پر وارد ہوں گے تو اُن کو ذلت ہی کا سامنا کرنا پڑے گا۔

امام شہیر، محدث کبیر محمد بن حسین آجری رحمہ اللہ فرماتے ہیں کہ

مئة الف الف لعنة على قاتل الحسين۔

{ کتاب الشریعة 2183/5 }

”قاتل حسین ﷺ پر لاکھوں لعنتیں ہوں۔“

شیخ الاسلام امام اہل حدیث حضرت امام ابن تیمیہ رحمہ اللہ اہل بیت سے محبت و عقیدت کا ذکر کرتے ہوئے ارشاد فرماتے ہیں کہ

﴿مَحَبَّتُهُمْ عِنْدَنَا فَرَضٌ وَاجِبٌ يُوجَرُ عَلَيْهِ﴾ (فتاویٰ 478/4)

اہل بیت سے محبت لازمی فرض ہے، جس پر اللہ کی طرف سے بہت اجر ملے گا۔

سرخیل مسلک محدثین فرماتے ہیں کہ اہل بیت کی محبت فرض اور باعث اجر بھی ہے۔ اب بھی کوئی اہل حدیث یا محدثین کو اہل بیت کا مخالف سمجھے یا کہے تو یہ بہت بڑی تہمت ہے ﴿كَبُرَتْ كَلِمَةً تَخْرُجُ مِنْ أَفْوَاهِهِمْ إِنَّ يَقُولُونَ إِلَّا كَذِبًا﴾ شیخ الاسلام قاتلین حسین پر لعنت کا ذکر کرتے ہوئے مزید فرماتے ہیں:

﴿وَأَمَّا مَنْ قَتَلَ الْحُسَيْنَ أَوْ أَعَانَ عَلَى قَتْلِهِ أَوْ رَضِيَ بِذَلِكَ فَعَلَيْهِ لعنةُ اللَّهِ والملائكةِ والنَّاسِ أَجْمَعِينَ لَا يَقْبَلُ اللَّهُ مِنْهُ

صرفاً ولا عدلاً﴾

جس نے حسینؑ کو قتل کیا یا اس کے قتل پر مدد کی یا قتل پر راضی ہوا۔ ایسے (ذلیل) پر اللہ کی، فرشتوں کی اور تمام لوگوں کی لعنت ہو اور اللہ تعالیٰ (ایسے ظالموں) کی فرض و نقل کوئی عبادت قبول نہ کرے۔

جس طرح قاتلین حسین کو ہمارے اسلاف نے نفرت کی نگاہ سے دیکھا ہے ہم اسی طرح بلکہ اس سے بڑھ کر اُن کو نفرت کی نگاہ سے دیکھتے ہیں۔

النبراس شرح العقائد صفحہ 133 پر قاتلین حسین کا تذکرہ بایں الفاظ ہے:

وَاتَّفَقُوا عَلَى جَوَازِ اللَّعْنِ عَلَى مَنْ قَتَلَهُ أَوْ أَمَرَهُ أَوْ أَجَازَهُ أَوْ رَضِيَ بِهِ

اہل سنت و الجماعت نے بالاتفاق ہر اُس شخص پر لعنت کرنے کو جائز قرار دیا ہے جس نے آپ کو قتل کیا یا قتل کا حکم دیا یا آپ کے قتل کو جائز قرار دیا یا اس سے راضی ہوا۔ اور ملا علی قاریؒ نے بڑی صراحت کے ساتھ یہ موقف واضح کیا ہے کہ اجمالی طور پر قاتلین حسین پر لعنت کرنے میں کسی کو کوئی اعتراض نہیں ہے۔ {شرح فقہ اکبر صفحہ 87}

حضرت ام سلمہؓ کی بددعا:

شہر بن حوشب بیان کرتے ہیں کہ ہم ام المومنین سیدہ ام سلمہؓ کے پاس

تھے، میں نے ایک چیخنے والی عورت کی آواز سنی اور وہ حضرت ام سلمہ کے پاس آئی اور کہنے لگی، حضرت حسین کو شہید کر دیا گیا ہے، تو اہم سلمہ نے فرمایا:

قَدْ فَعَلُوا مَا مَلَآ اللَّهُ بِيُوتَهُمْ نَارًا وَوَقَعَتْ مَغْشِيًا عَلَيْهَا وَقُومًا

{تاریخ دمشق، 229/14، تہذیب التہذیب 430/1 اس کی سند حسن ہے}

کیا انہوں نے ایسا کیا ہے.....؟ اللہ تعالیٰ اُن کے گھروں کو آگ سے بھر دے یہ کہہ کر وہ بے ہوش ہو گئیں اور ہم واپس آ گئے۔

قارئین کرام.....! ہمیں کسی عام باکردار شخص کے متعلق یہ خبر پہنچے کہ اُس کو ظالموں نے شہید کر دیا ہے تو بے ساختہ ہماری زبان سے کلمہ بددعا یہ نکل جاتا ہے، وہ تو آخر نواسہ رسول اور اللہ کی زمین پر آپ کی نشانی تھے۔

اور اسی طرح عجب حیرت کی بات ہے کہ ام المومنین حضرت ام سلمہؓ سے مقبول سند کے ساتھ مروی ہے انہوں نے فرمایا: سَمِعْتُ الْجَعْنَ تَنُوحُ عَلَى الْحُسَيْنِ جَنُودِ كُوسَيْنِ رُؤُوسِ شِهَابَاتٍ يَرُدُّوْنَ هَوْنًا سَاغِيًا۔ (معجم کبیر، 3/121، روایت: 2862، فضائل صحابہ امام احمد، 2/776، روایت: 3173 اس کی سند حسن ہے)

اسی طرح شارح حدیث اور امام البیہقی رحمہ اللہ حضرت فاطمہؓ کی فضیلت میں وارد حدیث کے تحت قاتلین حسینؑ کا ذکر کرتے ہوئے لکھتے ہیں کہ حضرت فاطمہؓ کے لئے اس سے بڑھ کر اور تکلیف کیا ہو سکتی ہے کہ ظالموں نے اُن کے لُحْثِ جگر کو شہید کر دیا، یقیناً وہ دنیا میں بھی بدتر انجام کو پہنچے ﴿وَلَعَذَابُ الْآخِرَةِ أَشَدُّ﴾ اور آخرت کا عذاب اُن کے لئے زیادہ سخت ہے۔

{تحفۃ الاحوذی، شرح جامع الترمذی، 10/251}

ترجمانِ مسلک اہل حدیث علامہ زبیر علی زئی اپنی محقق اور مخرج کتاب ”محبتِ ہی محبت“ صفحہ 108 پر قاتلین حسینؑ کے متعلق اپنا موقف واضح کرتے ہوئے لکھتے ہیں: ”آخر میں اُن لوگوں پر لعنت ہے جنہوں نے سیدنا و محبوبنا و امامنا الحسین بن علیؑ کو شہید کیا یا شہید کروایا اس کے لیے کسی قسم کی معاونت کی۔ اے اللہ! ہمارے دلوں کو سیدنا

الامام، المظلوم، الشہید حسین بن علیؑ، تمام اہل بیت اور تمام صحابہ کی محبت سے بھر دے۔

گستاخ سیدنا حضرت حسینؑ کا انجام:

اہل حدیث کے نزدیک اللہ کے کسی نیک ولی اور سچے بزرگ سے بغض رکھنا اللہ سے جنگ لڑنے کے مترادف ہے۔ چہ جائیکہ کوئی شخص سرکارِ دو عالم علیہ الصلوٰۃ والسلام کے گھرانے کے بارے میں توہین آمیز جذبات رکھے۔ بلکہ اہل بیت سے بغض رکھنے والا یا اُن کی شان میں گستاخی کرنے والا اللہ کی رحمت سے محروم رہے گا اور وہ جتنی آگ جہنم میں داخل کر دیا جائے گا۔

حضرت ابوسعید خدریؓ بیان فرماتے ہیں کہ رسول اللہ ﷺ نے ارشاد فرمایا:

وَالَّذِي نَفْسِي بِيَدِهِ لَا بُغْضَنا أَهْلَ الْبَيْتِ أَحَدًا إِلَّا أَدْخَلَهُ اللَّهُ النَّارَ۔

(مسندک حاکم 150/3، السلسلة الصحيحة 2488)

”قسم ہے اُس ذات کی جس کے ہاتھ میں میری جان ہے جو کوئی بھی ہم اہل بیت سے بغض رکھے گا اللہ اُس کو ضرور جہنم میں داخل کرے گا۔“

یہ تو اخروی انجام ہے جس کو رسول اللہ ﷺ نے بیان فرمایا، بسا اوقات اللہ تعالیٰ ایسے ظالمین کی دنیا میں ہی پکڑ کر لیتے ہیں۔ اندازہ فرمائیں کہ سیدنا حسینؑ کے سر مبارک کی توہین کرنے والا گستاخ کس طرح اپنے انجام کو پہنچا۔ جامع ترمذی میں صحیح سند سے روایت ہے، حضرت عمارہ بن عمیر بیان فرماتے ہیں:

﴿لَمَّا جِئَیْ بِرَأْسِ عُبَیْدِ اللَّهِ بْنِ زُبَیْدٍ وَأَصْحَابِهِ نُصِذْتُ فِی الْمَسْجِدِ فِی الرَّحْبَةِ فَأَنْتَهَمَتْ إِلَیْهِمْ وَهُمْ یَقُولُونَ قَدْ جَاءَتْ قَدْ جَاءَتْ فَإِذَا حَیَّةٌ قَدْ جَاءَتْ تَخْلُلُ الرَّءُوسَ حَتَّى دَخَلَتْ فِی مَنْخَرِیْ عُبَیْدِ اللَّهِ بْنِ زُبَیْدٍ فَمَكَثَتْ هُنَیْهَةً ثُمَّ خَرَجَتْ فَذَهَبَتْ حَتَّى تَغِیْبَتْ ثُمَّ قَالُوا قَدْ جَاءَتْ قَدْ جَاءَتْ فَفَعَلْتُ ذَلِكَ

مَرَّتَيْنِ أَوْ ثَلَاثًا (جامع ترمذی، المناقب، تحفہ: 4/341 اس کی سند صحیح ہے)

ترجمہ: ”جب عبید اللہ بن زیاد اور اس کے ساتھیوں کے سر مسجد میں لا کر رکھ دیئے گئے جو رجب نامی مقام میں تھی تو میں وہاں گیا اور لوگ اچانک کہنے لگے وہ آیا وہ آیا اور وہ ایک سانپ تھا جو لوگوں میں سے ہو کر آیا اور عبید اللہ بن زیاد کے نحتوں میں تھوڑی دیر گھسا ہا پھر نکلا اور چلا گیا اور غائب ہو گیا پھر لوگوں نے کہا کہ وہ آیا وہ آیا وہ پھر گھسا اور اس طرح تین بار یاد دہار کیا۔“

علامہ عبد الرحمن مبارکپوری اپنی مشہور سلفی الفکر تشریح تحفۃ الاحوذی میں اس حدیث کے تحت بیان فرماتے ہیں کہ اللہ تعالیٰ نے اس ظالم و فاسق کو حضرت حسینؑ کی اہانت پر دنیا میں ہی سزا دی اور اُس کا کروہ انجام لوگوں کو دکھلایا۔

اس حدیث کی توضیح میں مفتی عبد الرحمن عابد، نائب مفتی شرعی عدالت جماعۃ الدعوة پاکستان کے شاگرد محترم تفصیل احمد صاحب لکھتے ہیں کہ:

گویا وہ سانپ زبانِ حال سے کہہ رہا تھا کہ نواسہ رسول ﷺ کے قاتلو! تمہارے چہروں پر لعنت بھیجتا ہوں، تمہاری سزا یہی ہے کہ تم مرنے کے بعد بھی لوگوں کے لئے تماشہ عبرت بن جاؤ، تمہارا نام بھی لوگ نفرت و حقارت سے لیں گے اور حسینؑ سے غیر مسلم بھی یوں محبت کا اظہار کریں گے۔ (ہمیں حسینؑ سے محبت کیوں؟ صفحہ 90)

مشہور جلیل القدر معروف ثقہ تابعی حضرت ابو رجاء عطار دی رحمہ اللہ فرمایا کرتے تھے:

لَا تَسْبُوا عَلَيْنَا وَلَا أَحَدًا مِنْ أَهْلِ الْبَيْتِ فَإِنَّ جَارًا لَنَا مِنْ
بَلْهَجِيمٍ قَالَ قَدِمَ عَلَيْنَا مِنَ الْكُوفَةِ قَالَ أَمَا تَرَوْنَ إِلَيَّ
هَذَا الْفَاسِقِ ابْنِ الْفَاسِقِ قَتَلَهُ اللَّهُ فَرَمَاهُ اللَّهُ بِكَوْكَبَيْنِ فِي عَيْنَيْهِ
فَذَهَبَ بَصَرُهُ

{معجم کبیر، 3/112، روایت: 2830، مجمع الزوائد: 9/199، تہذیب
التہذیب 1/430 منعی حیاة الصحابة 466، اس کی سند صحیح ہے}

”علیٰ اور اہل بیت میں کسی کو برا بھلا نہ کہو (بلکہ جیم) کا ہمارا ایک پڑوسی ہمارے پاس کوفہ آیا اور اُس نے کہا کیا تم اس فاسق کے بیٹے فاسق کی طرف نہیں دیکھتے (یعنی حسینؑ) اللہ تعالیٰ نے اس کو ہلاک کر دیا۔ اللہ تعالیٰ نے اُس کی دونوں آنکھوں میں دو ستارے پھینک دیے اور اُس کی آنکھیں ضائع ہو گئیں۔ یعنی یہ بد بخت دنیا میں ہی اندھا ہو گیا۔“

اور اسی طرح ریح بن منذر ثوری اپنے باپ سے بیان کرتے ہیں:

جَاءَ رَجُلٌ يُبَشِّرُ النَّاسَ بِقَتْلِ الْحُسَيْنِ فَرَأَيْتَهُ أَعْمَى يَقَادُ

{تہذیب التہذیب 1/429}

”ایک آدمی لوگوں کو قتل حسینؑ کی خوشخبری دینے کے لئے آیا بعد میں میں نے دیکھا کہ وہ اندھا ہو گیا اور لوگ اُس کو پکڑ کر چلاتے تھے۔“

بہر صورت اہل بیت کا احترام اور بالخصوص محبت حسینؑ جزو ایمان ہے اور جہاں ان کے بارے میں توہین آمیز مہات لہنا گمراہی ہے اسی طرح اُن کی محبت میں غلو بھی قطعاً درست نہیں۔

میدانِ کربلاء میں عظیم کردار:

واقعہ کربلا کے حوالہ سے قصہ خواں حضرات لوگوں کو زلزلے اور اپنی جیب گرمانے کے لئے عجیب قسم کی موشگافیاں کرتے رہتے ہیں، ایسے افراد کی تقریر سنیں یا تحریر پڑھیں تو ایسے محسوس ہوتا ہے جیسے یہ لوگ کیمرہ لئے ہوئے میدان کربلا میں کھڑے تھے اور ایک ایک منظر کو محفوظ کر رہے تھے۔

امام الہند ابوالکلام آزار رحمہ اللہ بھی شہادت کا ذکر کرتے ہوئے لکھتے ہیں:

{افسوس یہ کیسی عجیب بات ہے کہ تاریخ کا اتنا مشہور اور عظیم تاثیر رکھنے والا واقعہ بھی تاریخ سے کہیں زیادہ افسانہ کی صورت اختیار کر چکا ہے۔ شہید اعظم اور اسوۂ حسینؑ صفحہ 5}

بہر صورت واقعہ کربلا میں حضرت حسینؑ کا عظیم کردار کسی صورت بھی فراموش نہیں کیا جاسکتا۔ آپ نے قدم قدم پر ذات کبریا کو یاد رکھا اور اپنے اہل و عیال کو صبر کی تلقین

فرماتے رہے۔ جس طرح کہ آپ مندرجہ ذیل واقعات سے بخوبی اندازہ لگا سکتے ہیں:

پہلا واقعہ:

سب سے پہلے سفر عراق میں جاتے ہوئے جب ”زروذ“ مقام پر آپ پہنچے اور آپ ﷺ کو اپنے چچیرے بھائی مسلم بن عقیل کے متعلق اطلاع ملی کہ عبید اللہ بن زیاد گورنر کوفہ نے اسے قتل کر دیا ہے، تو آپ نے جزع و فزع کا اظہار کیا؟ نہیں بلکہ آپ نے سنا تو بار بار یہی پڑھتے رہے۔ اِنَّا لِلّٰہِ وَ اِنَّا اِلَیْہِ رَاجِعُوْنَ اور یہی قرآن کریم نے اہل صبر کی تعریف میں فرمایا ہے:

وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلّٰہِ

وَ اِنَّا اِلَیْہِ رَاجِعُوْنَ ۝ (البقرہ: 156-155)

”صبر کرنے والوں کو خوشخبری سنا دو یہ لوگ ہیں جب ان کو مصیبت پہنچتی ہے تو کہتے ہیں کہ ہم تو اللہ ہی کے ہیں اور ہم اسی کی طرف لوٹ کر جانے والے ہیں۔“

دوسرا واقعہ:

جس وقت ابن زیاد کی بھیجی ہوئی فوجوں نے جو ہزار ہا کی تعداد میں تھیں، آپ ﷺ پر اور آپ کے رفقاء پر حملہ کیلئے اقدام کیا۔ اس وقت حضرت امام کے رفقاء کی تعداد کل 72 تھی اور دوسری طرف ہزاروں کی تعداد میں دشمن تھا۔ موت سامنے نظر آ رہی تھی۔ لیکن اس وقت بھی آپ نے صبر و توکل اور اعتماد علی اللہ کا کیسا ثبوت پیش کیا؟ اس وقت کی دعائیہ تھی ”اے الہی ہر مصیبت میں تو ہی میرا ملجا و ماویٰ ہے۔ ہر تکلیف میں تجھی پر اعتماد و توکل ہے۔ کتنی مصیبتیں پڑیں کہ تدبیر نے جواب دے دیا۔ دوست نے بے وفائی کی۔ دشمن نے خوشیاں منائیں۔ مگر میں نے تجھ ہی سے التجا کی اور تو نے ہی میری دنگیری کی۔ آج بھی تجھی سے التجا کی جاتی ہے تو ہی احسان والا اور ہر نعمت کا مالک ہے۔“

{ قارئین کرام اندازہ فرمائیں کہ تنگی و خوف کے عالم میں بھی سیدنا حضرت حسینؑ کس طرح آیات قرآنیہ کی تفسیر بنے اور اپنے نانا کے عقیدہ و سیرت کو سینے سے

لگایا۔ اور الحمد للہ دعوتِ اہل حدیث بھی یہی ہے، ہم کہتے ہیں لوگو! عقیدت میں ڈوب کر عقیدہ خراب نہ کرو۔ اہل بیت سے محبت کرو اور ضرور کرو مگر دین کے دائرہ میں رہ کر۔ جس طرح حضرت حسینؑ نے غمی و خوشی میں ایک ہی اللہ کو پکارا اور اُسی کے سامنے اپنے سر کو جھکایا اسی طرح ہمیشہ ایک ہی اللہ کو پکارو اور اُسی کے سامنے اپنی گردن کو جھکا دو۔ مگر افسوس کہ آج ہم نے اسلام کے عظیم شہید کی شہادت کی یاد میں تمام اسلامی تعلیمات و اقدار کو فراموش کر دیا ہے۔ جو کہ سچے محبین کی شان کے سراسر خلاف ہے۔}

تیسرا واقعہ:

جب جنگ کا باقاعدہ آغاز ہوتا ہے تو حضرت امام اس سے چند منٹ پیشتر اپنے خیمہ میں تشریف لاتے ہیں۔ حضرت زینبؓ کو فرماتے ہیں سب اہل بیت کو جمع کرو۔ سب حاضر ہوتے ہیں تو آپ ان سب کو مخاطب کر کے یہ وصیت فرماتے ہیں:

أَوْصِيكُمْ إِذَا أَنَا قَتِلْتُ فَلَا تَشُقُّ عَلَى جَبِيٍّ وَلَا تَلَطُّنَّ

عَلَى خَدًّا وَلَا تَخْدَشَنَّ عَلَيَّ وَجْهًا

”تمہیں وصیت کرتا ہوں کہ میں جس وقت دشمن کے ہاتھوں قتل ہو جاؤں تو میرے ماتم میں نہ گریبان چاک کرنا، نہ اپنے رخساروں پر طمانچے مارنا، نہ اپنے منہ کو زخمی کرنا۔“

{یقیناً سیدنا حسینؓ یہ جانتے تھے کہ اسلام نے بے صبری و ماتم کو قطعاً پسند نہیں فرمایا بلکہ سختی سے منع فرمایا اور آپ کو اپنے نانا محترم کا یہ فرمان اچھی طرح یاد تھا کہ

﴿لَيْسَ مِنَّا مَنْ ضَرَبَ الْخَدَّ وَشَقَّ الْجَبِيبَ وَدَعَا

بِدَعْوَى الْجَاهِلِيَّةِ﴾ صحیح بخاری

”جس نے رخساروں کو پیچا، گریبان کو چاک کیا اور جاہلیت کے بول بولے وہ ہم

میں سے نہیں“

سلام ہو عظمتِ حسینؑ کو کہ آپ نے آخر دم تک نانا کے فرمان کا پاس رکھا اور اپنے اہل بیت کو صبر و استقامت کی تلقین کرتے ہوئے قیامت تک کے مسلمانوں کے سامنے عظیم نمونہ پیش کیا۔

چوتھا واقعہ:

جس وقت حضرت امام میدانِ کربلا میں قاسم بن حسن کی لاش کو اٹھا کر اپنے خیمہ کے سامنے لائے اور علی اکبر کی لاش کے پہلو میں لٹا دیا تو اہل بیت کے رونے کی آوازیں آپ کو سنائی دیں، آپ نے اس وقت بھی یہی ارشاد فرمایا:

صَبْرًا يَا أَهْلَ بَيْتِي، صَبْرًا يَا أَبْنَاءَ عُمُومَتِي، لَا رَأَيْتُمْ هَوَانًا بَعْدَ ذَلِكَ
 "اے اہل بیت صبر کرو، اے چچاؤں کی اولاد صبر کرو، اس کے بعد تمہیں کوئی
 ذلت اور تکلیف آنے والی نہیں۔"

پانچواں واقعہ:

جس وقت امام حسن کے صاحبزادے حضرت عبداللہ نے اپنے چچا امام حسین پر تلوار کے ارکورو کا توان کا داہنا ہاتھ شانہ سے کٹ کر جدا ہو گیا، تو حضرت امام نے اپنے خاندان کے اس نوجوان کو اپنی چھاتی سے لگایا اور فرمایا:

إِصْبِرْ عَلَى مَا نَزَلَ بِكَ وَاحْتَسِبْ فِي ذَلِكَ الْخَيْرَ فَإِنَّ اللَّهَ
 تَعَالَى يُلْحِقُكَ بِأَبَائِكَ الصَّالِحِينَ۔

”بھتیجے! جو مصیبت اس وقت تم پر آئی ہے، اس پر صبر کرو اور اس پر اللہ سے ثواب کے امیدوار رہو، اب بہت جلد اللہ تم کو تیرے صالح باپ دادوں سے ملا دے گا۔“

چھٹا واقعہ:

حضرت حسینؑ کا صاحبزادہ حضرت علی اصغر چھ ماہ کا بچہ جب شدتِ پیاس

سے تڑپنے لگا تو آپ اس کو گود میں اٹھا کر لائے اور دشمنوں کو مخاطب کر کے فرمایا: ”تمہیں مجھ سے تو دشمنی ہو سکتی ہے لیکن اس معصوم بچہ کے ساتھ کیا دشمنی ہے اس کو تو پانی دو کہ شدت پیاس سے دم توڑ رہا ہے“ اس کے جواب میں دشمن کی طرف سے ایک تیر آیا اور اس بچہ کے حلق میں پیوست ہو گیا اور اس نے اسی جگہ جان دے دی، حضرت امام نے اس قدر ہوش ربا سانحہ پر کمال صبر و استقامت کے ساتھ کچھ کیا تو یہ کیا کہ اس کے خون سے چلو بھر کر آسمان کی طرف پھینکا اور فرمایا:

اللَّهُمَّ هَوِّنْ عَلَيَّ مَا نَزَلَ بِي إِنَّهُ لَا يَكُونُ أَهْوَنُ عَلَيْكَ مِنْ فَصِيلٍ
يا الله! جو مصیبت اس وقت مجھ پر نازل ہے اس کو تو آسان کر۔ مجھے امید ہے کہ
اس معصوم بچے کا خون تیرے نزدیک حضرت صالح کی اونی کے بچے کے قتل سے تو کم نہیں
ہوگا۔

ساتواں واقعہ:

میدانِ کربلا کے سارے واقعات کو لکھنا اور ان میں حضرت امام کا اسوۂ حسنہ دیکھنا تو زیادہ تفصیل کا طالب ہے۔ اب آخر میں آپ خود حضرت امام کے واقعہ شہادت کو دیکھئے کہ جب آپ کا جسم زخموں سے سے چور ہو گیا اور آپ لڑکھڑا کر زمین پر گر پڑے۔ تو اس وقت بھی فاطمہؑ کی گود میں پرورش پانے والے، رسول اللہ کے کندھے پر سواری کرنے والے، نوجوانانِ جنت کے سردار حسین بن فاطمہ بنت رسول اللہ ﷺ کے منہ سے اگر کچھ کلمات نکلے تو یہی نکلے:

صَبْرًا عَلَى قَضَائِكَ يَا رَبِّ لَا إِلَهَ سِوَاكَ

”تیرے فیصلہ پر میں صابر اور راضی ہوں۔ اے میرے رب! تیرے سوا میرا
کوئی معبود نہیں۔“ {ملاحظہ فرمائیں سب تاریخ، مقتل حسینؑ، اسوۂ حسینؑ از داؤد غزنوی 31:28}

سانحہ کربلا اور سچے مسلمان کا کردار:

شہادت کی سعادت ہو یا موت کی حقیقت ہو ہر ایک شکل میں ورثاء و احباء کو صبر کی تلقین کی گئی ہے کہ وہ شہید یا فوت ہونے والے کے لیے بلندی درجات کی دعا کرے اور اللہ کی رضا پر راضی رہے۔ یومِ شہادت یا روزِ وفات کو مخصوص کرتے ہوئے اُس دن آہ و بکا اور ماتم کی محافل بپا کرنا دین اسلام کی روح کے خلاف ہے۔ کیونکہ دین کی تمام تعلیمات صبر و حلم اور رضا و تسلیم کے ارد گرد ہی گھومتی ہیں، یہی وجہ ہے کہ اصحابِ محمد یا آلِ محمد صلوات اللہ علیہم میں سے جو بھی شہید ہوا، یا فوت ہوا اس نے اپنے ورثاء کو بڑی سختی سے صبر اور دعائے خیر کی وصیت فرمائی۔ واقعہ کربلا کے حوالے سے یومِ عاشورہ کو ماتمی جلوس یا مجلس بپا کی جاتی ہیں، اس ضمن میں ہم اپنے اسلاف کی ایک مختصر اور جامع عبارت یا ترجمہ نقل کرنا چاہتے ہیں جس سے اہل حدیث کا منہ اچھی طرح واضح ہو جائے، حافظ ابن کثیر رحمہ اللہ نے نقل فرمایا ہے:

فَكُلُّ مُسْلِمٍ يَنْبَغِي لَهُ أَنْ يَحْزَنَهُ قَتْلُهُ رَضِيَ اللَّهُ عَنْهُ فَإِنَّهُ مِنْ سَادَاتِ الْمُسْلِمِينَ وَعُلَمَاءِ الصَّحَابَةِ وَأَبْنِ بِنْتِ رَسُولِ اللَّهِ الَّتِي هِيَ أَفْضَلُ بَنَاتِهِ وَقَدْ كَانَ عَابِدًا وَشُجَاعًا وَسَخِيًّا وَلَكِنْ لَا يَحْسُنُ مَا يَفْعَلُهُ الشَّيْعَةُ مِنْ إِظْهَارِ الْجُزْءِ وَالْحُزْنِ الَّذِي لَعَلَّ أَكْثَرَهُ تَصْنَعُ رِيَاءً وَقَدْ كَانَ أَبُوهُ أَفْضَلَ مِنْهُ فَقُتِلَ، وَهُمْ لَا يَتَّخِذُونَ مَقْتَلَهُ مَاتِمًا كَيَوْمِ مَقْتَلِ حُسَيْنٍ فَإِنَّ أَبَاهُ قُتِلَ يَوْمَ الْجُمُعَةِ وَهُوَ خَارِجٌ إِلَى صَلَاةِ الْفَجْرِ فِي السَّابِعِ عَشَرَ مِنْ رَمَضَانَ سَنَةِ أَرْبَعِينَ وَكَذَلِكَ عُثْمَانُ كَانَ أَفْضَلَ مِنْ عَلِيٍّ

عِنْدَ أَهْلِ السُّنَّةِ وَالْجَمَاعَةِ وَقَدْ قُتِلَ وَهُوَ مُحْصُورٌ فِي دَارِهِ
 أَيَّامِ التَّشْرِيقِ مِنْ شَهْرِ ذِي الْحِجَّةِ سَنَةِ سِتٍّ وَثَلَاثِينَ، وَقَدْ
 ذُبِحَ مِنَ الْوَرِيدِ إِلَى الْوَرِيدِ، وَلَمْ يَتَّخِذِ النَّاسُ يَوْمَ مَقْتَلِهِ مَاتِمًا
 وَكَذَلِكَ عُمَرُ بْنُ الْخَطَّابِ وَهُوَ أَفْضَلُ مِنْ عُثْمَانَ وَعَلِيٍّ قُتِلَ
 وَهُوَ قَائِمٌ يُصَلِّي فِي الْمِحْرَابِ صَلَاةَ الْفَجْرِ وَيَقْرَأُ الْقُرْآنَ، وَلَمْ
 يَتَّخِذِ النَّاسُ يَوْمَ مَقْتَلِهِ مَاتِمًا وَكَذَلِكَ الصَّدِيقُ كَانَ أَفْضَلَ

مِنْهُ (المحقق صحتہ تاریخ طبری جلد ۴ صفحہ ۷۱)

ترجمہ: ہر مسلمان کے لیے الٹی ہے کہ حضرت حسینؑ کا شہید ہونا یا جا اس کے لیے باعثِ غم اور افسوس ہو، بلاشبہ وہ مسلمانوں کے سرداروں اور علماءِ صحابہ میں سے تھے اور آپ رسول اللہ ﷺ کے نواسے تھے اور اس بات میں کوئی شک نہیں کہ وہ عابد و زاہد، بہادر و نڈر اور سخی و فیاض تھے، لیکن شیعہ حضرات نے جزع و فزع اور غم کا اظہار کرنے کے لیے جو انداز اختیار کیا ہے وہ اچھا نہیں، شاید کہ وہ دکھلاوے اور ریاء کی بنا پر کرتے ہیں، یہ بات مسلمہ حقیقت ہے کہ حضرت حسینؑ کے والد گرامی اُن سے افضل تھے، انہیں بھی شہید کر دیا گیا، لیکن شیعہ حضرات اُن کی شہادت والے دن اُس انداز سے ماتم نہیں کرتے جس انداز سے حضرت حسینؑ کی شہادت والے دن کرتے ہیں اور اُن کو جمعہ کے دن فجر کی نماز پڑھانے جاتے ہوئے شہید کیا گیا تھا، اسی طرح اہل سنت والجماعت کا موقف ہے کہ حضرت عثمانؓ سے افضل تھے، اُن کو 36 ہجری ماہ ذوالحجہ ایامِ تشریق کے دنوں میں شہید کیا گیا اور اس بے دردی سے شہید کیا گیا کہ آپ کی شہہ رگ کو کاٹ دیا گیا۔ لیکن لوگوں نے اُن کی شہادت والے دن ماتم نہیں کیا۔ اور اسی طرح حضرت عمر بن خطابؓ، عثمان و علیؓ سے افضل ہیں، اُن کو محراب میں نماز فجر کی قرأت کرتے ہوئے شہید کر دیا گیا۔ لیکن لوگوں نے اُن کی شہادت والے دن ماتم نہیں کیا۔ اور حضرت ابو بکر صدیقؓ

ان تمام سے افضل تھے، لیکن لوگوں نے اُن کی وفات کو یوم ماتم نہیں بنایا۔

غرض اہل حدیث کا موقف یہ ہے کہ حبِ حسینؑ کے اظہار کے لیے یومِ عاشورہ کا ماتم قطعاً درست نہیں۔ یہی وجہ ہے حضرت حسینؑ کی شہادت کے بعد آپ کے خانوادہ کے عظیم آئمہ نے بھی آپ کا ماتمی تہوار نہیں منایا۔ اسی لیے آج ہم بھی ایسی رسومات نہیں کرتے۔ اللہ کے حضور دعا ہے کہ رب تعالیٰ ہمیں صبر و شکر و زندگی عطا فرمائے۔ اور بڑے سے بڑے محبوب کی وفات یا شہادت کے بعد صبر جمیل کی توفیق عطا فرمائے اور اللہ اس امت مسلمہ کو اعتدال کی راہ پہ گامزن فرمادے۔ آمین ثم آمین

سیدنا حضرت حسینؑ کے متعلق اہل حدیث کا موقف:

ہم آپ کے متعلق نازیبا انداز اور توہین آمیز کلمات کو قطعاً برداشت نہیں کرتے۔ کیونکہ آپ بلاشبہ حق پر تھے اور آپ شہادت کے اعلیٰ منصب پر فائز ہیں اور آپ جنتوں کے سردار بھی ہیں، آپ سے محبت کرنے والا محبوب رسول ﷺ ہی نہیں محبوب خدا بھی ہے۔ اور الحمد للہ ہم نے یہ عقیدت و محبت ورثہ میں پائی ہے۔ حضرات صحابہ کرام رضی اللہ عنہم بھی سیدنا حسینؑ سے بے پناہ محبت و عقیدت رکھتے تھے۔

فاروق اعظم حضرت حسینؑ سے حضرت علیؑ جیسا سلوک کرتے:

صحابہ کرام رضوان اللہ علیہم اجمعین کو سیدنا حضرت حسینؑ سے فطرۃ محبت تھی، کیونکہ جن نفوس قدسیہ نے آپ کے اشاروں پر اپنی جانوں کو قربان کر دیا وہ آپ کے اہل خانہ اور شہزادوں کی خدمت میں کسی قسم کی کوتاہی کیسے کر سکتے ہیں۔ جعفر بن محمد اپنے باپ سے روایت کرتے ہیں کہ:

أَنَّ عُمَرَ جَعَلَ لِلْحُسَيْنِ مِثْلَ عَطَاءِ عَلِيٍّ، خُمُسَةُ آلِافٍ

{ سیر اعلام النبلا: 285/3 }

بلاشبہ حضرت عمر رضی اللہ عنہ نے حضرت علیؑ کی طرح حضرت حسینؑ کیلئے پانچ ہزار درہم مقرر فرمائے۔

حضرت عمرو بن العاصؓ نے دیکھا تو کہا:

ایک دفعہ سیدنا عمرو بن عاصؓ کعبہ شریف کے سائے تلے تشریف فرما تھے۔

﴿رَأَى الْحُسَيْنَ فَقَالَ هَذَا أَحَبُّ أَهْلِ الْأَرْضِ إِلَيَّ أَهْلِ

السَّمَاءِ الْيَوْمَ﴾

{تاریخ دمشق، صفحہ 14/181، سیر اعلام النبلا 3/ 285 اس کی سند حسن ہے}

ترجمہ: حضرت حسینؓ کو دیکھا تو فرمانے لگے اس وقت آسمان والوں کے ہاں یہ

سب اہل زمین سے زیادہ محبوب ہے۔

قارئین کرام! غور فرمائیں کہ حضرات صحابہ کرامؓ سیدنا حسینؓ کو کس قدر احترام کی نگاہ سے دیکھتے تھے۔ اور کس قدر محبت و محبت سے ان کی خدمت پر تھے بلکہ عقیدت رکھتے تھے اللہ ہمیں بھی اس عظیم شہداء کے اور اپنے نبیؐ کی عزت، قدر اور توقیر کرنے کی توفیق عطا فرمائے۔ آمین (سلام اللہ علیہ و علیٰ من یوقرہ)

عبداللہ بن عمرؓ بھی کہہ اٹھے:

ابن حریب کہتے ہیں کہ عبداللہ بن عمرؓ کعبہ کے سائے میں بیٹھے ہوئے تھے:

إِذْ رَأَى الْحُسَيْنَ مُقْبِلًا فَقَالَ هَذَا أَحَبُّ أَهْلِ الْأَرْضِ إِلَيَّ

أَهْلِ السَّمَاءِ الْيَوْمَ۔ {الاصابة 15/2}

آج تک حضرت حسینؓ کو آتے ہوئے دیکھا تو فرمایا: اس وقت آسمان والوں کے ہاں یہ سب اہل زمین سے زیادہ محبوب ہے۔

عبداللہ بن عباسؓ نے کہا خوش آمدید:

رزین بن عبید کہتے ہیں میں حضرت ابن عباسؓ کے پاس تھا تو آپ کے پاس

زین العابدین رحمہ اللہ کو لایا گیا تو حضرت ابن عباسؓ نے فرمایا:

مَرْحَبًا بِالْحَبِيبِ بْنِ الْحَبِيبِ {کتاب فضائل الصحابة}
 ”پیارے کے پیارے بیٹے خوش آمدید۔“

یاد رہے! صحابہ کرام رضی اللہ عنہم کے علاوہ کبار تابعین عظام اور صغار تابعین کرام و تبع تابعین کرام کے عقیدت و محبت بھرے اقوال کو ذکر کیا جائے تو شاید اس کے لیے ایک مستقل ضخیم کتاب معرض وجود میں آجائے۔ لیکن ہم بڑے اختصار سے یہ بات گوش گزار کرنا چاہتے ہیں کہ صحابہ کے بعد آج تک تمام طبقات اہل سنت والجماعت نے حسین کریمین رضی اللہ عنہما کو خراج عقیدت پر ایسے پھول نچھاور کئے ہیں کہ جن کی خوشبو سے تاریخ اسلام کے روشن اور ارق معطر ہیں۔

مورخ شہیر علامہ ذہبی رحمہ اللہ آپ کا ذکر خیر کرتے ہوئے لکھتے ہیں کہ:

الإمام الشَّريف الكامل، سبطُ رسولِ اللهِ ﷺ، وَرِيعَاتُهُ
 مِنَ الدُّنْيَا {السيرة: 280/3}

آپ صاحبِ عز و شرف و کمال امام، رسول اللہ ﷺ کے نواسے، دنیا میں آپ کے مہکتے پھول ہیں۔

اسی طرح آئمہ اہلحدیث میں سے جس نے بھی آپ کی سیرت کو اپنی کتاب کی زینت بنایا اُس نے آپ کی عزت و عظمت کو چار چاند لگا دیئے۔

ہمارے مشفق شیخ اور محقق و مصنف مولانا ارشاد الحق اثری حفظہ اللہ تعالیٰ فرماتے ہیں {حضرت علی اور حضرت حسین کے فضائل میں احادیث نقل کرنا اور اُن سے محبت کا اظہار کرنا اگر شیعیت ہے تو بجز ناصبیوں اور خارجیوں کے سب شیعہ ہیں}

(احادیث بخاری و مسلم کو مذہبی داستانیں بنانے کی ناکام کوشش، صفحہ 34)

مناظر اسلام ترجمان مسلک اہل حدیث حضرت مولانا محمد عبداللہ شیخوپوری رحمۃ اللہ علیہ جو ساری زندگی مسلکِ حق کا پرچار کرتے رہے، فرماتے ہیں: ”حسین رضی اللہ عنہ سے محبت تو ہمارا عقیدہ ہے، اُن سے محبت رکھنا جزو ایمان ہے۔ اہل حدیث حضرت امام حسین رضی اللہ عنہ کی

عظمت کے قائل اور اُن کے خادم ہیں، مگر محبت کا طریقہ شرعی اختیار کرنا چاہیے۔ ہمارا عقیدہ ہے کہ جو شخص منبر رسول ﷺ پر کھڑا ہو کر اور مصلیٰ رسول ﷺ پر نماز پڑھائے یہ بھی اگر حسنین کا گستاخ ہو گا وہ ایمان میں ناقص ہے اور وہ کفر کا کام کرتا ہے۔“

(خطبات حافظ عبد اللہ شیخ پوری، موضوع فضائل حسنین رضی اللہ عنہما)

قارئین کرام! نصوص شرعیہ پر غور کیا جائے تو محبت حسنین رضی اللہ عنہما کا معاملہ حد درجہ

اہمیت طلب ہے۔

- (1) وہ صحابی رسول ہیں
- (2) وہ آل رسول ہیں
- (3) آپ ﷺ نے فرمایا: حسین رضی اللہ عنہ مجھ سے اور میں اُس سے ہوں۔
- (4) اہل بیت سے بغض رکھنے والے کو جہنمی قرار دیا۔
- (5) حسنین کریمین سے محبت کرنے کا حکم دیا۔
- (6) اُن سے نفرت کرنے والے سے خود نفرت فرمائی۔
- (7) اُن کو جنتی جوانوں کا سردار قرار دیا۔

ایسی برگزیدہ اور عظیم شخصیات کے متعلق آپ کے حکم اور تمام ارشادات کی پاسداری نہ کرتے ہوئے اُن کی شان میں گستاخی کرنے والا مومن کیسے ہو سکتا ہے.....؟
ویسے بھی اہل اسلام کی محبوب نیک شخصیات کی گستاخی کوئی زندہ ضمیر مسلمان تو نہیں کر سکتا۔

آپ ﷺ عمل و کردار کے عظیم پیکر تھے!

یقیناً سرکارِ دو عالم ﷺ نے آپ کو جنت کی سرداری عطا فرمائی اور اگر آپ ﷺ کی سیرت طیبہ کا مطالعہ کیا جائے تو یقیناً دل بھی یہی گواہی دیتا ہے کہ ایسے باعمل اور با کردار متقی نوجوان کو یقیناً سردار ہی ہونا چاہیے۔ اصحاب سیر لکھتے ہیں گَنَّ الْحُسَيْنُ ابْنُ عَلِيٍّ كَثِيرَ الصَّلَاةِ وَالصَّوْمِ وَالْحَجِّ وَأَفْعَالِ الْخَيْرِ جَمِيعَهَا۔ سیدنا حسین رضی اللہ عنہ بکثرت نماز روزہ، حج اور تمام نیکی کے اعمال کرنے والے تھے۔

امام ابن عبد البر رحمہ اللہ بھی آپ ﷺ کا ذکر کرتے ہوئے فرماتے ہیں:

”حضرت حسینؑ صاحب علم و فضل، دین دار، بکثرت روزے رکھنے والے، نوافل کے شائق اور حج کے دلدادہ تھے۔“ {الاستیعاب: 173}

عظیم گھرانے کے عظیم فرزند ہونے کے باوجود عاجزی و انکساری اور تواضع کے ایسے عظیم پیکر تھے کہ ایسی مثال کم دیکھنے کو ملتی ہے۔ ایک دفعہ حضرت حسینؑ مساکین و غربا کے پاس سے گزرے، وہ اپنے دسترخوان پر بیٹھے کھانا کھا رہے تھے جب انہوں نے آپ کو دیکھا تو کہا: ﴿هَلُمُّ يَا ابْنَ رَسُولِ اللَّهِ﴾ اے رسول اللہ ﷺ کے بیٹے ہمارے پاس تشریف لاؤ۔ چنانچہ آپ فوراً اُن کے ساتھ بیٹھ گئے اور بغیر کسی عار اور جھجک کے بے تکلفی کے ساتھ غرباء کے دسترخوان پر بیٹھ کر کھانا شروع کر دیا اور ساتھ ہی قرآن کی آیت پڑھی:

إِنَّ اللَّهَ لَا يُحِبُّ الْمُسْتَكْبِرِينَ

”یقیناً اللہ تعالیٰ اُکڑنے والوں کو پسند نہیں کرتا۔“

کھانا کھانے کے بعد آپ فرمانے لگے: ”کہ میں نے تمہاری دعوت قبول کی ہے، اب تمہارا بھی فرض بنتا ہے کہ تم میری دعوت قبول کرو، چنانچہ غربا کو اپنے ساتھ ہی لیا اور گھر تشریف لے آئے اور تمام غرباء کی تجوریوں اور جھولیوں کو غلے سے بھر دیا۔

{الامام الحسینؑ، صفحہ 96، بحار الانوار 44/ 189}

آج کل بڑے بڑے صاحب تقویٰ لوگ بھی غرباء و مساکین کی دعوت و مجلس سے گریز کرتے ہیں اور اُن کے ساتھ میل جول رکھنا اپنی شان کے خلاف سمجھتے ہیں، مگر سیدنا حسینؑ اپنے معصوم نانا کی طرح مساکین سے حد درجہ محبت فرماتے تھے۔

آپؑ نے مسلسل جس پاکیزہ گود میں پرورش پائی اور پروان چڑھے اُس کا آپؑ پر بڑا گہرا اثر تھا، خدا خونی اور تقویٰ میں اپنی مثال آپ تھے۔ ایک دفعہ آپؑ کو کہا گیا کہ آپؑ پروردگارِ عالم سے اتنا کیوں ڈرتے ہیں: آپؑ نے فرمایا:

لَا يَأْمَنُ يَوْمَ الْقِيَامَةِ إِلَّا مَنْ خَافَ اللَّهَ فِي الدُّنْيَا

قیامت کے دن وہی امن میں رہے گا جو دنیا میں اللہ تعالیٰ سے ڈر گیا۔

حضرات گرامی! قدر! حضرت حسینؑ تو وہ تھے کہ جنہوں نے کربلاء کے ٹیلوں پہ نماز کو نہ چھوڑا مگر ہم نے مسجد کے قالینوں پر نماز کو چھوڑ دیا۔ انہوں نے نیزے کی دھار پر بھی قرآن کی تلاوت کی مگر ہم نے کلامِ الہی کو الماریوں میں بند کر دیا۔ اس قدر عملی تضاد کے باوجود کیا..... ہمیں حبِ حسینؑ کا دعویٰ کرتے ہوئے ہچکچاہٹ محسوس نہیں ہوتی.....؟؟؟

بلاشبہ حضرت حسینؑ صبر و تحمل اور بردباری کے عظیم پیکر تھے۔ ایک دفعہ آپ کو بتایا گیا کہ ایک شخص آپ کے خلاف باتیں کرتا ہے تو آپ نے یہ سن کر اس قدر عظیم کردار ادا کیا جو قیامت تک کے صلحاء کیلئے بہترین نمونہ ہے۔ ایک روایت میں ہے کہ:

بَلَغَهُ عَنْ رَجُلٍ كَلَامٌ يَكْرَهُهُ فَأَخَذَ طَبَقًا مَمْلُوءًا مِنَ التَّمْرِ وَحَمَلَهُ بِنَفْسِهِ إِلَى دَارِ ذَلِكَ الرَّجُلِ فَنَظَرَ إِلَى الْحُسَيْنِ وَمَعَهُ الطَّبَقُ فَقَالَ مَا هَذَا يَا بَنَ رَسُولِ اللَّهِ ﷺ؟ فَقَالَ لَهُ خُذْهُ فَإِنَّهُ بَلَغَنِي أَنَّكَ أَهْدَيْتَ إِلَيَّ حَسَنَاتِكَ فَقَابَلْتُكَ بِهَذَا۔

{بخیر الاحوال والافعال فی زمن الاہوال 206}

آپ کو ایک شخص کے متعلق خبر پہنچی کہ وہ آپ کے بارہ میں ناپسندیدہ کلام کرتا ہے، چنانچہ آپ نے کھجوروں کا بھرا ہوا طشت اٹھایا اور خود لے کر اُس آدی کے گھر پہنچ گئے، جب اُس نے حضرت حسینؑ کی طرف دیکھا کہ وہ طشت اٹھائے آ رہے ہیں تو اُس نے کہا رسول اللہ ﷺ کے بیٹے یہ کیا ہے؟ آپ نے فرمایا: یہ تم لے لو۔ مجھے معلوم ہوا ہے کہ تو نے اپنی نیکیوں کا مجھے تحفہ بھیجا ہے تو میں اُس کے بدلے تمہیں دے رہا ہوں۔

آغوش رسالت ﷺ میں تقریباً سات سال:

سیدنا حضرت حسنؑ کی طرح سیدنا حسینؑ کو بھی گودِ رسالت میں کھیلنے، کودنے اور صدرِ رسالت ﷺ سے چمٹنے کا موقع ملا۔ آپ جب بھی حضرت حسینؑ کو دیکھتے تو آپ انہیں اٹھا لیتے، چومتے، سونگھتے اور گلے لگاتے۔ اور یہ سعادت کبریٰ تقریباً

سات سال تک آپ کو حاصل رہی۔ سبحان اللہ

﴿كَانَ الْحُسَيْنُ فِي حَيَاةِ رَسُولِ اللَّهِ ﷺ طِفْلاً وَأَقَامَ
مَعَهُ سِتَّ سِنِينَ وَ سَبْعَةَ أَشْهُرٍ وَسَبْعَةَ أَيَّامٍ لِأَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قُبِضَ فِي يَوْمِ الْأَثْنِينَ رَبِيعِ الْأَوَّلِ
سَنَةِ 11 هـ﴾

{غصن الرسولہ الحسن بن علی (29)}

ترجمہ: حضرت حسینؑ آنحضرت ﷺ کی زندگی میں بچے تھے اور آپ رسول
اللہ ﷺ کے ساتھ 6 سال 7 ماہ اور سات دن رہے کیونکہ رسول اللہ ﷺ
بوقت چاشت بروز پیر 12 ربیع الاول سن 11 ہجری کو فوت ہوئے تھے۔
شیخ الاسلام امام ابن تیمیہ رحمہ اللہ تعالیٰ فرماتے ہیں کہ

﴿وَالنَّبِيُّ صَلَّى اللَّهُ عَلَيْهِ وَسَلَّمَ مَاتَ وَلَمْ يَكْمُلِ الْحُسَيْنُ

سَبْعَ سِنِينَ﴾ {منہاج السنۃ النبویۃ}

ابھی حضرت حسینؑ کی عمر مکمل سات سال نہ ہوئی تھی کہ رسول اللہ فوت ہو گئے۔ کل عمر
کتنی تھی! حضرت حسینؑ کی کل عمر تقریباً 58 سال تھی اور آپ نے اپنی زندگی کی اٹھاون
بہاریں دیکھیں جن کی تفصیل قدرے یوں ہے۔

﴿كَانَ عُمَرُ الْحُسَيْنِ حِينَ انْتَقَلَ رَسُولُ اللَّهِ ﷺ إِلَى
الرَّفِيقِ الْأَعْلَى سَبْعَ سِنِينَ لِأَنَّ مَوْلَدَهُ سَنَةَ أَرْبَعٍ وَوَفَاةُ
النَّبِيِّ ﷺ فِي أَوَّلِ الْحَادِيَةِ عَشْرَةِ وَأَقَامَ مَعَ أَبِيهِ بَعْدَ جَدِّهِ
ثَلَاثِينَ سَنَةً إِذْ كَانَتْ وَفَاتُهُ رَضِيَ اللَّهُ عَنْهُ سَنَةَ أَرْبَعِينَ وَأَقَامَ
مَعَ أَخِيهِ الْحَسَنِ بَعْدَ أَبِيهَا عَشْرَ سِنِينَ وَعَاشَ بَعْدَ أَخِيهِ

إحدى عشرة فتلك مدة حياته 58 سنة ۞ -

{ فتح الباری 8/ 95/ غصن الرسول ص 25 }

ترجمہ: رسول اللہ ﷺ کی رحلت کے وقت حضرت حسین کی عمر تقریباً سات سال تھی کیونکہ آپ ﷺ 4 ہجری کو پیدا ہوئے تھے اور آپ ﷺ کی وفات سن 11 ہجری کے آغاز میں ہوئی۔ آپ ﷺ کے بعد اپنے والد گرامی حضرت علیؑ کے ساتھ آپ (تقریباً) 30 سال رہے اور حضرت علیؑ کی وفات سن 40 ہجری کو ہوئی، رسول اللہ ﷺ اور حضرت علیؑ کے بعد 10 سال حضرت حسن کے ساتھ رہے اور حضرت حسنؑ کی وفات کے بعد (تقریباً) 11 سال اور زندہ رہے۔ اس طرح یہ کل مدتِ حیات (آپ کی زندگی و عمر) تقریباً 58 سال ہے۔

فرزندانِ حضرت حسینؑ

حضرت حسینؑ نے مختلف اوقات میں پانچ شادیاں کیں، اللہ تعالیٰ نے آپ کو تین بیٹے عطا فرمائے۔ علی اکبر اور علی اصغر آپ کے ساتھ ہی کربلا میں شہادت کے اعلیٰ منصب پر فائز ہو گئے۔ البتہ علی اوسط جو کہ علی زین العابدین کے نام سے مشہور و معروف ہیں ان کی نسل کا سلسلہ ابھی تک جاری ہے۔

مشہور الامجدیٹ قاضی سلیمان منصور پوری رحمۃ اللہ علیہ علی زین العابدین رحمۃ اللہ علیہ کا ذکر کرتے ہوئے فرماتے ہیں:

”اسم مبارک علی ہے، عبادت کی وجہ سے زین العابدین، سجاد لقب پڑ گئے، کربلا میں عمر مبارک 23 سال کی تھی، 38 ہجری میں پیدا ہوئے، 95 ہجری میں وفات پائی۔

{ رحمة للعالمین، 2/ 121 }

نیز آپ کی تین صاحبزادیاں تھیں جن میں سے فاطمہ بنتِ حسین اور سکینہ بنتِ حسین زیادہ مشہور ہیں۔

شہادت:

نواسر رسول سیدنا حضرت حسینؑ نے ملک عراق کے مقام کربلا پر 61 ہجری میں شہادت پائی اور آپؑ کو سرزمین کربلا میں ہی دفن کیا گیا۔
حافظ ابن حجر فرماتے ہیں:

وَقُتِلَ يَوْمَ عَاشُورَاءَ سَنَةِ إِحْدَى وَسِتِّينَ بِكَرْبَلَاءَ مِنْ

أَرْضِ الْعِرَاقِ (فتح الباری، 7/121)

اللَّهُمَّ اغْفِرْ لَشَهَدَائِهِ كَرْبَلَاءَ وَارْحَمْهُمْ إِنَّكَ أَنْتَ الْغَفُورُ الرَّحِيمُ



سادتنا حسنین رَضِیَ اللہُ عَنْہُمَا

نام حسنین رَضِیَ اللہُ عَنْہُمَا انتخاب سید الثقلین:

سیدنا حسنین کریمین سے مراد حضرت حسن و حسین رَضِیَ اللہُ عَنْہُمَا ہیں بسا اوقات اہل علم دونوں شہزادوں کا اکٹھا ذکر کرتے ہوئے حسنین یا حسان تحریر فرماتے ہیں اہل لغت لکھتے ہیں کہ ”الْحَسَنَانِ“ اس سے مراد سیدنا حضرت امام حسن و سیدنا امام حسین رَضِیَ اللہُ عَنْہُمَا ہیں۔

{المنجد عربی، اردو مادہ حسن صفحہ 209}

اور اس بات سے آپ بخوبی آگاہ ہیں کہ یہ دونوں پیارے نام سیدنا محمد رسول اللہ ﷺ کا حسن انتخاب ہیں۔ آنے والی سطور میں ہم ایسی روایات تحریر کریں گے جن میں دونوں پھولوں، کلیوں اور موتیوں کا ذکر خیر کیا گیا ہے اللہ تعالیٰ ہم سب کو کتاب و سنت کے مطابق ان کی توقیر، عزت اور احترام کرنے کی ہمت، توفیق اور سعادت مرحمت فرمائے آمین ثم آمین۔

شہزادوں کی ولادت:

سیدنا حضرت حسن رَضِیَ اللہُ عَنْہُ سیدنا حضرت حسین رَضِیَ اللہُ عَنْہُ سے تقریباً 1 سال بڑے تھے۔ سیدنا حضرت حسن رَضِیَ اللہُ عَنْہُ 3 ہجری کو رمضان المبارک میں پیدا ہوئے اور سیدنا حضرت حسین رَضِیَ اللہُ عَنْہُ 4 ہجری کو شعبان المعظم میں پیدا ہوئے۔ حافظ ابن حجر رحمہ اللہ لکھتے ہیں:

﴿كَانَ مَوْلِدُ الْحُسَيْنِ فِي رَمَضَانَ سَنَةَ ثَلَاثٍ مِنَ الْهِجْرَةِ

عِنْدَ الْأَكْثَرِ وَكَانَ مَوْلِدُ الْحُسَيْنِ فِي شَعْبَانَ سَنَةِ أَرْبَعٍ فِي

قَوْلِ الْأَكْثَرِ﴾

{فتح الباری، 95/7، تہذیب التہذیب 2/296، الاصابہ 2/11، تاریخ اسلام، للذہبی 33/2}

سیدنا حضرت حسنؑ کی ولادت اکثر مورخین کے نزدیک ماہ رمضان 3 ہجری میں ہوئی اور سیدنا حضرت حسینؑ کی ولادت اکثر مورخین کے مطابق ماہ شعبان 4 ہجری میں ہوئی۔

امام ذہبی رحمہ اللہ نے حضرت جعفر صادق رحمہ اللہ کا یہ قول بھی نقل فرمایا ہے کہ:

{بَيْنَ الْحُسَيْنِ وَالْحُسَيْنِ طَهْرٌ وَاحِدٌ} {سیر اعلام النبلاء}

حسن اور حسین کے درمیان ایک طہر کا فرق تھا۔

امام ابن حجرؒ کی تحقیق کے مطابق بھی دونوں کی ولادت میں سال کا فرق ہے۔ حضرت حسنؑ تین ہجری ماہ رمضان اور حضرت حسینؑ چار ہجری ماہ شعبان میں پیدا ہوئے۔ (فتح الباری: 7/121)

معروف سیرت نگار قاضی محمد سلیمان منصور پوری رحمہ اللہ بھی فرماتے ہیں کہ امام حسن علیہ السلام سبط النبیؐ نصف رمضان 3 ہجری میں پیدا ہوئے اور امام حسن کے برادر خوردا امام حسین علیہ السلام سبط الرسولؐ 5 شعبان 4 ہجری کو پیدا ہوئے۔ {رحمۃ اللعالمین، 2/113، 118}

عصرِ قریب کے عظیم قلم نگار علامہ شبلی نعمانی رحمہ اللہ لکھتے ہیں حضرت امام حسنؑ کی ولادت 3 ہجری رمضان کی پندرھویں تاریخ کو ہوئی اور 4 ہجری ماہ شعبان میں حضرت حسینؑ کی ولادت ہوئی۔ {سیرت النبیؐ حصہ اول 241، 245}

{سن عیسوی کے مطابق سیدنا حضرت حسنؑ 625 م کو پیدا ہوئے اور 669 م کو شہادت پائی اور سیدنا حضرت حسینؑ 626 م کو پیدا ہوئے اور 680ء میں وفات پائی}

عقیدہ حسنین رضی اللہ عنہما:

دینِ اسلام میں عقیدہ کا تصور یہ ہے کہ اگر اللہ تعالیٰ بیٹا دے تو دو مینڈھے اور اگر رب تعالیٰ بیٹی عطا فرمائے تو ایک مینڈھا، ساتویں دن اللہ کی راہ میں ذبح کیا جائے اور اس کا گوشت اعضاء و اقرباء و زملاء و اصداقاء اور مساکین و فقراء میں تقسیم کیا جائے۔

شارح حدیث امام ابن حجر فرماتے ہیں:

”هُوَ اسْمٌ لِمَا يُذْبَحُ عَنِ الْمُؤَلُّودِ“ {فتح الباری صفحہ 9/3}

اس کی برکت سے اللہ تعالیٰ فضل و کرم فرماتے ہوئے آفات و حوادث اور کئی آزمائشوں سے محفوظ فرماتے ہیں۔ عقیقہ کو اہمیت نہ دینا یا اسے مکروہ کہنا سنتِ مبارکہ کے سراسر خلاف ہے۔

یہاں ہم صرف حسنین کریمین رضی اللہ عنہما کے عقیقہ کا ذکر کریں گے سیدنا حضرت عبداللہ

بن عباس رضی اللہ عنہما ارشاد فرماتے ہیں کہ

﴿عَنْ رَسُولِ اللَّهِ ﷺ عَنِ الْحَسَنِ وَالْحُسَيْنِ رَضِيَ اللَّهُ عَنْهُمَا بِكَبْشَيْنِ

كَبْشَيْنِ﴾ {نسائی 2، 180، السنن الکبریٰ، 9/299 مسند ابی یعلیٰ 4/301}

رسول اللہ ﷺ نے حضرت حسنین رضی اللہ عنہما کی طرف سے عقیقہ کیا اور دو دودھ

ذبح کئے۔

اور ابو داؤد کے الفاظ ہیں کہ:

أَنَّ رَسُولَ اللَّهِ ﷺ عَقَّ عَنِ الْحَسَنِ وَالْحُسَيْنِ رَضِيَ اللَّهُ عَنْهُمَا كَبْشًا كَبْشًا

{السنن مع العون 3/66}

رسول اللہ ﷺ نے حسنین کریمین کی طرف سے ایک ایک مینڈھے کا عقیقہ کیا

اور اسی سے استدلال کرتے ہوئے امام مالک ایک مینڈھے کے قائل ہیں لیکن یہ درست

اور راجح نہیں بچے کی طرف سے دو اور بچی کی طرف سے ایک جانور ذبح کرنا چاہیے۔

صاحب عون المعبود لکھتے ہیں:

﴿اسْتَدْلَّ بِهِ مَالِكٌ عَلَى أَنَّهُ يَعْقُ عَنْ الْغُلَامِ وَعَنِ الْجَارِيَةِ شَاةً

وَاحِدَةً قَالَ الْحَافِظُ لَاحِجَةٌ فِيهِ فَقَدْ أَخْرَجَ أَبُو الشَّيْخِ مِنْ وَجْهِ

آخِر عَنْ عِكْرِمَةَ عَنْ ابْنِ عَبَّاسٍ بِلَفْظٍ كَبْشَيْنِ كَبْشَيْنِ﴾

{عون المعبود باب العقیقة جلد 3 صفحہ 66}

اور مزید حافظ ابن حجر فرماتے ہیں کہ

وَوَقَعَ فِي عِدَّةٍ أَحَادِيثَ ”عَنِ الْغُلَامِ شَاتَانٍ وَعَنِ الْجَارِيَةِ شَاةٍ“
اور کئی احادیث میں وارد ہے کہ لڑکے کی طرف سے دو اور لڑکی کی طرف سے
ایک جانور ذبح کیا جائے گا۔

{فتح الباری کتاب العقیقة 3/9}

یہاں یہ بات واضح ہوتی ہے رسول اللہ ﷺ کا حضرات حسنین کریمینؑ کی
طرف سے عقیقہ کرنا، یہ آپ کے خصوصی لگاؤ، پیار اور تعلق کی واضح دلیل ہے۔ اللہ تعالیٰ ہم
سب کو اس سنت مبارکہ پر عمل کرنے کی توفیق عطا فرمائے۔ آمین۔

یہ تو میرے اہل بیت ہیں:

قارئین کرام! موقع کی مناسب سے ضروری ہے کہ اہل بیت کے متعلق چند اہم
باتیں تحریر کر دی جائیں تاکہ اہل بیت کا مفہوم اچھی طرح واضح ہو جائے تو اہل بیت مرکب
اضافی ہے اور اس کا معنی ہے ”گھر والے“
رسول اکرم جناب محمد رسول اللہ ﷺ کے اہل بیت 3 قسم کے ہیں:

1: اہل بیت سبکی، اس سے مراد وہ ہیں جو گھر کی چار دیواری میں رسول اللہ ﷺ
کے ساتھ رہتے تھے، یعنی ازواج مطہرات (آپ کی بیویاں) سلام اللہ
علیہن اور اگر آپ بائیسواں (22) پارہ سورہ احزاب آیت 28 تا 34 بغور
پڑھیں تو یقیناً یہ بات سمجھ میں آئیگی کہ یہاں اہل بیت سے مراد آپ کی ازواج
مطہرات ہیں۔

2: اہل بیت نسب، یعنی وہ افراد و اشخاص جو باعتبار نسب آپ کے اہل بیت میں شمار
ہوتے ہیں اور اس سے مراد تمام بنو ہاشم ہیں جن پر صدقہ حرام ہے۔

3: اہل بیت ولادت، یعنی آپ کے بچے، بچیاں، نواسے، نوایاں اور یہ سلسلہ آج
تک جاری ہے۔

اس کے علاوہ اگر کسی کو آپ ﷺ نے اپنے اہل بیت میں شمار کیا تو یہ خاص
الگ اعزاز ہے بعض نادان لاعلمی کے پیش نظر یہاں تک کہتے اور بیان کرتے ہیں کہ حسنین

اور علی المرتضیٰ رضی اللہ عنہ کو رسول اللہ ﷺ نے اعزازی طور پر اہل بیت میں شامل کیا ہے وہ حقیقۃً اہل بیت میں سے نہیں۔ حالانکہ یہ کہنا حد درجہ جہالت و سفاہت ہے۔
 اور یاد رہے اہل بیت سے محبت جزا و ایمان ہے اور ان کی محبت میں غلو یہ تباہی ایمان ہے اللہ تعالیٰ ہمیں افراط و تفریط کی بجائے راہ اعتدال نصیب فرمائے آمین ثم آمین۔
 صدیقہ کائنات سیدہ عائشہ بنت عبد اللہ رضی اللہ عنہا ارشاد فرماتی ہیں۔

﴿ خَرَجَ النَّبِيُّ صَلَّى اللَّهُ عَلَيْهِ وَسَلَّمَ غَدَاةً وَعَلَيْهِ مِرْطٌ
 مُرَحَّلٌ مِنْ شَعَرٍ أَسْوَدَ فَجَاءَ الْحَسَنُ بْنُ عَلِيٍّ فَأَدْخَلَهُ ثُمَّ جَاءَ
 الْحُسَيْنُ فَدَخَلَ مَعَهُ ثُمَّ جَاءَتْ فَاطِمَةُ فَأَدْخَلَهَا ثُمَّ جَاءَ عَلِيُّ
 فَأَدْخَلَهُ ثُمَّ قَالَ "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ
 الْبَيْتِ وَيُطَهِّرَكُمْ تَطْهِيرًا" ﴾

{ مسلم، فضائل الصلوة، مناقب الحسین 2/283 }

ترجمہ: رسول اللہ ﷺ صبح کے وقت نکلے اور آپ ﷺ پر کالی چادر تھی۔ جس پر کجاووں کی تصویریں تھیں۔ پس حسن ابن علی رضی اللہ عنہ آیا آپ ﷺ نے اسے چادر میں داخل کر لیا پھر حسین رضی اللہ عنہ آئے اور ساتھ داخل ہو گئے پھر فاطمہ علیہا السلام آئے آپ ﷺ نے انہیں بھی اپنی چادر میں داخل فرمایا۔ پھر آپ نے کہا "بے شک اللہ تعالیٰ یہی چاہتا ہے کہ تم سے وہ ہر قسم کی گندگی کو دور کر دے اور تمہیں خوب پاک کر دے۔"

اور مسلم شریف میں دوسری جگہ حضرت سعد بن ابی وقاص رضی اللہ عنہ سے روایت ہے

فرماتے کہ:

لَمَّا نَزَلَتْ هَذِهِ الْآيَةُ نَدَعُ أَبْنَاءَنَا وَابْنَةَ رَسُولِ اللَّهِ ﷺ
 عَلِيًّا وَفَاطِمَةَ وَحُسَيْنًا فَقَالَ "اللَّهُمَّ هَوِّلْ أَهْلَ بَيْتِي

جب یہ آیت نازل ہوئی کہ ہم اپنے بیٹوں کو بلاتے ہیں تم اپنے بیٹوں کو بلاؤ، تو رسول اللہ ﷺ نے علی، فاطمہ، حسن، حسین، (رضی اللہ عنہم) کو بلایا اور کہا اے اللہ یہ میرے گھر والے ہیں۔

جامع ترمذی شریف میں ہے حضرت عمر بن ابوسلمہ رضی اللہ عنہ فرماتے ہیں:

﴿نَزَلَتْ هَذِهِ الْآيَةُ عَلَى النَّبِيِّ ﷺ "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا" فَبَجَلَلَهُمْ بِكِسَاءٍ وَعَلَى خَلْفِ ظَهْرِهِ فَبَجَلَلَهُ بِكِسَاءٍ ثُمَّ قَالَ "اللَّهُمَّ هَؤُلَاءِ أَهْلُ بَيْتِي فَأَذْهِبْ عَنْهُمْ الرِّجْسَ وَطَهِّرْهُمْ تَطْهِيرًا" قَالَتْ أُمُّ سَلَمَةَ وَأَنَا مَعَهُمْ يَا رَسُولَ اللَّهِ ﷺ قَالَ "أَنْتِ عَلَى مَكَائِكَ وَأَنْتِ إِلَى خَيْرٍ"﴾

{سنن الترمذی المناقب، 4/208 حدیث 4058}

جب یہ آیت (اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا) نازل ہوئی تو اس وقت رسول اللہ ﷺ ام سلمہ رضی اللہ عنہا کے گھر میں تشریف فرما تھے، آپ ﷺ نے فاطمہ رضی اللہ عنہا، حسن رضی اللہ عنہ اور حسین رضی اللہ عنہ کو بلایا اور ان کو ایک چادر اوڑھائی، حضرت علی رضی اللہ عنہ آپ کی پیٹھ کے پیچھے تھے تو ان کو بھی چادر میں داخل کر لیا اور فرمایا اے اللہ یہ میرے اہل بیت ہیں تو ان سے پلیدی دور کر دے اور ان کو پاک کر دے۔ ام سلمہ نے عرض کیا اللہ کے رسول کیا میں بھی ان کے ساتھ ہوں؟ آپ ﷺ نے فرمایا ”تو اپنی جگہ پر ہے اور تو بھلائی پر ہے۔“

مندرجہ بالا حدیث کساء جہاں سیدنا علی المرتضیٰ، سیدہ فاطمہ الزہراء اور سیدنا حسین کریمین رضی اللہ عنہم کی خصوصی عظمت اور شان واضح ہوئی۔ وہاں یہ بھی معلوم ہوا کہ بیوی بالاولیٰ اہل بیت میں ہے۔

قارئین کرام! ہم تو عام نمبر دار یا چوہدری خاندان کی پہلی کا بڑا ادب کرتے ہیں اور چوہدری صاحب کی طرف نسبت و قرابت ہونے کی وجہ سے ان کا خصوصی خیال رکھتے ہیں اور ان کا دفاع کرتے ہیں۔

کیا پیغمبر رحمت ﷺ کا گھرانہ ہمارے احترام کا حقدار نہیں؟ کیا ہمارے جذبات، احساسات اور خیالات میں ان کی عقیدت کی جھلک نظر نہیں آنی چاہیے؟ یقیناً ہم پر لازم ہے کہ ہم ان کو عزت و عظمت کی نگاہ سے دیکھیں اور ان سے محبت رکھیں۔ اللہ ہمیں اہل بیت کی چاہت نصیب فرمائے آمین ثم آمین

حسین کریمین رضی اللہ عنہما پشتِ علیؑ و پشتِ محمدؐ مبارک پر:

سیدنا ابو ہریرہ رضی اللہ عنہ ارشاد فرماتے ہیں کہ

﴿قَالَ كُنَّا نَصَلِّي مَعَ رَسُولِ اللَّهِ ﷺ الْعِشَاءَ فَاذَا سَجَدَ وَثَبَ الْحَسَنُ وَالْحُسَيْنُ عَلَى ظَهْرِهِ فَاذَا رَفَعَ رَأْسَهُ أَخَذَهُمَا بِيَدِهِ مِنْ خَلْفِهِ أَخَذًا رَقِيقًا وَيَضَعُهُمَا عَلَى الْأَرْضِ فَاذَا عَادَ عَادَا حَتَّى قَضَى صَلَاتَهُ أَقْعَدَهُمَا عَلَى فَخْذَيْهِ قَالَ فَقُمْتُ إِلَيْهِ فَقُلْتُ يَا رَسُولَ اللَّهِ ﷺ أَرَدْتُمَا فَبَرَقَتْ (ای برقت السماء برقة فاضاءت المسجد والطريق حتى لا يخاف الحسان) برقة فقال لهما "إِلْحَقَا بِأُمَّكُمَا" قَالَ فَمَكَثَ ضَوْءُهَا حَتَّى دَخَلَا﴾

{مسند امام احمد 9/530 حدیث 10607 اس کی سند صحیح ہے۔}

ترجمہ: ہم رسول اللہ ﷺ کے ساتھ نماز عشاء پڑھ رہے تھے کہ اچانک حسین آ کر آپ کی پشت پر چڑھ گئے۔ پیغمبر رحمت جب سر مبارک اٹھاتے تو پیچھے سے ان دونوں کو بڑے پیار سے پکڑ لیتے اور زمین پر رکھ دیتے۔ پھر جب آپ ﷺ سجدہ کرتے وہ سوار ہو جاتے یہاں تک کہ آپ نے نماز مکمل کی اور ان دونوں کو اپنی ران مبارک پر بٹھایا۔ حضرت

ابو ہریرہؓ کہتے ہیں کہ میں آپ ﷺ کے پاس گیا اور کہا کہ میں انہیں گھر چھوڑ آتا ہوں اتنے میں اچانک تیز بجلی جھکی تو رسول اللہ ﷺ نے کہا کہ اپنی ماں کے پاس چلے جاؤ پھر اس وقت تک روشنی رہی کہ وہ گھر میں داخل ہو گئے۔

شیخ الاسلام علامہ امام البانی رحمہ اللہ علیہ نے اس حدیث مبارک کو بالفاظ دیگر یوں نقل فرمایا ہے کہ

﴿كَانَ يُصَلِّي وَالْحَسَنُ وَالْحُسَيْنُ يَلْعَبَانِ وَيَقْعُدَانِ عَلَى ظَهْرِهِ فَأَخَذَ الْمُسْلِمُونَ يَمِيطُونَهُمَا فَلَمَّا انْصَرَفَ قَالَ ذَرُوهُمَا - بِأَبِي وَأُمِّي - مَنْ أَحْبَبَنِي فَلْيُحِبِّ هَذَيْنِ﴾

{السلسلة الصحيحة جلد 7 جز 3 حدیث 4002 صفحہ 1732}

ترجمہ: آپ ﷺ نماز پڑھ رہے تھے اور حسین کریمینؑ آپ ﷺ کی پشت مبارک پر کھیتے کودتے اور آپ کی پشت پر بیٹھ جاتے تھے، صحابہ کرام رضوان علیہم اجمعین نے دونوں کو ہٹانے کی کوشش کی۔ جب آپ ﷺ نے سلام پھیرا تو فرمایا ان کو چھوڑ دو (میرے ماں باپ قربان جائیں) جو مجھ سے محبت رکھتا ہے وہ ان دونوں سے ضرور محبت رکھے۔

اہل دل! اس سے بڑھ کر محبت اور کیا ہو سکتی ہے کہ رسول اللہ ﷺ نے حالت نماز میں بھی ان کا خیال رکھا، نرمی سے پکڑا، اٹھایا، بٹھایا اور نماز سے فارغ ہونے کے بعد سیدہ فاطمہ کو ڈانٹا نہیں کہ تو ان کو نماز کے وقت میرے پاس کیوں بھیجتی ہے بلکہ وہ صحابہ کرام کہ جنہوں نے حسین کو ہٹانے کی کوشش کی۔ آپ نے ان کو مخاطب کر کے کہا ان کو کچھ نہ کہو، چھوڑ دو اور فرمایا کہ میں تمہارے لئے اور بعد آنے والے سب مسلمانوں کیلئے یہ اعلان عام کر رہا ہوں کہ جس کو مجھ سے محبت ہے، چاہت ہے، عقیدت ہے، وہ ان دونوں شہزادوں سے ضرور ضرور پیار کرے اور ان کا خیال رکھے۔ اللہ ہمیں حکم رسول پر عمل کرنے کی توفیق عطا فرمائے۔

شہزادے کبھی گرتے، کبھی اٹھتے:

سیدہ فاطمہ رضی اللہ عنہا نے بچپن ہی سے اپنے شہزادوں کی نیک تربیت فرمائی جو نبی شہزادے چلنے کے قابل ہوئے تو ان کا رخ مسجد نبوی کی طرف کر دیا۔ آپ علیہا السلام اکثر اپنے پیاروں کو نہلا پہنا کر نانا کی مسجد کی طرف روانہ کر دیتیں اور بسا اوقات کم سنی کی وجہ سے جنتی شہزادے ٹہلتے ٹہلتے گر جاتے

سیدنا حضرت ابی بربہ رضی اللہ عنہ فرماتے ہیں کہ

﴿عَنْ أَبِي بَرْدَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَخْطُبُنَا إِذَا جَاءَ الْحَسَنُ وَالْحُسَيْنُ عَلَيْهِمَا قَمِيصَانِ أَحْمَرَانِ يَمْشِيَانِ وَيَعْثُرَانِ فَنَزَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْمِنْبَرِ فَحَمَلَهُمَا وَوَضَعَهُمَا بَيْنَ يَدَيْهِ ثُمَّ قَالَ:

”صَدَقَ اللَّهُ ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ نَظَرْتُ إِلَى هَذَيْنِ الصَّبِيَّيْنِ يَمْشِيَانِ وَيَعْثُرَانِ فَلَمْ أَصْبِرْ حَتَّى قَطَعْتُ حَدِيثِي وَرَفَعْتُهُمَا“ {ترمذی 4/203 کتاب المناقب وأيضاً النسائی فی

الجمعة وابن ماجه فی اللباس وابوداود فی الصلوٰۃ وابن ابی شیبہ فی المصنّف }

ترجمہ: رسول اللہ ﷺ ہمیں خطبہ ارشاد فرما رہے تھے کہ اچانک حسن رضی اللہ عنہ اور حسین رضی اللہ عنہ آگئے ان دونوں نے سرخ رنگ کی قمیصیں پہنی ہوئی تھیں وہ چلتے ہوئے گر پڑتے تھے، رسول اللہ ﷺ منبر سے نیچے اترے ان دونوں کو اٹھایا اور اپنے سامنے بٹھادیا، پھر فرمایا:

”اللہ تعالیٰ نے سچ فرمایا ہے کہ تمہارے مال اور تمہاری اولاد فتنہ ہیں۔ میں نے ان دونوں بچوں کو چلتے اور گرتے دیکھا تو میں صبر نہ کر سکا حتیٰ کہ میں نے خطبہ روک کر انہیں اٹھایا۔“

جس پیغمبر نے ان شہزادوں کو گرتے ہوئے دیکھ کر اپنا منبر چھوڑ دیا اور ان کو خود اٹھایا اور اپنے پاس لے آئے تو جس ہستی سے ان کا گرنا برداشت نہ ہوا وہ ان کا کٹنا کیسے

برداشت کر سکتے ہیں؟

اور اسی طرح حضرت یعلیٰ بن مرہؓ فرماتے ہیں:

﴿جَاءَ الْحَسَنُ وَالْحُسَيْنُ يُسْعِيَانِ إِلَى رَسُولِ اللَّهِ ﷺ
فَجَاءَ أَحَدُهُمَا قَبْلَ الْآخَرِ، فَجَعَلَ يَدُهُ فِي رُقْبَتِهِ ثُمَّ ضَمَّهُ إِلَى
إِبطِهِ ثُمَّ قَبَلَ هَذَا ثُمَّ قَبَلَ هَذَا وَقَالَ إِنِّي أُحِبُّهُمَا فَأُحِبُّهُمَا ثُمَّ
قَالَ أَيُّهَا النَّاسُ إِنَّ الْوَلَدَ مَبْخُلَةٌ مَجْبُونَةٌ مَجْهُلَةٌ﴾

{مسند احمد، 4/172 مستدرک حاکم: 3/164 سہر اعلام النبلاء 3/254 اسنادہ حسن بالشواہد}
حسن و حسینؑ رسول اللہ ﷺ کی طرف دوڑتے ہوئے آئے، اُن میں
سے ایک دوسرے سے پہلے آیا، پس آپ نے اپنا ہاتھ اُس کی گردن پہ رکھا اور اپنی بغل کے
ساتھ ملا لیا، پھر اُس کا بوسہ لیا اور دوسرے کا بوسہ لیا اور فرمایا میں اُن دونوں سے محبت کرتا
ہوں پس تو بھی اُن دونوں سے محبت کر پھر آپ نے فرمایا: اے لوگو! اولاد بہت زیادہ بخیل،
بزدل اور جذباتی بنادینے والی ہے۔

ایک آگے اور ایک پیچھے:

سرورِ دو عالم ﷺ بسا اوقات شہزادوں کو اپنے ساتھ سواری پر بٹھالیتے اور وہ
کیسا حسین نظارہ اور دل ربا منظر ہوگا جب سیدنا حسینؑ کریمینؑ رسول اللہ ﷺ
کیساتھ ایک سواری پر سوار ہوں گے۔ سبحان اللہ
صحابی رسول ﷺ ارشاد فرماتے ہیں کہ

﴿لَقَدْ قَدَّتْ نَبِيَّ اللَّهِ ﷺ وَالْحَسَنُ وَالْحُسَيْنُ ﷺ بِغِلَّتِهِ الشَّهَاءَ
حَتَّى ادْخَلْتَهُمْ حُجْرَةَ النَّبِيِّ ﷺ هَذَا قَدَّامَهُ وَهَذَا خَلْفَهُ﴾

{مسلم، فضائل الصحابة 2/283}

ترجمہ: میں نے اس سفید خچر کو چلایا جس پر رسول اللہ ﷺ اور امام حسن اور امام حسین

ﷺ سوار تھے یہاں تک کہ ان کو لے گیا حجرہ نبوی تک، ایک صاحبزادے آپ کے آگے تھے اور ایک پیچھے۔

یہ حدیث مبارک بھی اس بات پر واضح دلیل ہے کہ رسول اللہ ﷺ کو دونوں شہزادوں سے حد درجہ محبت تھی کیونکہ آدی اپنے اسی بچے کو اپنے ساتھ سوار کرتا ہے جس سے گہری محبت ہو اور اس سے پیار کرتا ہو۔

شارح حدیث امام نووی رحمہ اللہ تعالیٰ فرماتے ہیں کہ

﴿فِيهِ دَلِيلٌ لِّجَوَازِ رَكُوبِ ثَلَاثَةٍ عَلَى دَابَّةٍ إِذَا كَانَتْ

مُطِيقَةً﴾ {شرح نووی 2/ 283}

اس حدیث میں دلیل ہے کہ ایک چوپائے پر تین آدی سوار ہو سکتے ہیں جب وہ چار پایہ اتنا بوجھ اٹھا سکتا ہو۔

قارئین کرام! کبھی یہ شہزادے رسول اللہ ﷺ کے کندھوں پر سوار ہوا کرتے تھے اور آپ ان کو لے کر باہر نکلتے۔

خليفة المومنين سيدنا عمر فاروق رضی اللہ عنہ بیان کرتے ہیں کہ

﴿رَأَيْتُ الْحَسْنَ وَالْحُسَيْنَ عَلَى عَاتِقِي النَّبِيِّ صَلَّى اللَّهُ

عَلَيْهِ وَسَلَّمَ فَقُلْتُ نَعَمْ الْفَرَسُ تَحْتَكُمَا فَقَالَ النَّبِيُّ صَلَّى اللَّهُ

عَلَيْهِ وَسَلَّمَ وَنَعَمْ الْفَارِسَانِ﴾ {مجمع الزوائد 9/ 185}

ترجمہ: میں نے حسن و حسین کو دیکھا وہ نبی کریم ﷺ کے کندھوں پر سوار تھے۔ میں نے کہا تمہارے نیچے کتنی اچھی سواری ہے۔ رسول اللہ ﷺ نے فرمایا (اگر سواری اچھی ہے تو) سوار ہونے والے (دونوں پھول) بھی اچھے ہیں۔

حضرات! جن پیاروں کو رسول اللہ ﷺ بھی اچھا کہیں ان جیسا اور اچھا کون

ہو سکتا ہے.....؟؟

اس چادر کی اوڑھ میں کیا ہے؟

رسول اکرم ﷺ ہر طرح ان شہزادوں کا خیال رکھتے تھے روحانی اور جسمانی ہر اعتبار سے ان کی نگرانی کرتے۔ اور ان کو اپنے پاس اور ساتھ رکھتے سیدنا حضرت اسامہ بن زیدؓ فرماتے ہیں کہ

﴿طَرَقْتُ النَّبِيَّ ﷺ ذَاتَ لَيْلَةٍ فِي بَعْضِ الْحَاجَةِ فَخَرَجَ النَّبِيُّ ﷺ وَهُوَ مُشْتَمِلٌ عَلَى شَيْءٍ لَا أَدْرِي مَا هُوَ فَلَمَّا فَرَغْتُ مِنْ حَاجَتِي قُلْتُ: مَا هَذَا الَّذِي أَنْتَ مُشْتَمِلٌ عَلَيْهِ فَكَشَفَهُ فَإِذَا حَسَنٌ وَحُسَيْنٌ عَلَى وَرْتِكِهِ فَقَالَ "هَذَا ابْنَايَ وَأَبْنَا ابْنَتِي اللَّهُمَّ إِنِّي أَحِبُّهُمَا فَأَحِبَّهُمَا وَأَحِبَّ مَنْ يُحِبُّهُمَا﴾

{ترمذی 4/200,201}

ترجمہ: میں ایک رات کسی حاجت کے لئے حضرت نبی اکرم ﷺ کی خدمت میں حاضر ہوا، حضرت نبی کریم ﷺ باہر تشریف لائے تو آپ ﷺ نے چادر اوڑھی ہوئی تھی میں نہیں جانتا تھا کہ اس چادر کے نیچے کیا ہے، جب میں اپنی ضرورت سے فارغ ہوا تو عرض کیا اس چادر میں کیا ہے؟ آپ ﷺ نے چادر اٹھائی تو آپ دونوں کو لہوں (میں سے ایک پر) حضرت حسنؓ اور (دوسرے کو لہے پر) حضرت حسینؓ تھے اور آپ نے فرمایا:

یہ دونوں میرے اور میری بیٹی کے بیٹے ہیں۔ اے اللہ میں ان دونوں سے محبت رکھتا ہوں تو بھی ان سے محبت فرما اور ہر اس شخص سے محبت فرما جو ان دونوں سے محبت رکھے۔ سبحان اللہ

اس حدیث صحیح سے واضح ہوا کہ سیدنا حسنؓ یا حسینؓ کے بارے میں تو ہیں آمیز یا گستاخانہ انداز رکھے والا، جذبات رکھنے والا کبھی محبوب خدا نہیں بن سکتا بلکہ محبوب

خدا بننے اور تکمیل ایمان کے لئے اہل بیت اور حسنین کریمین سے محبت رکھنا فرض ہے۔

ایک حدیث پاک کے لفظ ہیں کہ آپ ﷺ نے فرمایا:

﴿مَنْ أَحَبَّ الْحَسْنَ وَالْحُسَيْنَ فَقَدْ أَحَبَّنِي وَمَنْ أَبْغَضَهُمَا فَقَدْ

أَبْغَضَنِي﴾ (صحیح سنن ابن ماجہ جلد 2 صفحہ 29 حدیث 117)

جس نے حسنین رضی اللہ عنہما سے محبت کی اس نے مجھ سے محبت کی اور جس نے ان سے بغض رکھا اس نے مجھ سے بغض رکھا۔ اللہ تعالیٰ ہمیں حسنین کریمین کی سچی محبت نصیب فرمائے۔ آمین)

حسین رضی اللہ عنہ تو دنیا میں میرے پھول ہیں:

میرے پیارے نبی ﷺ حسن و حسین رضی اللہ عنہما کے بارے میں کتنے نرم اور شیریں جذبات رکھتے ہیں کہ اس حدیث شریف میں آپ نے ان شعب۱۱ کو پھولوں سے تشبیہ دی ہے اور بالکل اسی طرح ان کو سونگھا اور پوما کرتے تھے۔ جس طرح کی کٹی یا پھول کو سونگھا جاتا ہے۔ پھر جس طرح پھول کلی کو سونگھ کر آدنی راحت و مسکن محسوس کرتا ہے، رسول کریم ﷺ اسی طرح ان پیاروں کو سونگھ اور چوم کر راحت و فرحت اور قلبی سکون محسوس فرماتے۔

ابن ابی نعیم رحمۃ اللہ علیہ فرماتے ہیں کہ

﴿سَمِعْتُ عَبْدَ اللَّهِ بْنَ عُمَرَ وَسَأَلَهُ عَنِ الْمُحْرَمِ۔ قَالَ شَعْبَةُ

أَحْسِبُهُ يَقْتُلُ الدُّبَابَ فَقَالَ: أَهْلُ الْعِرَاقِ يَسْأَلُونَ عَنِ الدُّبَابِ!

وَقَدْ قَتَلُوا ابْنَ ابْنَةِ رَسُولِ اللَّهِ ﷺ وَقَالَ النَّبِيُّ ﷺ

”هُمَا رِيحَانَتَايَ مِنَ الدُّنْيَا“

{بخاری، فضائل اصحاب النبی، مناقب الحسنین 186/5}

ترجمہ: میں نے حضرت عبداللہ بن عمر رضی اللہ عنہما سے سنا اور کسی نے ان سے محرم کے بارے

میں پوچھا تھا، شعبہ کہتے ہیں میرے خیال میں انہوں نے کبھی کے متعلق پوچھا تھا اگر اسے محرم مار دے (تو کیا کفارہ وغیرہ ہوگا) تو آپ ﷺ نے فرمایا، عراق کے لوگ کبھی کے بارے میں سوال کرتے ہیں، اور حالانکہ یہی لوگ رسول اللہ ﷺ کی بیٹی کے بیٹے کو قتل کر چکے ہیں۔ جن کے بارے میں رسول اللہ ﷺ نے فرمایا تھا کہ یہ دونوں (حسن و حسین) دنیا میں میرے پھول ہیں اور جامع ترمذی شریف کے الفاظ میں حضرت عبدالرحمن بن ابی نعم رحمہ اللہ تعالیٰ فرماتے ہیں کہ

﴿أَنَّ رَجُلًا مِّنْ أَهْلِ الْعِرَاقِ سَأَلَ ابْنَ عُمَرَ: عَنْ دَمِ الْبَعُوضِ يُصِيبُ الثَّوْبَ؟ فَقَالَ ابْنُ عُمَرَ: أَنْظِرْ إِلَى هَذَا يَسْأَلُ عَنْ دَمِ الْبَعُوضِ وَقَدْ قَتَلُوا ابْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ- سَمِعْتُ رَسُولَ اللَّهِ ﷺ يَقُولُ: "إِنَّ الْحَسَنَ وَالْحُسَيْنَ هُمَا رِيحَانَتَايَ مِنَ الدُّنْيَا"﴾

(الترمذی 4/202، السلسلة الصحيحة 2/102 حدیث 564)

ترجمہ: عراقیوں سے ایک آدمی نے حضرت عبداللہ بن عمرؓ سے سوال کیا کہ کپڑے پر مچھر کا خون لگ جائے تو کیا کرنا چاہیے؟ حضرت عبداللہ بن عمرؓ نے کہا کہ اس شخص کی طرف دیکھو، مچھر کے خون کے بارہ میں سوال کرتا ہے حالانکہ انہوں نے رسول اللہ ﷺ کے بیٹے کو شہید کیا اور بے شک میں نے آپ ﷺ کو فرماتے سنا کہ حسن و حسینؓ میرے دنیا کے دو پھول ہیں۔ اور ایک روایت میں ہے سیدنا ابو بکرہؓ ارشاد فرماتے ہیں کہ

﴿رَأَيْتُ الْحَسَنَ وَالْحُسَيْنَ ﷺ يَثْبَانِ عَلَى ظَهْرِ رَسُولِ اللَّهِ ﷺ وَهُوَ يُصَلِّي فَيُمَسِّكُهُمَا بِيَدِهِ حَتَّى إِذَا اسْتَقَرَّ عَلَى

الْأَرْضَ تَرَكَهُمَا فَلَمَّا صَلَّى اجْلَسَهُمَا فِي حِجْرِهِ ثُمَّ مَسَحَ
رُؤُسَهُمَا ثُمَّ قَالَ "إِنَّ ابْنَيْ هَذَيْنِ رِيحَانَتَايَ مِنَ الدُّنْيَا" ﴿

{کتاب الشریفة 2156/5 و مسند احمد والمعجم الكبير}

ترجمہ: میں نے حسینؑ کو دیکھا کہ وہ آپ ﷺ کی پشت مبارک پر اُچھل کود رہے ہیں اور آپ ﷺ نماز پڑھ رہے تھے آپ ﷺ ان کو اپنے ہاتھوں سے پکڑ لیتے جب آپ زمین پر بیٹھ جاتے آپ انہیں چھوڑ دیتے جب آپ نے نماز پڑھ لی تو دونوں کو اپنی گود مبارک میں بٹھایا اور سر پر (پیار) سے ہاتھ پھیرا اور فرمایا یہ میرے دونوں بیٹے دنیا کے پھول ہیں۔
محدث شہیر امام نور الدین علی بن ابی بکر رحمہ اللہ علیہ نقل کرتے ہیں کہ سیدنا سعد بن ابی وقاصؓ فرماتے ہیں:

﴿دَخَلْتُ عَلَى رَسُولِ اللَّهِ ﷺ وَالْحَسَنُ وَالْحُسَيْنُ يَلْعَبَانِ
عَلَى بَطْنِهِ فَقُلْتُ أَتَجِبُهُمَا يَا رَسُولَ اللَّهِ؟ فَقَالَ وَمَالِي لِأَجِبُهُمَا
وَهُمَا رِيحَانَتَايَ مِنَ الدُّنْيَا أَشْمُهُمَا﴾ {مجمع الزوائد 184/9}

ترجمہ: میں رسول اللہ ﷺ کے پاس گیا تو حضرت حسینؑ آپ کے پیٹ پر کھیل رہے تھے میں نے کہا آپ ﷺ ان سے محبت فرماتے ہیں؟ آپ ﷺ نے فرمایا کیسے محبت نہ کروں یہ میرے دنیا کے پھول ہیں میں ان کو سونگھتا ہوں۔ سبحان اللہ

اللہ ہمیں بھی ان کو محبت بھرے انداز میں یاد کرنے کی توفیق عطا فرمائے۔
ہمارے پیارے پیغمبران کو دیکھ کر خوش ہوتے تھے۔ اللہ ہمیں ان شہزادوں کا ذکر سن کر لہلہانے اور مسکرانے کی توفیق عطا فرمائے۔ آمین ثم آمین

شہزادوں کو روتے دیکھا تو آپ ﷺ بے قرار ہو گئے:

سیدنا حضرت ابو ہریرہ رضی اللہ عنہ مرض الموت میں سخت بیمار ہوئے تو آپ کے پاس مروان بن الحکم الاموی آیا۔

﴿فَقَالَ مَرَوَانُ لِأَبِي هُرَيْرَةَ مَا وَجَدْتُ عَلَيْكَ فِي شَيْءٍ مِنْذُ اصْطَحَبْنَا الْآفِي حُبِّكَ الْحَسَنَ وَالْحُسَيْنَ قَالَ فَتَحَفَّزَ أَبُو هُرَيْرَةَ فَجَلَسَ فَقَالَ أَشْهَدُ لَخَرَجْنَا مَعَ رَسُولِ اللَّهِ ﷺ حَتَّى إِذَا كُنَّا بِبَعْضِ الطَّرِيقِ سَمِعَ رَسُولُ اللَّهِ ﷺ الْحَسَنَ وَالْحُسَيْنَ وَهُمَا يَبْكِيَانِ وَهُمَا مَعَهُمَا فَأَسْرَعَ السَّيْرَ حَتَّى أَتَاهُمَا فَسَمِعْتُهُ يَقُولُ مَا شَأْنُ ابْنَيْ فَقَالَتِ الْعَطَشُ قَالَ فَأَخْلَفَ رَسُولُ اللَّهِ ﷺ إِلَى شَنْةٍ يَبْتَغِي فِيهَا مَاءً أَوْ كَانَ الْمَاءُ يَوْمَئِذٍ إِعْدَارًا وَالنَّاسُ يُرِيدُونَ فَنَادَى هَلْ أَحَدٌ مِنْكُمْ مَعَهُ مَاءٌ فَلَمْ يَبْقَ أَحَدٌ إِلَّا أَخْلَفَ يَبْدُهُ إِلَى كَلَامِهِ يَبْتَغِي الْمَاءَ فِي شَنْةٍ فَلَمْ يَجِدْ أَحَدٌ مِنْهُمْ قَطْرَةً فَقَالَ رَسُولُ اللَّهِ ﷺ نَاوِلْنِي أَحَدُهُمَا فَنَاوَلْتُهُ إِيَّاهُ مِنْ تَحْتِ الْخِذْرِ فَرَأَيْتُ بَيَاضَ ذِرَاعَيْهِمَا حِينَ نَاوَلْتُهُ فَأَخَذَهُ فَضَمَّهُ إِلَى صَدْرِهِ وَهُوَ يَضْغُو مَا يَسْكُتُ فَأَدْلَمَ لِسَانَهُ فَجَعَلَ يَمْصُهُ حَتَّى هَدَأَ أَوْ سَكَنَ فَلَمْ يَكُنْ لَهُ بُكَاءٌ وَالْآخَرُ يَبْكِي كَمَا هُوَ مَا يَسْكُتُ ثُمَّ قَالَ نَاوِلْنِي الْآخَرَ فَنَاوَلْتُهُ إِيَّاهُ فَقَعَلَ بِهِ كَذَلِكَ فَسَكَنَّا فَلَمْ نَسْمَعْ لِهَمَّا صَوْتًا ثُمَّ قَالَ سِيرُوا فَصَدَعْنَا يَمِينًا وَشِمَالًا عَنِ الظَّعَانِ حَتَّى لَقِينَاهُ

علی قارعة الطريق فأننا لا أحب هذين؟ وقد رايتُ هذا من

رسول اللہ ﷺ۔ {مجمع الزوائد 9/ 183 تہذیب التہذیب 2/ 298}

ترجمہ: تو مروان نے حضرت ابو ہریرہؓ سے کہا جب سے ہم اکٹھے ہوئے ہیں میں نے آپ میں حسن و حسین کی محبت کے علاوہ کوئی قابل اعتراض بات نہیں پائی۔ پس حضرت ابو ہریرہ سیدھے ہو کر بیٹھے گئے اور فرمانے لگے کہ میں گواہی دیتا ہوں کہ ایک دن ہم رسول اللہ ﷺ کے ساتھ نکلے۔ ہم راستہ طے کر رہے تھے کہ رسول اللہ ﷺ نے حسینؑ کی آواز سنی کہ وہ رو رہے ہیں۔ پس آپ ﷺ نے تیز چلنا شروع کر دیا یہاں تک کہ ان کے پاس پہنچے۔ حضرت ابو ہریرہ کہتے ہیں کہ میں نے سنا کہ آپ فرما رہے تھے میرے بیٹوں کو کیا ہوا ہے تو سیدہ فاطمہؓ فرمانے لگی پیاس کیوجہ سے رو رہے ہیں۔ تو رسول اللہ ﷺ ایک پرانی مشک کی طرف متوجہ ہوئے اس میں سے پانی لینے کے لئے اور ان دنوں پانی کم تھا اور لوگ پانی کی تلاش میں تھے آپ ﷺ نے پکار کر کہا کیا تم میں سے کسی کے پاس پانی ہے تو آپ کی بات سن کر ہر شخص نے اپنی مشک میں سے پانی تلاش کرنے کے لئے اپنا ہاتھ بڑھایا مگر کسی کو ایک قطرہ بھی نہ ملا۔ رسول اللہ نے کہا فاطمہ ان میں سے ایک کو مجھے پکڑا تو اس نے پردہ کے نیچے سے ایک آپ کو پکڑا دیا میں نے فاطمہؓ کی کلائیوں کی سفیدی دیکھی جب انہوں نے بچہ پکڑا تو آپ ﷺ نے اس بچہ کو پکڑ لیا اور اپنے سینے سے چمٹا لیا اور وہ رو رہا تھا چپ نہیں کر رہا تھا آپ ﷺ نے اپنی زبان نکالی تو بچہ اس زبان کو چوسنے لگا اور اس طرح وہ بچہ چپ ہو گیا اور اس نے رونا بند کر دیا اور دوسرا اسی طرح رو رہا تھا چپ نہیں ہوتا تھا تو آپ نے کہا دوسرا بھی مجھے پکڑاؤ تو اس نے وہ دوسرا بچہ بھی آپ کو پکڑا تو آپ نے پہلے کی طرح کیا تو دونوں چپ ہو گئے میں نے پھر ان کی آواز نہیں سنی۔ پھر آپ نے فرمایا چلو تو پھر ہم سوار عورتوں کی وجہ سے دائیں بائیں ہو کر بکھر کر چلے یہاں تک کہ پھر راستہ میں آپ سے جا ملے (جب میں نے حضور کا یہ برتاؤ دیکھا ہے تو میں ان سے محبت کیسے نہ کروں)

فرط محبت و عقیدت کا اظہار:

جس طرح آپؐ نے مذکورہ حدیث میں پڑھا ہے کہ سرکارِ دو عالم ﷺ نے اپنی زبان کو شہزادوں کے منہ میں داخل کیا اور وہ اُس کو چوسنا شروع ہو گئے اسی طرح آپ ﷺ بسا اوقات فرطِ عقیدت و محبت میں ان پیاروں کی زبان کو بھی چوسا کرتے تھے۔ صحابی رسول بیان کرتے ہیں کہ

﴿رَأَيْتُ رَسُولَ اللَّهِ ﷺ يَمُصُّ لِسَانَهُ أَوْ قَالَ شَفَتَهُ يَعْنِي الْحَسَنُ بْنُ عَلِيٍّ صَلَوَاتُ اللَّهِ عَلَيْهِ وَانَّهُ لَنْ يَعَذَّبَ لِسَانٌ أَوْ شَفَتَانِ مَصَّهُمَا﴾

{مسند احمد 13/80 حدیث 16791 - مجمع الزوائد 9/180}

میں نے دیکھا رسول اللہ ﷺ حضرت حسن کی زبان یا ہونٹوں کو چوس رہے تھے اور اللہ ایسی زبان یا ہونٹ کو کبھی عذاب نہیں دے گا۔

یقیناً حسین کریمین کے لیے یہ بہت بڑی شرف و عزت کی بات ہے کہ جن کے ہونٹوں اور زبان کو رسول اللہ ﷺ کے ہونٹ اور زبان چوستے رہے۔

جماعۃ الدعوة کے ممتاز عالم دین شیخ الحدیث حافظ عبدالسلام بھٹوی حفظہ اللہ تعالیٰ کے شاگرد مولانا تفصیل احمد آپ ﷺ کے اس بوسہ کی اہمیت کو یوں بیان کرتے ہیں کہ اگر مسلمانوں نے اپنے نبی ﷺ کو حجرِ اسود کا بوسہ دیتے ہوئے نہ دیکھا ہوتا تو کبھی بھی وہ حجرِ اسود کو بوسہ نہ دیتے، اس لیے کہ حج بھی اطاعتِ مصطفیٰ کا نام ہے، کیا ہمارے لیے یہی کافی نہیں کہ پیغمبر نے اپنے جن پیارے نواسوں کو بوسہ دے کر ہمیں اُن سے محبت کی دعوت دی ہے، ہم اُس نبی کی خاطر اپنی تحقیق کے بکس بند کر کے اپنے دل میں حسین رضی اللہ عنہ کی محبت کو جگہ دیں اور نبی کی خاطر اس اختلاف کو ترک کر کے کہ کون حق پر تھا اور کون نہیں تھا؟ محبتِ اہل بیت کو اپنے دامن میں بھر لیں اور اُن کی مدح سرائی میں اپنی قلم کو جنبش دے کر رسول اللہ ﷺ کے شاء خوانوں میں اپنا نام نکھوالیں، شاید یہی ہماری سابقہ زندگی کے تاریک دنوں کا کفارہ بن جائے۔ (ہمیں حسین رضی اللہ عنہ سے محبت کیوں؟ صفحہ 70)

حسینؑ کو اللہ کی پناہ میں دیتے:

رسول اللہ ﷺ ہر طرح ان کی نگرانی کرتے، حقیقی بیٹوں سے کہیں زیادہ اُنس رکھتے جب بھی باہر سے تشریف لاتے تو فوراً ان شہزادوں کی حالت ضرور دریافت کرتے، اس سب کچھ کے باوجود بھی ان موتیوں کو مندرجہ ذیل کلمات کے ساتھ اللہ تعالیٰ کی پناہ میں دیتے۔ تاکہ وہ ہمیشہ کے لئے شیطان کے شر سے محفوظ رہیں۔

سیدنا حضرت ابن عباسؓ کہتے ہیں کہ رسول اللہ ﷺ فرماتے

﴿أَعِزُّ كَمَا بِكَلِمَاتِ اللَّهِ التَّامَّةِ مِنْ كُلِّ شَيْطَانٍ وَهَامَةٍ

وَمِنْ كُلِّ عَمَلٍ لَّامٍ﴾ [صحیحہ بخاری، کتاب الانبیاء، حدیث 3371]

ترجمہ: میں تم دونوں کو ہر قسم کے شیطان، زہریلے جانور اور لگنے والی ہر آنکھ سے اللہ تعالیٰ کے مکمل کلمات کی پناہ میں دیتا ہوں۔ سبحان اللہ

اہل فکر! یقیناً میرے رب نے ان شہزادوں کو اپنے حفظ و امان میں رکھا وہ پھول کہ جنہیں پیغمبر رحمت ﷺ یہ کلمات پڑھ کر اللہ کی پناہ میں دیتے۔ ظاہری باطنی اور روحانی و جسمانی ہر لحاظ سے ان پر نظر کرم رکھتے تھے۔ آج ہمیں سنت رسول پر چلتے ہوئے ان پیاروں کا دفاع کرنا چاہیے اور جو ناپاک شخص ان کی ذات میں کیڑے نکالے اور ان کی عیب جوئی کرے یا اندازِ حقارت سے ان کا تذکرہ کرے۔ اس کا ہر طرح منہ بند کیا جائے اور اس کے قلم کو توڑا جائے جو عقیدت میں غلو سے کام لیں انہیں بھی بطریق احسن سمجھایا جائے تاکہ راہِ اعتدال یہ چل کر ہم دنیا و آخرت میں سرخرو ہو سکیں۔ اور آج بھی ایسے خوبصورت بچے جنہیں نظر بد لگ جانے کا خدشہ ہو انہیں یہ دعاء مسنون پڑھ کر دم کرنا چاہیے۔ اللہ ہر آفت سے محفوظ فرمائیں گے۔

حسینؑ اور اُن سے محبت رکھنے والے:

رسول اللہ ﷺ نے ایک موقع پر سیدہ فاطمہؓ، سیدنا علیؓ اور حسینؑ کریمین

ﷺ اور اُن کے چاہنے والوں کی شان و شوکت اور عظمت بیان کرتے ہوئے فرمایا کہ یہ بھی قیامت کے روز بلند مقام پر فائز ہوں گے۔ اس حدیث کو حضرت علی المرتضیٰؑ روایت کرتے ہوئے فرماتے ہیں کہ

﴿دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا نَائِمٌ عَلَى الْمَدَاءِ، فَاسْتَسْقَى الْحَسَنُ أَوْ الْحُسَيْنُ قَالَ: فَقَامَ النَّبِيُّ صَلَّى اللَّهُ عَلَيْهِ وَسَلَّمَ إِلَى شَاةٍ لَنَا بَكْنَى، فَحَلَبَهَا فَدَرَّتْهُ فَجَاءَ الْحَسَنُ فَتَحَاةَ النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ فَاطِمَةُ يَا رَسُولَ اللَّهِ، كَأَنَّهُ أَحَبُّهُمَا إِلَيْكَ؟ قَالَ لَا وَلَكِنَّهُ اسْتَسْقَى قَبْلَهُ، ثُمَّ قَالَ: إِنِّي وَ آيَاكَ وَ هَذَيْنِ وَ هَذَا الرَّاقِدُ فِي مَكَانٍ وَاحِدٍ يَوْمَ الْقِيَامَةِ﴾ (مسند احمد، مسند علی جلد 2 صفحہ 792 اسنادہ صحیح)۔

ترجمہ: میں بستر پر سویا ہوا تھا کہ رسول اللہ ﷺ تشریف لائے، حسن یا حسینؑ نے پانی مانگا پس رسول اللہ ﷺ ہماری کم دودھ دینے والی بکری کی طرف کھڑے ہوئے پس آپ ﷺ نے اس کا دودھ دھویا تو اس نے کافی دودھ دیا حسنؑ آیا تو رسول اللہ ﷺ نے اس کو پرے ہٹا دیا۔ فاطمہؑ نے کہا گویا آپ کو دونوں میں سے یہ زیادہ محبوب ہے آپ ﷺ نے فرمایا ایسا نہیں لیکن پہلے پانی حسنؑ نے طلب کیا تھا؟ پھر اسی موقع پر آپ ﷺ نے ارشاد فرمایا بیشک میں اور تو بھی اور یہ دونوں اور یہ سونے والا قیامت کے روز ایک مقام پر ہوں گے۔

بلکہ دوسری روایت کے لفظ یوں ہیں کہ

﴿أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَخَذَ بِيَدِ حَسَنِ وَ حُسَيْنٍ فَقَالَ: مَنْ أَحَبَّنِي وَ أَحَبَّ هَذَيْنِ وَ آبَاهُمَا وَ أُمَّهُمَا كَانَ مَعِيَ

فِي ذَوِّجَتِي يَوْمَ الْقِيَامَةِ ﴿مسند احمد، مسند علیؑ 2/2 اسناد حسن﴾

رسول اللہ ﷺ نے حسن و حسینؑ کا ہاتھ پکڑا اور فرمایا جس نے مجھ سے محبت کی اور ان دونوں سے محبت کی اور ان کے والد اور والدہ سے محبت کی وہ روز قیامت میرے ساتھ میرے درجہ پر ہوں گے۔

یاد رہے! محبت کا معیار شریعت ہے حسین کریمین سے محبت کرنے کا یہ مطلب قطعاً نہیں کہ اُن کی محبت کی آڑ میں شریعت کی حدود کو پامال کیا جائے۔ بلکہ شریعت کے دائرہ میں رہ کر ہی ان شہزادوں سے محبت والفت رکھتی چاہیے۔ جس طرح تنقیص گمراہی ہے اسی طرح غلو بھی تباہی ہے۔

جنتی جوانوں کے سردار:

دنیا میں بے شمار صلحاء کو اعزازات سے نوازا گیا اور آخرت میں بھی نوازا جائے گا لیکن اس سے بڑھ کر اور بلند اعزاز کیا ہو سکتا ہے کہ اللہ کی رحمت سے کوئی خوش نصیب جنتی جوانوں کا سردار بن جائے۔

سید الرسل جناب محمد رسول اللہ ﷺ نے اپنے دنیا کے ان پھولوں کو جنت کے جوانوں کا سردار بنایا اور سید اشباب اہل الجنۃ کے عظیم منصب پر فائز کیا۔ سیدنا حضرت ابوسعید خدریؓ کہتے ہیں رسول اللہ ﷺ نے ارشاد فرمایا:

﴿الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ﴾

{مسند احمد (11537) مجمع الزوائد 9/186 مستدرک حاکم 3/166 و کتاب

الشریعة 5/2139 السلطة الصحیحة 2/438 حدیث 797، حدیث متواتر ہے}

ترجمہ: حسینؑ و اہل جنت کے جوانوں کے سردار ہیں۔

اور جامع ترمذی شریف میں سیدنا حضرت حذیفہؓ سے روایت ہے فرماتے ہیں کہ

عَنْ حُذَيْفَةَ قَالَ: سَأَلْتَنِي أُمِّي مَتَى عَهْدُكَ؟ تَعْنِي بِالنَّبِيِّ ﷺ

فَقُلْتُ: مَالِي بِهِ عَهْدٌ مُنْذُ كَذَا وَكَذَا، فَنَالَتُ مِنِّي فَقُلْتُ لَهَا: دَعِينِي آتَى النَّبِيُّ ﷺ فَأُصَلِّيَ مَعَهُ الْمَغْرِبَ وَأَسْأَلُهُ أَنْ يَسْتَغْفِرَ لِي وَلِكَ فَآتَيْتُ النَّبِيَّ ﷺ فَصَلَّيْتُ مَعَهُ الْمَغْرِبَ فَصَلَّى حَتَّى صَلَّى الْعِشَاءَ ثُمَّ انْفَتَلَ فَتَبِعْتُهُ فَسَمِعَ صَوْتِي فَقَالَ: "مَنْ هَذَا حَذِيفَةُ؟" قُلْتُ: نَعَمْ۔ قَالَ: "مَا حَاجَتُكَ غَفَرَ اللَّهُ لَكَ وَلَأَمَّا ك؟" قَالَ: "إِنَّ هَذَا مَلَكٌ لَمْ يَنْزِلِ الْأَرْضَ قَطُّ قَبْلَ اللَّيْلَةِ اسْتَأْذَنَ رَبَّهُ أَنْ يُسَلِّمَ عَلَيَّ وَيُبَشِّرَنِي بِأَنَّ فَاطِمَةَ سَيِّدَةُ نِسَاءِ أَهْلِ الْجَنَّةِ وَأَنَّ الْحَسَنَ وَالْحُسَيْنَ سَيِّدَا شَبَابِ أَهْلِ الْجَنَّةِ"۔

{ سنن العرمذی 4/ 206 }

ترجمہ: حضرت حذیفہ رضی اللہ عنہ فرماتے ہیں میری والدہ نے مجھ سے پوچھا رسول اللہ ﷺ سے کب کے ملے ہو میں نے کہا اتنی مدت ہو چکی ہے کہ میں ملاقات نہیں کر سکا۔ وہ اس پر ناراض ہو گئیں، اور مجھے برا بھلا کہا۔

میں نے کہا مجھے اجازت دو میں حضرت نبی ﷺ کے پاس حاضر ہو کر آپ ﷺ کے ساتھ مغرب کی نماز پڑھتا ہوں اور عرض کروں گا کہ آپ ﷺ میرے لئے اور آپ کے لئے بخشش کی دعا فرمائیں، چنانچہ میں حضرت نبی اکرم ﷺ کی خدمت میں حاضر ہوا اور مغرب کی نماز آپ ﷺ کے ساتھ پڑھی۔ (پھر میں وہیں ٹھہرا رہا) حتیٰ کہ آپ ﷺ عشاء کی نماز ادا کرنے کے بعد گھر کی طرف چل پڑے تو میں بھی آپ ﷺ کے پیچھے چل پڑا، آپ ﷺ نے میری آواز سنی تو فرمایا:

”کون؟ حذیفہ رضی اللہ عنہ ہے“ میں نے عرض کیا ہاں، فرمایا کیا کام ہے۔ اللہ تعالیٰ تجھ کو اور تیری والدہ کو معاف کرے اور فرمایا ”یہ فرشتہ ہے جو آج رات سے پہلے کبھی زمین پر نہیں اترا۔ اس نے اپنے رب سے اجازت طلب کی کہ وہ مجھ پر سلام عرض کرے اور مجھے

بشارت دے کہ فاطمہؑ جنتی عورتوں کی سردار ہے اور حسن اور حسینؑ نو جوانانِ جنت کے سردار ہیں۔

اور بعض روایات میں ہے حضرت ابوسعید خدری فرماتے ہیں کہ رسول اللہ ﷺ نے ارشاد فرمایا:

﴿إِنَّ حَسَنًا وَحُسَيْنًا سَيِّدَا شَبَابِ أَهْلِ الْجَنَّةِ إِلَّا ابْنَيْ الْخَالَةِ عِيسَى ابْنِ مَرْيَمَ وَيَحْيَى ابْنَ زَكَرِيَّا عَلَيْهِمَا السَّلَامُ﴾

{مجمع الزوائد 9/ 185 و کتاب الشریعة 5/ 2144}

ترجمہ: حضرت عیسیٰ ابن مریم اور یحییٰ بن زکریا کے علاوہ باقی تمام جنت والوں کے جوانوں کے سردار ہیں۔

قارئین کرام! جنت میں جن شہزادوں کی سرداری میں ہم رہیں گے اور جو جوان ہمارے سردار ہوں گے ہمیں دنیا میں ان کا احترام اور عزت کرنی چاہیے۔ چند تاریخی غیر معتبر باتیں لے کر ان کے خلاف زبان درازی نہیں کرنی چاہیے۔ اور کوئی ایسی بات نہیں کہنی چاہیے جس سے ان کی توہین کا پہلو نکلتا ہو کیونکہ ان کی شان، عظمت، جلالت اور رفعت احادیث صحیحہ سے ثابت ہے۔ بلکہ ہمیں تو ان کا دفاع کرتے ہوئے ان سے دلی محبت رکھنی چاہیے۔

اللہ تعالیٰ ہم سب کو کتاب و سنت کے مطابق اہل بیت سے محبت، اور حسنین کریمین سے عقیدت رکھنے کی توفیق عطا فرمائے۔

بوڑھوں کے سردار شیخین کریمینؑ:

جس طرح زبان رسالت سے حسنین کریمین کو جنت کے جوانوں کی سرداری ملی ہے اُسی زبان سے یہ بھی ارشاد پاک ہے کہ:

﴿سَيِّدَا كَهُوَلَا أَهْلِ الْجَنَّةِ أَبُو بَكْرٍ وَعُمَرُ مِنَ الْأَوَّلِينَ

وَالْآخِرِينَ﴾ {السلسلة الصغیحة 2/ 487 حدیث 824}

جنت میں دنیا کے اول آخر تمام بوڑھوں کے سردار ابو بکر اور عمر ہوں گے۔

میں اب خوش ہوا ہوں:

میرے پیغمبر ﷺ کی رحلت کے بعد حضرات صحابہ کرام رضوان اللہ علیہم اجمعین سادتا حضرات حسنین رضی اللہ عنہما سے حد درجہ محبت کرتے۔ رسول اللہ ﷺ کے بعد ان شہزادوں، شاہینوں، شہبازوں اور جنت کے سرداروں کی قدر کا حق ادا کر دیا۔ ایک دفعہ سیدنا حضرت عمر فاروق رضی اللہ عنہ نے صحابہ کرام کے بیٹوں کو کپڑے پہنائے تو ان میں سے کوئی ایسا کپڑا نہ تھا جو سادتا حسنین رضی اللہ عنہما کریمین کے شایان شان ہو۔

﴿فَبَعَثَ إِلَى الْيَمَنِ عَفْطَى بِكَسْوَةٍ لَّهُمَا فَقَالَ الْآنَ طَابَتْ

نَفْسِي﴾ (سہر اعلام النبلاء 3/285 ترجمۃ حسنین الشہید)

آپ ﷺ نے (قاصد کو) یمن بھیجا وہاں سے ان کے لئے (عمدہ و نفیس) کپڑے لے کر آیا تو آپ ﷺ نے فرمایا اب میرا دل خوش ہوا ہے۔ حافظ ابن کثیر رحمۃ اللہ علیہ نقل کرتے ہیں:

وَقَدْ ثَبَتَ أَنَّ عُمَرَ بْنَ الْخَطَّابِ كَانَ يُكْرِهُمَا وَيُعْطِيهِمَا

كَمَا يُعْطَى ابَاَهُمَا (البدایۃ والنہایۃ: 226/8)

اور یہ بات صحیح ثابت ہے کہ حضرت عمر رضی اللہ عنہ و انوں شہزادوں کی بہت عزت کیا کرتے تھے۔ اور ان دونوں کے والد کی طرح ان کو عطیات دیتے تھے۔

اہل نظر اب اگر کوئی کہے کہ صحابہ کرام اہل بیت کا خیال نہ رکھتے تھے۔ یہ سراسر جھوٹ اور نا انصافی ہے۔ خلفاء راشدین سمیت تمام صحابہ کرام حد درجہ قدر کی نگاہ سے دیکھتے اور آپ کے گھرانے کا دل و جان سے احترام کرتے۔

اللہ تعالیٰ ہمیں بھی توفیق عطا فرمائے۔ صحابہ کرام رضی اللہ عنہم کی طرح ان کا ادب کرنے کی۔

حضرت علی رضی اللہ عنہ کی حسنین کریمین رضی اللہ عنہم کو وصیت:

نہج البلاغہ صفحہ 642 کے مطابق حضرت علی المرتضیٰ رضی اللہ عنہ نے آخر وقت اپنے دونوں شہزادوں کو پاس بلایا اور قیمتی وصیتیں فرمائیں۔ آپ رضی اللہ عنہ نے فرمایا:

أَوْصِيكُمْ بِتَقْوَى اللَّهِ وَأَنْ لَا تَبْغُوا الدُّنْيَا..... الخ

”میں تم دونوں کو وصیت کرتا ہوں، اللہ سے ڈرتے رہنا، دنیا کے خواہشمند نہ ہونا اگرچہ وہ تمہارے پیچھے لگے اور دنیا کی کسی ایسی چیز پر نہ کڑھنا جو تم سے روک لی جائے، جو کہنا حق کے لئے کہنا اور جو کرنا ثواب کے لئے کرنا، ظالم کے دشمن اور مظلوم کے مددگار بنے رہنا۔

میں تم کو اپنی تمام اولاد کو اپنے کنبہ کو اور جن جن تک میرا یہ نوشتہ پہنچے سب کو وصیت کرتا ہوں کہ اللہ سے ڈرتے رہنا، اپنے معاملات درست اور آپس کے تعلقات سلجھائے رکھنا، کیونکہ میں نے تمہارے نانا رسول اللہ کو فرماتے سنا ہے کہ آپس کی کشیدگیوں کو مٹانا عام نماز روزہ سے افضل ہے۔ (دیکھو) یتیموں کے بارے میں اللہ سے ڈرتے رہنا، ان کے کام و دہن کے لئے فاقہ کی نوبت نہ آئے اور تمہاری موجودگی میں وہ تباہ و برباد نہ ہو جائیں، اپنے ہمسائیوں کے بارے میں اللہ سے ڈرتے رہنا کیونکہ ان کے بارے میں تمہارے پیغمبر ﷺ نے برابر ہدایت کی ہے اور آپ ﷺ اس حد تک ان کے لئے سفارش فرماتے رہے کہ ہم لوگوں کو یہ گمان ہونے لگا کہ آپ انہیں بھی ورثہ دلائیں گے۔ قرآن کے بارے میں اللہ سے ڈرتے رہنا ایسا نہ ہو کہ دوسرے اس پر عمل کرنے میں تم پر سبقت لے جائیں۔ نماز کے بارے میں اللہ سے ڈرنا کیونکہ وہ تمہارے دین کا ستون ہے۔ اپنے پروردگار کے گھر کے بارے میں اللہ سے ڈرنا اُسے جیتے جی خالی نہ چھوڑنا کیونکہ اگر یہ خالی چھوڑ دیا گیا، تو پھر (عذاب سے) مہلت نہ پاؤ گے۔ جان مال اور زبان سے راہ خدا میں جہاد کرنے کے بارے میں اللہ کو نہ بھولنا اور تم پر لازم ہے کہ آپس میں میل ملاپ رکھنا اور ایک دوسرے کی طرف سے پیٹھ پھیرنے اور تعلقات توڑنے سے پرہیز کرنا، نیکی کا

حکم دینے اور برائی سے منع کرنے سے ہاتھ نہ اٹھانا ورنہ بدکردار تم پر مسلط آ جائیں گے، پھر دعا مانگو تو قبول نہ ہوگی۔“

بلاشبہ حضرت علی المرتضیٰؑ کی وصیتوں کا ایک ایک حرف موتیوں سے زیادہ روشن اور قیمتی ہے اور یقیناً پیارے شہزادوں نے بھی ان موتیوں کو اپنے گلے کی مالا بنایا تھا اور ہر آن ہر گھڑی تعلیمات اسلامیہ کے مطابق ہی بسر کی تھی، مگر آج افسوس یہ ہے کہ ہم حضرت علی المرتضیٰؑ اور حسین کریمین سے محبت کے بلند و بانگ دعوے تو کرتے ہیں مگر ہمارا کردار اُن کی سیرت، صورت اور مشن کے سراسر خلاف ہوتا ہے۔ جبکہ عمل و قول کا اس قدر تضاد تباہی کا موجب ہے، آئیے صرف زبان ہی سے نہیں عمل سے اور اچھے کردار سے اہل بیت سے محبت کا ثبوت دیں اور رضائے الہی کے لئے ہر قربانی پیش کریں۔ اللہ ہمیں توفیق عطا فرمائے۔

بابائے حسینؑ کی حکمت بھری باتیں:

شیعہ حضرات کے ہاں نچ البلاغہ کو خاص اہمیت حاصل ہے۔ وہ اسے حضرت علیؑ کے خطبات تصور کرتے ہیں۔ ہم اسی کتاب سے چند نصیحت آموز باتیں تحریر کرتے ہوئے اپنی کتاب کا اختتام کرتے ہیں تاکہ عقیدہ کی اصلاح اور اتفاق و اتحاد کی فضا پیدا ہو سکے۔

(1) سیدنا علیؑ نے فرمایا:

يَهْلِكُ فِي رَجُلَانِ مُحِبُّ مَفْرُطٍ وَبَاہِتٌ مُفْتِرٌ قَالَ الرَّضِيُّ
وَهَذَا مِثْلُ قَوْلِهِ عَلَيْهِ السَّلَامُ - هَلَكَ فِي رَجُلَانِ مُحِبُّ غَالٍ
وَمُبْغِضٌ قَالَ - (نچ البلاغہ، صفحہ 823)

میرے بارے میں دو قسم کے لوگ ہلاکت میں مبتلا ہوں گے۔ ایک محبت میں حد سے بڑھ جانے والا اور دوسرا جھوٹ و افتراء باندھنے والا۔ سید رضی کہتے ہیں حضرت علیؑ کا یہ ارشاد اس کے مانند ہے کہ میرے بارے میں دو قسم کے لوگ ہلاک ہوئے ایک محبت

میں غلو کرنے والا اور دوسرا دشمنی و عناد رکھنے والا۔

فائدہ: حضرت علیؑ کے اس فرمان کی روشنی میں ہم اہل حدیث بڑی خوشی سے یہ بات کہتے ہیں کہ ہم ہلاکت سے محفوظ ہیں، آپ کی شان میں غلو کرتے ہوئے آپ کو خدا، مشکل کشا اور حاجت روا سمجھتے ہیں اور نہ ہی آپ کی تنقیص کرتے ہوئے آپ کی شان اور خلافت کے منکر ہیں۔ بلکہ آپ ہمارے ہاں شجاع، متقی، جبلِ علم و عمل، دامادِ مصطفیٰ اور چوتھے برحق خلیفہ ہیں اور جنتی جوانوں کے سردار حسین کریمینؑ کے والدِ گرامی قدر ہیں۔

(2) آپؑ نے فرمایا:

ضَعُ فُخْرَكَ وَأَحْطُطْ كِبْرَكَ وَأَذْكُرْ قَبْرَكَ (صفحہ 806)

فخر و سر بلندی کو چھوڑو، تکبر و غرور کو مٹاؤ اور قبر کو یاد رکھو۔

فائدہ: آپؑ کی اس نصیحت پر عمل کرنے سے تمام مذہبی لڑائیاں ختم ہو سکتی ہیں اور امن و سکون کی فضا قائم ہو سکتی ہے۔ کیونکہ فخر و غرور اور انجام کی بے خبری ہی بد عقیدہ، بد عمل اور بد کردار بناتی ہے۔

(3) آپؑ نے فرمایا:

لَا تَطْنَنَّ بِكَلِمَةٍ خَرَجَتْ مِنْ أَحَدٍ سَوْءٍ وَأَنْتَ تَجِدُ لَهَا فِي

الْخَيْرِ مُحْتَمَلًا (صفحہ 796)

کسی کے منہ سے نکلنے والی بات میں اگرچہ اچھائی کا پہلو نکل سکتا ہو تو اس کے بارے میں بدگمانی نہ کرو۔

فائدہ: آج تو اچھے بھلے مفہوم کو بگاڑ کر دوسرے پر مسلط کرنا علمی و تحقیقی میدان کی معراج سمجھا جاتا ہے۔ بے بنیاد، سنی سنائی اور موضوع و مردود باتوں کو لے کر بڑی جرأت و دلیری سے کفر و شرک کے فتوے صادر کئے جاتے ہیں۔ آپ کے اس فرمان کی روشنی میں ہمیں اپنے اس جاہلانہ رویے پر نظر ثانی کرنی چاہیے۔

(4) آپؑ نے فرمایا:

اللَّجَاجَةُ تَسُلُّ الرَّأْيَ

ضد اور ہٹ دھرمی صحیح رائے کو دور کر دیتی ہے۔

فائدہ: اور آج بھی حق ماننے کا حوصلہ پیدا ہو جائے تو سارے اختلافات ختم ہو سکتے ہیں مگر اکثر مولوی حضرات اپنی جھوٹی چودھراہٹ کے لئے ہٹ دھرمی اور ضد کو ختم نہیں کرتے اور ساری زندگی اپنی جھوٹی شہرت کی خاطر لوگوں کو اندھیرے میں رکھتے ہیں۔ اور اپنی عاقبت کھوٹی کرتے ہیں۔

(5) آپ ﷺ نے فرمایا:

مَنْ ضَنَّ بِعِرْضِهِ فَلْيَدْعُ الْمَرْءَ

جسے اپنی عزت و آبرو عزیز ہو وہ لڑائی جھگڑے سے کنارہ کش رہے۔

فائدہ: مگر افسوس آج لڑائی جھگڑا ہی عزت و آبرو کا معیار بن چکا ہے۔ مذہبی لڑائی جھگڑے اپنی فتح کے نشان سمجھے جاتے ہیں، زیادہ گالیاں دینے والا، زیادہ نقصان کرنے والا اور زیادہ قتل و غارت کرنے والا گروہ اپنے آپ کو باعزت اور کامیاب سمجھتا ہے۔ جبکہ ایسے گروہ کی عزت و عظمت اللہ کے ہاں، اللہ کے فرشتوں کے ہاں اور اللہ کے نیک بندوں کے ہاں ذرہ برابر نہیں رہتی۔

یہ عظیم نصیحتیں کہ جن سے کتب کے اوراق روشن ہیں، اللہ ان کے ذریعے ہمارے سینے بھی روشن فرمادے اور بغض و حسد اور جہالت و نفاق اور ہٹ دھرمی و غلو سے محفوظ فرما کر ایک نیک سیرت سچا مسلمان بننے کی توفیق عطا فرمائے۔

آخر میں دعا ہے کہ اللہ تعالیٰ اس حقیر سی کاوش کو میرے لئے میرے جدین، والدین، اساتذہ اور مخلص ساتھیوں کے لئے صدقہ جاریہ بنائے جنہوں نے مجھے دعاؤں میں یاد رکھا اور قیمتی تجاویز اور آراء سے نوازا اور ہر معاملہ میں میرے ساتھ حسن سلوک کیا۔

آمین ثم آمین **تمت بالخیر**

محبت اہل بیت و صحابہ

عبدالمنان راسخ

غفر الله له ولوالديه ولاسائذته

خادم السنة النبوية الشريفة

01-01-2008

قارئین و واعظین کی خدمت میں

احادیث صحیحہ اور چند آثارِ مستندہ کی روشنی میں آپ سیدنا حضرت حسن رضی اللہ عنہ اور سیدنا حضرت حسین رضی اللہ عنہ کی عظمت، شان، منزلت و علوم مرتبت، رفعت، جلالت اور بلند مقام کا تذکرہ پڑھ چکے ہیں۔

الحمد للہ اب ہمیں ان شہزادوں کی شان کے لئے، ضعیف، متروک اور موضوع روایات و واقعات بیان کرنے کی کوئی ضرورت نہیں۔ بعض احباب شاید یہ سمجھتے ہیں کہ جب تک ان کی عظمت میں موضوع احادیث یا من گھڑت واقعات نہ سنائے جائیں تو ان کی شان بیان نہیں ہوتی اور مجمع نہیں تڑپتا۔ یہ محض ان کی خام خیالی ہے اور قرآن و حدیث سے تجاوز ہے جو کہ باعثِ ہلاکت ہے۔

جب صحیح ذخیرہ حدیث سے اس قدر بلند شان واضح ہے تو پھر غیر ثابت احادیث و قصص بیان کرنا یقیناً غلو اور ناانصافی ہے ویسے بھی کوئی ایسی بات کہنا جو آپ رسول اللہ ﷺ سے صحیح ثابت نہ ہو تو یہ شرعاً جائز نہیں۔ لیکن صد افسوس کہ اس موضوع پر تحریر یا تقریر کرتے وقت صحت قصہ یا حدیث کا قطعاً خیال نہیں رکھا جاتا۔ اللہ تعالیٰ ہم کو غلو سے محفوظ فرمائے اور صحیح معنوں میں کتاب و سنت کے مطابق عمل کرنے کی توفیق عطا فرمائے۔

○ آخر میں دعا ہے کہ اللہ تعالیٰ اس امت کو ممتاز، باعمل علمائے کرام کی قیادت نصیب فرمائے، جو نبیر و محراب اور سٹیج کی زینت بنتے ہوئے صحیح معنوں میں دین اسلام کی خدمت کریں۔ افسوس اس وقت اسٹیج پر جہلاء خطباء و واعظین کا غلبہ ہے، جو بے راہ روی کا شکار ہونے کے ساتھ ساتھ علم کی حقیقت سے نا آشنا ہیں اور امت کو جہالت و گمراہی کی دلدل میں دھکیل رہے ہیں۔

اللھم انا نسئلك الخیر ونعوذک من الشر

دورانِ تحریرِ سنتِ مطالعہ بننے والی کتب

((القرآن الکریم)) کلام رب العالمین نزل بہ الروح الامین علی رسولہ
النبی الکریم

((ارواء الغلیل فی تخریج احادیث منار السبیل)) تالیف الامام
شیخ الاسلام محمد ناصر الدین الالبانی المتوفی ۱۴۲۰ھ الطبعة الاولى
۱۹۷۹م المكتب الإسلامی بیروت،

((الاستیعاب فی معرفة الاصحاب)) ابن عبد البر، دائرة المعارف،
جنوبی الهند، مدینة الحیدر آباد

((اسد الغابة فی معرفة الصحابة)) للإمام ابن اثیر، المكتبة
الاسلامیة، بظهران

((الاصابة فی تمييز الصحابة)) لابن حجر المطبعة الشرفیة 1907
((بحار الانوار، الجامعة لدرر اخبار الأنمة الأطهار)) محمد باقر،
دار الاحیاء التراث العربی

((تاج العروس)) للإمام اللغوی السید محمد مرتضی الزییدی طبعة دار
لیسانس النشر والتوزیع بنغازی۔

((تاریخ الاسلام ووفیات المشاهیر والاعلام)) للإمام محمد بن
عثمان الذہبی، دارالکتاب العربی بیروت لبنان

((تاریخ اسلام)) اکبر شاہ خان نجیب آبادی، نفیس اکیڈمی لاہور طبع
ہفتہ ۱۹۷۰م

((تاریخ بغداد لومدينة السلام)) للحافظ ابی بکر احمد بن علی
الخطیب البغدادی المتوفی ۴۶۳ھ الناشر دارالکتاب العربی بیروت

((تحفة الأحوذی)) للإمام عبد الرحمن المبار کفوری دارالکتاب العربی،
بیروت، لبنان

((تفسير القرآن العظيم)) للحافظ عماد الدين اسماعيل بن كثير

المتوفى ٧٧٤ مكتبة طيبة للنشر والتوزيع بيروت

((تقريب التهذيب)) ابن حجر الطبع القديم من الكتوة

((تهذيب التهذيب)) للإمام ابى الفضل احمد بن على بن حجر المتوفى

٨٥٢ الطبعة الأولى مجلس دائرة المعارف النظامية الكائنة فى الهند

((تيسير البارى ترجمه و شرح صحيح بخارى)) از علامه وحيد

الزمان نعمانى كتب خانہ و تاج كمپنى لاہور

((خير الاقتوال والافعال فى زمن الاحوال)) محمد فاتح المعنى

طبعة كويت

((رحمة للعالمين)) از قاضى محمد سليمان سلمان منصورپورى

ناشرین شیخ غلام على اینڈ سنز پبلشرز، جوك انار كلی، لاہور

((سلسلة الاحاديث الصحيحة و شئى من فقہا و فوائدہا)) للإمام

العلامة المحدث ناصر الدين الالبانى، مكتبة المعارف للنشر والتوزيع الرياض

((سنن ابن ماجه)) للإمام ابن ماجه القزوينى بترقيم محمد فواد

عبد الباقي

((سنن ابى داؤد مع العون)) دار الكتاب العربى بيروت

((السنن الكبرى)) للإمام المحدث احمد بن الحسين البيهقى المتوفى

٤٥٨ هـ نشر السنة ملتان، اسلامى جمهوريه پاکستان

((سنن النسائى)) للإمام احمد بن شعيب النسائى المتوفى ٣٠٣

المكتبة السلفية بلاهور پاکستان

((سير اعلام النبلاء)) للإمام شمس الدين محمد بن احمد الذهبي

المتوفى ١٣٧٤م مؤسسة الرسالة بيروت

((سيرت النبى)) از علامه شبلى نعمانى و علامه سيد سليمان

ندوى اعلیٰ ایڈیشن، اداره اعلامیات، پبلشرز، بک سنلرز، لاہور

((صحيح بخارى مترجم)) ترجمه و تشریح محمد داؤد راز طبعه

الاولیٰ ۲۰۰۱ء مکتبہ قدوسیہ لاہور

((صحیح تاریخ طبری)) محقق و مخرج دار ابن کثیر، دمشق بیروت

((صحیح سنن الترمذی مترجم)) للإمام المحدث الالبانی و

ترجمہ گوندلوی الطبعة الاولى ۱۴۲۱ھ جامعة تعليم القرآن سیالکوٹ

((صحیح المسلم)) ناشر نور محمد اصح المطابع کراچی

((صحیح موارد الظلمین إلى زوائد ابن حبان)) للإمام الكبير

ناصر الدين البانی طبعة دارالصمعی للنشر والتوزيع ریاض

((عون المعبود شرح سنن ابی داؤد)) للشيخ المحدث شمش

الحق ڈیانوی، دارالکتاب العربی بیروت لبنان

((غصن الرسول)) تقديم الدكتور محمد بن فتح الله بدران بقلم فواد

على رضا مؤسسة المعارف بیروت لبنان طبعة ۱۹۹۸ء

((کتاب الشریعة)) للإمام المحدث محمد بن الحسین الآجری المتوفی

۳۶۰ دارالوطن الرياض المملكة العربية السعودية

((کتاب فضائل الصحابة)) للإمام احمد بن حنبل المتوفی ۲۴۱ھ

دار ابن الحوزی الرياض المملكة العربية السعودية

((فتاویٰ ابن قیمیہ)) طبعة المملكة العربية السعودية علی نفقة

اصحاب الخیر

((فتح الباری بشرح البخاری)) تالیف الحافظ شهاب الدین أبی

الفضل العسقلانی المعروف بابن حجر طبعة شركة مكتبة ومطبعة مصطفى

البابی الحلبي بمصر ۱۹۵۹م

((الفتح الربانی لترقیب مسند الامام احمد بن حنبل

الشیبانی)) تالیف احمد عبدالرحمن البناء الشهير بالساعاتی دارالحديث

القاهرة

((لسان العرب)) لابن منظور محمد بن مکرم الانصاری المتوفی

۷۱۱ھ طبعة الدار المصرية للتألیف

((اللولؤ والمرجان فيما اتفق عليه الشيخان

إماما المحدثين)) تأليف محمد فواد عبد الباقي الطبعة الاولى ١٩٩٤م

جمعية إحياء التراث الإسلامي

((مجمع الزوائد ومنبع الفوائد)) للحافظ نور الدين علي بن أبي

بكر الهيثمي المتوفى ٨٠٧هـ طبعة ١٩٨٦م من منشورات مؤسسة المعارف

بيروت

((المستدرک علی الصحيحين)) لأبي عبد الله الحاكم النيسا

بوري مكتب المطبوعات الإسلامية حلب

((مسند أبي يعلى الموصلي)) للإمام أحمد بن علي بن المشي

التميمي بتحقيق حسين سليم دار الماعون للتراث/ وبتحقيق الشيخ الأثرى

دار القبلة للثقافة الإسلامية جده

((مسند أحمد)) للإمام الشهير أحمد بن حنبل/ بتحقيق أحمد محمد

شاكر دار المعارف للطباعة والنشر بمصر

((مصنف ابن أبي شيبة)) للإمام عبد الله الكوفي المتوفى ٢٣٥هـ الدار

السلفية الهند

((المعجم الكبير)) للحافظ أبي القاسم سليمان بن أحمد الطبراني

المتوفى ٣٦٠هـ مطبعة الوطن العربي

((معجم ما يخص آل البيت النبوي)) تأليف الدكتور عبد الكريم بن

إبراهيم بن محمد آل غضية المتوفى ١٤٢٠هـ بالمدينة المنورة دار ابن

الجوزي السعودية

((المعجم الوسيط)) للأساتذة إبراهيم مصطفى وأحمد حسن الزيات

وحامد عبد القادر ومحمد علي النجار المكتبة العلمية طهران

((منتقى حياة الصحابة)) محمد يوسف الكاندهلوى، دار الفيحاء،

بيروت

((المنجد جديد عربى اردو)) ناشر دار الاشاعت كراچی طبعة

١٩٧٥ء

((ميزان الاعتدال في نقد الرجال)) تأليف ابي عبدالله محمد بن احمد بن عثمان الذهبي تحقيق على محمد البجاوي دارالمعرفة للطباعة والنشر بيروت لبنان

((النهاية في غريب الحديث والأثر)) للإمام محمدالدين مبارك الجزري ٦٠٦هـ دار الفكر بيروت لبنان

((نوع البلاغه)) ترجمه و حواشى مفتى جعفر حسين، معراج كمپنى لاهور

((مامش المطالب العالية بزوائد المسانيد الثمانية)) للإمام المحدث الماهر بعلم الرجال ابن حجر العسقلانى الطبعة للدارالعاصمة ٢٠٠٠م

((هداية الرواة الى تخريج احاديث المصابيح والمشكاة)) لابن حجر ، دار ابن قيم، دار ابن عفان، طبع مصر

تعارف

راسخ اکیڈمی

والد گرامی حضرت مولانا حکیم عبدالرحمن راسخ رحمہ اللہ تعالیٰ بہترین مبلغ، موثر خطیب، دین حق کے بے لوث داعی، مہمان نواز، ملنسار، خوش گفتار اور با اخلاق اور با عمل عالم دین تھے۔ آپ حکمت و خطابت کے ساتھ ساتھ شوق تصنیف و تالیف سے بھی سرشار تھے۔ آپ نے علمی موضوعات و مقالات کی اشاعت کے لیے راسخ اکیڈمی قائم کی اور اس کے تحت مولانا صدیق رحمہ اللہ کے علمی مقالات اور شاعر اسلام سعید الفت کے شعری کلام کو شائع کیا۔ مستقبل میں آپ کئی علمی و تحقیقی اور تربیتی و اصلاحی کتب کو شائع کرنے کا پروگرام رکھتے تھے کہ اللہ کا پیغام آ گیا اور آپ دنیا فانی سے رحلت فرما گئے۔ اللھم اغفرلہ

الحمد للہ میں نے والد گرامی کے اس نیک مشن کو مزید آگے بڑھاتے ہوئے راسخ اکیڈمی کی نشاۃ ثانیہ کی ہے، وقتاً فوقتاً راسخ اکیڈمی کے تحت علمی و تحقیقی کتب آپ کے پیش خدمت ہوں گی اور ولید گرامی کے خطبات و مقالات کو عنقریب شائع کیا جائے گا۔ اللہ تعالیٰ سے دعا ہے کہ اللہ تعالیٰ مجھے ولید گرامی کے لیے صدقہ جاریہ بنائے اور ہم سب کو دین، دنیا اور آخرت کی بھلائی نصیب فرمائے۔ آمین ثم آمین

عبدالمنان راسخ

ڈائریکٹر راسخ اکیڈمی، فیصل آباد

0300-6686931

مؤلف کے قلم سے علم و تحقیق کے جواہر

عام قیمت: 40 روپے	(1) گلستان رسالت ﷺ کے دو پھول
عام قیمت: 36 روپے	(2) انسانیت کا زیور زری
عام قیمت: 50 روپے	(3) لعنتی کون
عام قیمت: 14 روپے	(4) مسنون رکعات تراویح
عام قیمت: 25 روپے	(5) تاریخ و اصطلاحات حدیث
قیمت: 60 روپے	(6) معجم اصطلاحات اصول الفقہ
قیمت: 70 روپے	(7) معجم اصطلاحات الاحادیث النبویہ
عام قیمت: 40 روپے	(3) گالی حرام ہے۔
قیمت: 40 روپے	(9) غلیس منا
قیمت: 80 روپے	(10) آپ پر سلامتی ہو!
قیمت: 60 روپے	(11) گھر برباد کیوں ہوتے ہیں؟
=====	(12) ترجمہ و فوائد سلسلہ احادیث صحیحہ

یاد رہے! مصنف کی تمام کتب صحیح احادیث اور مستند واقعات پر مشتمل ہوتی ہیں، محدثین کرام اور جمہور اہل علم کی آراء کا کھل لیاظ اور احترام کیا جاتا ہے۔

نوٹ: مؤلف کی رہنمائی کیلئے 0300-6686931

برائے مراسلات: 479، C بلاک، علامہ اقبال کالونی، فیصل آباد

jabir.abbas@yahoo.com

شانِ حسن و حسین

مفسر قرآن، پروفیسر حافظ عبدالستار حامد مصنف سب کثیرہ

فاضل مصنف علمی و تحقیقی ذوق کے مالک ہیں۔ منفرد محقق، مستند اور جامع مواد زینت کتاب بنانا ان کی امتیازی خوبی ہے اور بلاشبہ ان کی یہ کتاب بھی اپنے موضوع اور مواد کے لحاظ سے بے مثال ہے۔

پروفیسر چہرہ ملی **السین ظفر** جامعہ حنفیہ فیصل آباد

مولانا ابوالحسن علیہ السلام کی سیدنا حسین کریمین رضی اللہ عنہما سے محبت کا منہ بولتا ثبوت ہے، انہوں نے انفراد و تفریط سے ہٹ کر نہایت معتدل رستہ اختیار کیا ہے اور حقائق کو واضح کیا ہے۔ اہل سنت کے موقف کی ترجمانی کی ہے اور ثابت کیا ہے کہ اہل بیت اور حسین کریمین کے حقیقی وارث اہل سنت ہی ہیں۔

علامہ سید **ضیاء اللہ شاہ بخاری** پرنسپل المدینہ یونیورسٹی ساہیوال

نوجوان عالم دین مولانا ابوالحسن علیہ السلام نے سیدنا حسن و حسین رضی اللہ عنہما کے فضاں و مناقب سے متعلقہ احادیث مبارکہ کو جمع کیا۔ اصول حدیث کو ملحوظ رکھا۔ روایات کی صحت کا اہتمام کیا اور نہایت دلآویز عنوانات ترتیب دیئے۔ احادیث شریفہ کا اردو ترجمہ نہایت سلیس اور عمدہ اسلوب میں کیا اور تشریحی نکات اس انداز میں مرتب کیے ہیں کہ جن کے مطالعہ کے بعد ایک صاحب ذوق یقیناً جہاں ایمان کی چاشنی محسوس کرے گا وہاں اس کے سامنے ”خارجی و نہایت“ کے پھیلائے ہوئے متعدد شکوک و شبہات کا پردہ بھی چاک ہوگا۔

راسخ اکید فی ہانی الامام محمد بن عبد الرحمن بن علیہ السلام